


UKUPELO MULANDU

 Natotela, Munyina Neville. Lekeni twiminine pa kashita fye nomba mwi pepo. Natukontamike imitwe yesu. Bushe kuliko ica kulomba icilandilwe, nga kuti caishibikwa no kwimya kuboko, kuli Lesa fye, soseni, “Ine—ine...”? Ikatilileni mu mutima wenu nomba ifyo—ifyo mulefwaya ukulomba kuli Wene, kabili cicetekeleni no mutima wenu onse, ilyo ndemupepelako ili pepo, na imwe.

² Shifwe uwa mu Mulu, ifwe tuli...tulependa ili ukuba ishuko nganshi, ukwisa ku nga’nda yakwa Shikulu, pali buno ubushiku bwafitulikila, kabili—kabili ukusanga Ulubuuto lwa Mwana wakwa Lesa ukubalika, no kumfwa Mupashi wa Mushilo ukwimba ukupitila mu bantu, no kulandila ukupitila mu bantu, u—ukusanika fye ukunono ukwa kubalika kwa Mwana muno mwine. Ifwe tule Mutotela pali ici, ukubalika ukwa ku Mulu ukwa Mwana ukushinguluka imitima yesu. Ifyo tule Mutotela pali cena! Nomba bena bali... .

³ Abantu Benu bemishe fye amaboko yabo muli luno lukuta, ukutula nabakwata ifya kulomba, ifyo bena balekabila ukutula Imwe kuti mwabasuka muno lucelo. Kabili ndepapa, Tata, ukutula Imwe muli no kupela cila cimo ica fya kulomba fyabo. Kuliko ifintu ifingi nganshi, ifitulikwe pe tebulo, kabili ne fya kulomba ifingi nganshi ukuli konse, ifya bantu abalwele, abalecula; amalamy, ukufuma ukutali, nalimo amakumi yasano mukasuba. Mwe Lesa, ni finshi ifyo tuli no kucita? Tutungululeni fye, Shikulu. Ifwe—ifwe tatwishiba ni nshila nshi iya kuyako atemwa ni finshi ifya kucita, lelo Imwe kuti mwatungulula ifi fintu, kabili tulepapa ukutula Imwe mwalafipela kuli ifwe. Pantu, cena—cena mapange yesu, Shikulu, umusango wa bumi uo twakwata pano pe sonde bwapelwa kuli ifwe na Imwe, kabili tulefwaya ukububomfya ku kucindikilako Imwe. Nomba Imwe tutungululeni muli filya fintu, Tata.

⁴ Tupaleni ilelo ilyo tulongene capamo ku kumfwa Icebo cakwa Shikulu, ukwimba inyimbo, ukupele pepo. Umfweni ama pepo yesu. Sangalaleni na ifwe mu nyimbo shesu, kabili landeni kuli ifwe ukupitila mu Cebo, pantu twalombela ifi mwi Shina lyakwa Yesu. Ameni.

Kuti mwaikala.

⁵ Nshaishiba fye icifulo nangu cimo ico ningatemwa ukuba ishuko ilya pulishamo ukwiminina, ukucila ifyo cingaba ukwiminina mu—mu cintamba, ku kumokaula Umukate wa Mweo ku balelolela abansala, abantu abacilaka. Kabili ili lishuko ilikalamba.

6 Intanshi, ndefwaya ukwipusha nga—nga umo uwa kulupwa lwa kwa Wright ali muno, Hattie atemwa Orville, atemwa uuli onse? Hattie. Bushe Orville ali na iwe, Hattie? Cisuma, umwipushe nga kuti apitila pa nga'nda, ili line, pa fyo na mwebele, nawishiba. Apitile pa nga'nda, nga kuti acita. Nindaba ukucileta pamo na ine, muno lucelo, icintu cimo ica mbwa yabo inono iyo bakwata kulya. E ico ine—ine fye. . . Nga kuti wacita, wenshe fye ukupita pa nga'nda ilyo ulefuma ku—ukobe uku- . . . panuma ya kulongana.

7 Kabili nomba, Edith, nkashi wakwa Hattie, uo twaishiba ngo mukashana umunono uyo waba uwalemana ukutula ilyo ena ali a—akanya. Kabili ena mwanakashi nomba, kabili aleumfwa ububi nganshi. Nomba ine, nalimo umwaka umo uwapitapo, nalile kulya ilyo ena akwete ukulwala kwa ntanshi, kabili lilya line nalisangile ifyo bwafya bwakwe bwali, ku bwafwilisho ne nkumbu shakwa Lesa. Nomba, mucine, bwafyanshi ubuli no mwana. . .

8 Ena alikala, amolu yakwe yalikumbinkana capamo ena tekuti ayapatulule, caba ni pa mulandu wa kutitikishiwa ukwa pulishamo ku—ku mibombele ya bongo bongo. Lelo, ifyo cena cili, takuli nangu cimo icalubana ku mubili no mwana, kunse ka kucushiwa ukwa bulebe ilyo ali nalimo imyeshi ya kufyalwa mutanda. Alepunda no kulila ubumi bwakwe bonse, mupepi, mpaka. . . Twalimupepela imyaka ingi iyapitapo, kabili—kabili ena aba uwansansa ukutula lilya, mpaka nalimo umwaka wafumneko.

9 Kabili nomba cena mucine kuleka ukuya kumpepo. Mu mashiwi yambi, ukupilibuka kwa bumi bwakwe, kabili imishipeshipe yakwe ili mu mibele yabipisha nganshi. Kabili na mayo munono aletontankanya mu mano yakwe ukutila ena alefwa, ena, ena tali no kuba fye no mweo, ukufuma kuli ora imo ukuya kuibiye. Kabili namwishiba. Kabili abatuntulu, abanakashi abakosa balikwata inshita iyakalabana, inshita shimo balingile ukubalasa inshindano isha kwafwilisho mubili, kabili—kabili balaya mufipatala, ukukwata ukundapwa ukwa kufumya umwenso ne fintu fyonse muli ilya nshita.

Umuntunse akwata ukupilibulwa inshita shibili mubumi.

10 Balakwata ukupilibuka ukufuma ku mulumendo ukwisa ku—ku mwaume; ukufuma ku mwanakashi. . . ukufuma ku mukashana ukwisa ku mwanakashi. Nalimo ikumi limo na mutanda, imyaka yakufyalwa ikumi limo na cinelubali, besa mukuba fye nge bumba ilyaba mbulamano. Kabili—kabili nga kuti mwashipikisha fye nabo pali cilye ciimo. Nalikwata umwana mwanakashi muli cilye cimo ino ine nshita, Rebekah. Mulemupepelako. Kabili Billy, owe, cila umo muli ifwe, tulesa mukupita muli cilye ciimo icinono ica cimfulunganya. Kabili—kabili e ico tulingile ukushipikisha na bena, ukwishiba cena cintu cimo ico—ico bena—bena balingile ukupitamo.

¹¹ Kabili nomba, Edith, ne ci cakupilibuka ukwa—ukwa i—ukwa imyaka cinelubali. Cila imyaka cinelubali, ubumi bwenu bulapilibuka. E ico cinelubali mikula cilelubali, mulemona, kabili—kabili cilaba nge cakosa, kabili kulya kupilibuka ukutuntulu. Kabili cena—cena cilacusha abanakashi. Abaume ilingi line balakwata ifyakucita cita ifishalinga pali ilya nshita, kabili inshita shimo balaleka abakashi babo. Lelo abanakashi bena—bena tabafyala panuma ya cilya. Kabili ifwe bonse tulapita muli cilya, kabili tulingile ukwibukisha ukutila cena fintu ifyo tulingile ukwafwilishanya umo no mubiye, no kwiluka filya fintu.

¹² Kabili Edith umunono naba muli iyi mibele, kabili napwa maka nganshi, kabili talemoneka bwino. Kabili—kabili—kabili ndemweba, inshita imo iya bushiku, te imwe bonse capamo, lelo akabulendo fye akanono kulya...bena baikele pamo nankwe, akasuba no bushiku. Kabili U—ubulendo ubunono kulya lubali ukufuma kuli ino tabernacle kabili—kabili ama tabernacle ayapusana pusana, ama—ama tabernacle twaampana nayo kuno, imwe bamo mwe bantu mukaye kulya no kuya mona ulupwa lwakwa Wright. Ndi uwa nshininkisha bena kuti batasha pali cena. Mukaye fye kulya, ukwikala pamo nabo pakashita akanono, no kulanda kuli bena, ukubaposhu mu minwe, kabili nga tacili ukutandala ukunono ukwa citemwiko.

¹³ Ifwe—ifwe tulalabako cilya bwangu bwangu, namwishiba. Kabili ilyo caisa kunga'nda yesu, lyena tulatasha pali cena. Kabili ifwe tulingile ukwibukisha, bambi balatasha pali cena, nabo. Kabili ulupwa lwakwa Wright, ndi uwashininkisha, kuti batasha pali cilya. Ine—ninjishiba imwe nga mwalicicitile nga mwalishibe ubu bwafya epo bwali. Lelo imwe tamwacishibe, e ico kulya—e ico kanshi nacilamweba mu lucelo, pali cena.

¹⁴ Kabiyeni no kuyatandalila ulupwa lwa kwa Wright, kabili no kwesha ukusansamusha Edith. Nomba, mwikaya mukumweba ukutila talemoneka bwino. Mukamwebe “ulemoneka bwino,” “ali no kuba fye bwino.” Icili, ena ali no kuba fye bwino nga twatalilila fye uku mucetekelelako. Filya efyo tubebele muno. Ena ni nkashi yesu, kabili—kabili tuli muno ukutwatililila ukucetekela muli ishi nshita pali ulyo mwana. Nge fyo ninga temwa umuntu umo uku nsetekelelako no kumpepelako ilyo nalepita mu mesho yandi, kabili mulefwaya umuntu umo pa yenu.

¹⁵ Kabili—kabili ulupwa lwakwa Wright lwaba u—ulwa kale. . .lumo pa mamembala aba kale sana abo besa muli uku kulongana. Bena, ndemona, na Munyina Roy Slaughter na Nkashi Slaughter. Nacibamona inshita inono, nacibasokonesha ilyo bacingila muno. Nacitontankanya, ne mwine, ilyo nacilaensha ukupita pa manshoko, “Myaka inga namona Munyina na Nkashi Slaughter ukusenda icifulo cabo muli ulu

lukuta, ukupita mu fisuma ne fibi, kabili ukutwalilila ukulaya pantanshi?” Kabili ulupwa lwakwa Wright, kabili nga filya, iwe ulatasha balya bantu, mulemona. Kabili lekeni ifwe—lekeni ifwe tulatingishe ukutasha kwesu kuli bena.

¹⁶ Nomba, ilelo, ninkwata Imbila itali. Yena ili pa kupelo mulandu.

¹⁷ Kabili—kabili elyo, mu bushiku, ningu'mfwa kuliko umulalilo no kusamba ku nkasa, na fimbipo. E ico pastor alalanda, kabili twalakwata...ifwe twalaisa. Kabili nga imwe—nga imwe mulebako, mwise no kuipakisha i—Imbila ukufuma kuli pastor, ukufuma kuli Shikulu, kabili bena na cimbi ukufuma mukusamba ku nkasa kabili—kabili no mulalilo, mu bushiku. Kwalaba u—ukwisula nganshi mu bushiku, e ico twalaba abansansa ukuba na imwe, nga tamukwete incende nangu imo iya kuyako.

¹⁸ Kabili tulefwaya ukutasha Don Ruddell, na—na munyinefwe, na Munyina Jackson. Kabili—kabili, aba ba munyina ni ba munyinefwe, inkuta twaampama nasho capamo. Munyina Jack Palmer kuno lubali, uyo usunga i—ibumba kulya mu Georgia. Kabili ifwe—ifwe—ifwe tulefwaya ukutasha aba bantu ne mitima yesu yonse. Pantu, inshita ilyo tukwata ukulongana, ilyo naisa, kabili bena—bena balesa mukututandalila, kabili tulatotela pali cilya.

¹⁹ Nimona, muno lucelo, umunandi umusuma Doctor Lee Vayle no mukashi wakwe. Nacishiba Nkashi Vyale kulya, intanshi, kabili nacilalolekesha mumbali ukumona apo Munyina Lee abelele. Kabili nacikwata, ifyo insoselo iya kale iya ku kapinda ka ku Kuso, “icakusoswelako ku kwimya nankwe,” mwamona, ilyo lyonse nalemusenda. Nalemufwaya cila bushiku, kuli ulyo musonkano, ukuba kulya ku kungafwilisha ine. Kabili natile, “Cisuma, nga Lee aisa, mu muleke ashimikile, kabili nalakwata fye umulongo wa balwele.” Twalimwitile, kabili ne fintu fyonse ifyashala, kabili tatwatalile musanga. E ico, ine—ine, nincikwata, icakusoswelako ku kwimya nankwe, ilyo natendeka ukulanda. Kabili tuli abansansa ukukwata Munyina na Nkashi Vayle muno, muno lucelo.

²⁰ Kabili nalimo kuliko abengi nganshi kuno abo tatwiluka. Nimona nkashi muno, ndecetekela, ukufuma ku Chicago. Ine teti. . . Ninjishiba ibumba muno, lelo ine teti fye njite amashina yabo filya fine. E ico ifwe—ifwe tulebatotela ukufuma ukuli konse, konse uko muli.

²¹ Nimona ba munyina muno, abaume babili abacaice abo abali no kusontwa (abanono muli bukapyunga, kwena) muno lucelo. Babili, ba munyinefwe abasweshi ukufuma kulya mu New York, bena bapokelele fye ifikalata fyabo ukupitila mu lukuta lwa Filadefia, no kupelwa kuli ulu lukuta nga kulya

uko bafuma. Kabili ifwe twalabika indupi shesu pali bena, ukutila Lesa ali no kupala bukapyunga bwabo mu New York. Natukwata shibili atemwa shitatu inkuta ishinono kulya lubali. Ndecetekela Munyina Milano nakwata imo iya ma bumba ayanono kulya, kabili ifwe tuli...tuletasha bena. Kabili—kabili aba pano na bambi babili abaleya kunse nomba ku kupanga, ukukwata ukulongana ku bantu kulya. Kabili ifwe—ifwe tuletasha ifi fintu.

²² Shikulu amupale nganshi, abengi nganshii Nalolekesha monse no kumona abapusana pusana, kabili iwe tekuti ulumbule amashina yabo bonse, lelo ninjishiba ukuti Ena alomfwa.

²³ Nomba, ndecetekela, nga nkashi yesu, kalisha wa piano, atemwa umo uwa bena alaisa kuno no kutulishishako.

Ilyo mulilo wa kumishe kasesema,
 Ukumulenga ukuba uwasanguluka ngefyo
 kusanguluka kwaba,
 Kabili ilyo icebo cakwa...ishiwi lya kwa
 Lesa lyasosele, “Nani uwalatwilako?”
 Elyo alyaswike, “Ndi pano, ntumeni.”

²⁴ Ilyo, twasonta aba bakapyunga mu kubikwa kwa ndupi. Nomba, tulemona ukutila inshila iya Malembo iya kusontelamo kashimikila yaba mu kubikwapo indupi. Ndetontokanya palya epo ba munyinefwe ba Latter Rain, atemwa abantu ba Battleford, kabili na fimbipo, baishile fulunganishiwa; kabili ilyo bamwene cilya, ukubikwapo indupi, ku kupela ifyabupe ifya bumupashi. Nomba, ta twacetekela ukutila ifyabupe fiishila mu kubikwa kwa ndupi. Twalicetekela ukuti i...ukubikwapo ndupi kushininkisha ico tumwene kale. Mwamona? Cena ni “ameni.” Mwamona?

²⁵ Nomba, ilyo babikile indupi pali Timoti, kabili na pali balya ba munyina, balimwene muli balya abaume mwali icabupe. Ndekwiwukisha, “Ukubukululo lubingu lwa ca bupe icabela muli iwe, icafumine muli nokokulu Lois.” Kabili bali mwene ici muli Timoti, e ico kanshi abakalamba babikile indupi shabo pali wene no ku musonta. Te kubika indupi pa muntu palya apa shamonekela icintu nangu cimo, mulemona. Kabili bena balomba fye amapalo. Kabili ifwe bonse twalicetekela cilya. E ico tatupela ifya bupe ifya bumupashi; ifwe tubeshiba fye, no kubika indupi shesu pali bena, ku kubashininkisha, cilya twalicetekela ukutila Lesa alicita ifintu ifya musango filya ku bantu.

²⁶ Nimona, muno lucelo, kulya kunuma ku mpela, Munyina McKinney ukufuma...Ndecetekela ni Kinney atemwa McKinney, kapyunga wa ku Methodist uwikele kunuma kulya, uyo uwasantelwe fye kuno, nako, ndecetekela cilya cishinka, ukufuma kuntanshi; ku kuba mulya mu Ohio, na Munyina Dauch na Nkashi Dauch, ne bumba ukufuma mu Ohio.

²⁷ Owe, ilyo bonse ifwe twalongana capamo, ishi ncende ishinono ukwisa capamo, cena caliwama. Takuli icilonganino; takuli nacimbi icakwampanako, kano fye kuli Yesu Kristu, epela fye, mwamona, kano fye “ukwikala capamo mu ncende sha mu Myulu.”

²⁸ Cisuma, nkashi, nga walatupela...natwimbe fye iyi vesi imo iya lulya, “Ilyo Umulilo wa Kumishe Kasesema.” Natlwimbe capamo nomba.

Ilyo Mulilo wa kumishe kasesema,
Ukumulenga ukuba wasanguluka nge fyo
kusanguluka kwaba,

Ilyo shiwi lyakwa Lesa lyasosele, “Nani uwala
twilako?”

Elyo alyaswike, “Ndi pano, ntumeni.”

Soseni, mwe Shikulu, soseni, mwe Shikulu,

Nomba ba munyina balaisa kuno, nga kuti mwacita.

...kabili nalaasuka bwangu ku kwa-...

²⁹ Lekeni bambi bamunyina bakashimikila bese kuno, nga kuti bacita, abali no kubika indupi pali bena. “...Shikulu wandi...” Abo twampana nabo pa tabernacle pano, Munyina Ruddell, Munyina Lamb, na bena. Pano *pene*, nga kuti mwacita.

...kabili nalaasuka, “Shikulu, ntumeni.”

Akulisha panono panono, napapata.

Owe, ba million nomba mulubembu na mu
nsoni balefwa;

Umfweni ukulila kwabo ukwa bulanda kabili
ukwa bipisha;

Endesha, munyina, endesha mukubapusususha;
Mulubilo asuka, “Shikulu, ndi pano.”

Soseni, mwe Shikulu, soseni, mwe Shikulu,
Soseni, kabili nala Mwasuka bwangu;

Soseni, mwe Shikulu, soseni, mwe Shikulu,
Soseni, kabili nala mwasuka, “Shikulu,
ntumeni.”

³⁰ Ishina lyobe ni we ani, munyina? [Munyina atila, “Orlando Hunt.”—Ka.] Munyina Orlando Hunt, ukufuma ku New York City. Bushe co cishinka. Kabili Munyina...[Munyina umbi lyena atila, “Joseph Coleman.”] Joseph Coleman.

Nomba nga kuti mwapilibukila fye kwi bumba, ba munyinanane.

³¹ Munyina Hunt na Munyina Coleman, ubwite bwakwa Lesa pa mitima yabo. Kabili nge fyo twimbile fye ulwimbo, “Kuliko nomba ba million mu lubembu na munsoni, balefwa.” Bena na bomfwa kulyo kulila ukwa bulanda kabili

ukwabipisha. Kabili tulebalomba: endesheni, ba munyina, endesheni ukubapususha! Mwamona, bwangu asukeni, “Shikulu, ndi pano.” Ulya e musango baleasukilamo, muno lucelo.

³² Kabili ilyo ifwe, nga ba munyina ba ulu lukuta, kabili ili bumba, lilesuminisha ici, pa kubika kwa ndupi shesu pali bena no kubapela ukuboko kwa kulyo ukwe senge, ngo kuba inte shakwa Yesu Kristu, no bwafwilisho bwesu kuno, ukutila tuli no kuba kunuma yabo mu fintu fyonse ifyo fili ifya cindama kabili ifyalungama, mu Mbila nsuma. Amapepo yesu lyonse yakulaba pali aba baume, ukutila Lesa ali no kubabomfya ku kukucindika Wene. Kabili lekeni bukapyunga bwabo bukabe ubwa nonka kabili ubukalamba mu New York. Lekeni ubwabo—ubumi bwabo bukabe ubwaisulamo umulimo uwa kuli Wene, ukuleta imyashi iyawamisha ku Bufumu. Lekeni bekale ubutali, ubumi ubwa nsansa. Lekeni Shikulu Lesa alebabaka no Mulola Wakwe uwa Muyayaya, no kubapela ubutuntulu no bukose, no kubasunga mu mulimo Wakwe mpaka Yesu Kristu akabete ku Mushi wabo uwa Muyayaya mu Mulu umwaketusha.

³³ Lekeni ulu lukuta nomba . . . ilyo tukontamike imitwe yesu, kabili ifwe bakapyunga tuleya mukubika indupi shesu pali bena.

³⁴ Mwe Shifwe uwa mu Mulu, tulebika indupi shesu pali Munyina Hunt, mwi Shina lyakwa Yesu Kristu, nge fyo twaishiba pali ena, Shikulu, aba umulungami. Kabili tule Mutotela pali ubu bwite mu bumi bwakwe, ubwa bukapyunga. Shikulu, landileni ukupitila muli uyu munyina, nonkeni imyeo, leteni ukupokololwa, Shikulu, kuli abo abali muli bunkole, kuli fyonse amalwele na—na mulikampingu, na ku mubili na ku mupashi. Shikulu, mupeni bukapyunga ubwine bwine, pa kutila ena limbi, ku mpela ya musebo wakwe, kuti alolekesha kunuma ukupita muli kalya kashila akalepa no kumona ukutila ena ali uwalinga, ku nkumbu shakwa Lesa, ku kwikata umulwani onse. Ukupitila muli Yesu Kristu Shikulwifwe, twalomba ifi. Amen.

³⁵ Pali Munyina Coleman ifwe na pena twabika indupi shesu, nge nte, Shikulu, ukupela nsambu ku bwite bwakwe, ukutila ifwe, luno lukuta, ili bumba ilya bantu, twalicetekela muli ena ngo mubomfi wakwa Kristu. Kabili tulelomba ukutila Imwe muli no kumupala no kumupela ubukalamba, bukapyunga ubwa pulamo, ica kutila ali no kunonke myeo kuli imwe, Shikulu, no kupokolola aba muli bunkole, kabili—kabili ukonaula amaka ayakwa Satana, ukushinguluka imyeo ya bantu abo ena ampana nabo. Peleni kuli ena, Shikulu, ubumi ubwa fisabo, ubumi ubutuntulu ubusuma no bukose bonse. Kabili, na cimbi, ilyo akesa ku mpela ya musebo, Lesa, peleni ukutila ena kuti alolekesha kulya mukashila akalepa no

kumona uko, ku nkumbu shakwa Yesu Kristu, ena ali uwalinga ku kuputaula intambo ili yonse iya mulwani, ukucindikilamo Lesa.

³⁶ Shifwe uwa mu Mulu, lekeni aba baume nomba bekale no kubomba mu kulobolola kwa kwa Lesa. Lekeni amapalo Yenu yekale pali bena mpaka inshita ilyo ifwe bonse tukalongana pa nkasa shakwa Shikulwifwe mukalamba. Mwi Shina lyakwa Yesu Kristu twalomba ifi. Ameni.

³⁷ Lesa akupale, Munyina Hunt, akupele bukapyunga ubwa fisabo. Lesa akupale, munyina, no ku kupela u—bukapyunga ubwa fisabo, na iwe, Munyina Coleman. Lesa akupale. Nakabili:

Ilyo mulilo wa kumishe kasesema,
 Ukumulenga ukuba uwasanguluka nge fyo
 kusanguluka kwi ngaba,
 Ilyo ishiwi lya kwa Lesa lyatile, “Ninani
 uwala twilako?”
 Elyo alyaswike, “Ndi pano, ntumeni.”

Owe, soseni, mwe... (Lekeni Ena alande ku
 mitima iyingi iteku)... soseni, mwe
 Shikulu, (Ukwitwa na Lesa!)
 ... kabili mu lubilo nala Mwasuka;
 Soseni, mwe Shikulu, soseni, mwe Shikulu,
 Soseni, kabili nalamwasuka, “Shikulu,
 ntumeni.”

³⁸ Ifyo tuletasha Shikulu muno lucelo pali uku kucindamikwa ukukalamba, ukwa lukuta ukupela bukambone ukutuma kunge ukwaba ba kapyunga mu cilime muli ubu bushiku bwa kulekelesha. Inkumbu shakwa Lesa shiye na imwe, ba munyanane! Ndesubila Ena ale mutuma ku filime fya kufyalo fimbi kabili ne sonde lyonse, ukushimikila ubu bucindami ubushinga kumwako bwakwa Yesu Kristu, ubo ubulekabilwa nganshi. Lilekabila nganshi, isonde efyo lili ilelo.

³⁹ Nomba, ifintu ifingi ifya ifi fintu ifisuma, tulingile fye ukusenda utunono *apa* kabili utunono *palya*, pa kutila tusende fyonse mukulongana muno lucelo. Nomba ilelo ifwe tuli, ndelanda pe sambililo ilyo ine... ine nshita shimo nshatemwa ukupalama ishi shinta isha kalabana nganshi.

⁴⁰ Nomba, pa Cibelushi ubwa fumako, imwe bamo nga tamwali muno, kabili—kabili tamwaumfwile Imbila iya *Ukufuma Kwa Citatu*; kabili nga mulefwaya amatepu, ndecetekela muli no kuipakisha ilya imo, *Ukufuma Kwa Citatu*.

⁴¹ Ni cinshi ico tukwete, umulumendo umulwele, atemwa icintu cimo? Owe, umunono, umulumendo uwalemana. Ee. Lesa enga mupala. Cilya eco. Cisuma. Kumpela fye ya kulongana, twalapepela abalwele, nangu cibe fyo, mulemona. E ico ifwe, nomba, ifwe tuli... .

⁴² Tulemulomba, nalimo nga kuti mwacita, ukusenda Imbila, pa *Kufuma Kwa Citatu*, inshita ya citatu lulyo lubuuto Malaika wa kwa Shikulu uyo waita abantu ku kufuma, na monekela palwalala Umwine pe sonde, mukufuma. Mwamona? Ndetontokanya cilya cintu ca pulamo nganshi, kuli ine: ukufuma kwa citatu!

⁴³ Bushe kuti mwasakamana nga nafumyako ikoti lyandi? [Ulukuta Iwatila, “Iyo.”—Ka.] Mwena na mukaba nganshi mu tabernacle muno lucelo, kabili ica kupela fye umwela ico tukwete ni—ni co ico mwinga pupilako. Imwe mulingile ukuipangila amaka yenu mwe bene. E ico tulepanga, ubushiku bumo, ukubika imibombele ya kutalalika muno, lilya line fye ilyo twingateyanya ifintu.

⁴⁴ Nomba, kuti twatotela, nga imwe—nga imwe mulefwaya uku—ukumfwa Imbila, *Ukufuma Kwa Citatu*. Nomba, twalikwete ukufuma ukwingi, lelo ifwe mucine cine kuti twabika ukuboko kwesu pa cifulo, inshita, ica kufuma kutatu uko Lesa, mu musango wa Ntumba ya Mulilo, alisa kukwita no kupatula abantu. Nomba, nomba, cena kupatula abantu.

⁴⁵ Kabili tulesanga ukutula, ilyo Ena aitile ukufuma Kwakwe ukwa ntanshi, Ena aile kuntanshi yabo mu Ntumba ya Mulilo, kabili abatungulwile ku...ukubatungulula ku mpanga uko panuma Amonekele ku cinso cabo, mu musango wa Muntu uwitwa Yesu Kristu. Ena afumine kuli Lesa, kabili aile kuli Lesa. Kabili i...elyo Ena alikenwe. Kabili Ena aishile lilya ku kwita abantu ukufuma mu—ukufuma mu mibele ya mimonekele iyo baingilemo, nga filya bali mulya mu Egupti, baipele ku lubembu kabili mu—mu nshila isha bena Egupti. Kabili Lesa alibetile.

⁴⁶ Kabili nomba tulesanga, inshita ya cibili, baishile pela inshila muli bunkole ku bu—Ubufumu bwa ci Roma. Kabili balile mufisumino kabili balitalwike ukufuma ku bufumacumi ubwine bwine ubwa ku shinshimuna, kabili Lesa atumine ukufuma na kumbi. Kabili i...Amonekele mu musango wa Muntu uyo watungulwile umuntu.

⁴⁷ Mukufuma ukwa ntanshi, Ena ali ni Ntumba ya Mulilo. Elyo, ilyo Ena aishile pe sonde mu mpanga uko Ena abatungulwile. Ifyo caba icipasho icawama ico cikaba mu Millennium, uko Ena aletungulwila Ulukuta nomba. “Ifwe tukesa Mumona nge fyo Ena aba, kabili tukesa kwata umubili uwapalana no mubili Wakwe Umwine uwa bukata.”

⁴⁸ Kabili ilelo, ku Lubuuto ulwa Mbila nsuma ukulangisha ukufuma ku Lubuuto, Intumba ya Mulilo ukumoneka palwalala pakati kesu! Science yali Cimina. Cena cili muli ba magazine, ne sonde lyonse. Kabili Cena cili, muli fyonse fibili ifya science ne fya bumupashi, ukwishibikwa nge Ntumba ya Mulilo imo ine, ku fishibilo fimo fine ne fintu fimo fine Yena

yacitile lyonse. Kabili nomba mukati ka nshiku ilyo kwaba ukufulungana ukwingi ne fintu, nalyo line, Lesa lyonse alaishininkisha Umwine. Nomba tulesanga ici.

⁴⁹ Kabili ifyo caba icintu ica bukata ukwishiba ukutila, “Ili hema lya pe sonde, ubushiku bumo,” uyu mubili uwa kale ushakwata maka uo tukwata ukulwala no kucuilamo, “ukesha pilibulwa no kupangwa nga ku mubili Wakwe Umwine ubwa bukata; elyo tukesa Mumona nge fyo Ena aba,” kabili tukaba pamo Nankwe mu Mpanga iyo tuliko pa bulendo ilelo. Owe, ine kuti...mupepi fye ukutulenga ukumfwa ukufwaya ukwiminina no kwimba *Ndeya Ku Mpanga Ya Bulayo*. Limbi bena bakulaimba lulya ku mulimo wa lubatisho, ifyo fine, pantu lulya e lwimbo lwesu ulwa lubatisho.

⁵⁰ Nomba kuli ba munyinane, bonse kuno kabili na mu mpanga uko ama tepu yaya, kabili cilya kushinguluka isonde. Ishi Mbila tashisonta ku muntu uuli onse. Kabili tatulefwaya abantu ukutontokanya ukutila twaba umukowa, atemwa ibumba ilya bafulungana ilyo lyalongana ifwe fwebene capamo, “ku kuipatula fwe bene, ukumoneka, ukukana kwata Icitetekelo,” atemwa ukuipatula fwe bene ukususha umuntu uuli onse, atemwa—atemwa ukususha Lesa, atemwa ukususha Ulukuta. Ifwe tuli ba Lukuta. Lelo tuleesha fye ukulangilila, ku Mupashi wa Mushilo no bwafwilisho Bwakwe, umulandu uwa kupatukana uko twakwata ilelo. Ifwe, tatwacetekela muli kwena.

⁵¹ Twalicetekela ukutila inkuta shonse shilingile ukukwata isenge capamo, te kupatukana; ba Methodidst kwi bumba lyabo, kabili ba Baptist ku yabo, kabili Oneness, kabili ba Trinitarian, kabili ne fyo tukwete, bonse ukupatulwa. Twalicetekela ukutila cilingile ukuba capamo nge bumba limo ilikalamba ilyaampama ilya Mubili wakwa Yesu Kristu, ukulolela kuli kulyo Kwisa ukwa bukata. Bena tabalingile ukupatukana, nakalya.

⁵² Kabili icipatula fyena, kulingile kwabako umulandu umo ukankala uo tatwabela capamo. Mukusome ci, nde iluka, mukusoma cena, cena te mitundu ya nkanda yesu; pantu, umutuntula, uwa fita, umusweshi, kabili uwa buta, bonse balapatukana mutubungwe utwalekana lekana. Tacaba umusango wa cakulya tulya; ifwe bonse tulya ica kulya cimo cine. Tufwala ifya kufwala fya musango umo wine, kabili na fimbipo. Lelo ndemoni uko mucine cine cabelela, cena muntu uyo ufumine mu nshila isuma iya kusambilisha kwa Mbila nsuma, cila muntu.

⁵³ Kabili kulingile kwabako inshila imo ku kulangishako mucine cine ico cili icalungama ne cilubo. Kabili inshila fye imo iyo mukatala kucitilamo, tekubika ubwilulo ubuli bonse ku Cebo, belengeni fye Cena umusango Cena cabelamo kabili cetekeleni Cena ulya musango.

⁵⁴ Cila muntu ukubika ubwakwe, ubwilulo bwakwe, cilalenga Cena ukusose cintu cimo ica pusana, cilacibwekesha ku kabungwe akantendekelo aka lukuta lwa Katolika. Icili, ulukuta lwa Katolika lwacetekela ukutila Lesa aba mu lukuta Lwakwe, “Kabili Icebo tacakwata nangu cimo ica kucita na cena; kabili Lesa aba mu lukuta Lwakwe.”

⁵⁵ Ifwe ba Protestanti, ilyo tulesanga, kabili nge fyo Ukusokolola 17, ukutila bonse bena baliitulike capamo, kabili ukutila ulukuta lwa Katolika lwali “nyina” uwa tubungwe tonse. Kabili tulemona ukutila akabungwe ka Protestanti, nalyo line muli bumpofu, muli bumpofu, na bakwata icifyalilwa cimo cine ica lukuta lwa Katolika. Baibele iita ulukuta lwa Katolika “cilende,” kabili lwita ulukuta lwa Protestanti “ba cilalalale,” itila ukuti cilende ali “nyina wa ba cilalalale.” Kabili balya bantu, ulya mwanakashi cilende uyo ushikala uwa cine ku milapo iya cupo cakwe.

⁵⁶ Ifwe bonse tulailumbula ukuba Nabwina wakwa Kristu, kabili nomba abashaba aba cishinka. Ni cinshi icingalenga ukukanaba abacishinka? Pa kwikala abapusana kwi—kwi funde ilyo Lesa atantikila Nabwina Wakwe ku kwikalilako. Lilya litontonkanyo lyandi ne mwine, Baibele, kabili Lyena Cebo cakwa Lesa icapwililika, ndecetekela.

⁵⁷ Kabili, e ico kanshi, tulesanga ukutila ulukuta lwa Protestanti, pa kutila lwinga kwata akabungwe, lulaipatula ulwine nangula ukufuma mu Malembo, ku kupanga akabungwe ka luko. Ba kapyunga, abasontwa, bali no kwikatilila ku fintu ifyo bena . . .

⁵⁸ Nomba, balesa uko nsomena kabili mufipinda, mu myanda, no kunjeba, “Munyina Branham, ulacita kulyo kushinina ku bantu. Takuli nangu umu ukeminina kunse kulya ukususha Cilya. Bena baleshiba cena Cine.”

Cinshi, ndesosa, “Cinshi, cinshi ico tamucicitila?”

⁵⁹ “Cisuma, mulemona, nga nacita, nkalalomba icakulya candi. Te muntu nangu umu . . . Nalikhwata bukapyunga. Ningile ukuya kuli Shikulu, kabili ningile ukuya ku bantu. Kabili nshakakwate ukwafwilishiwa.”

⁶⁰ Bushe na mwishiba fye ukutila Kristu e kafwilisha wesu! Baibele eka fwa wesu. Mwamona?

⁶¹ Lelo, cena, mwamona, lyena cilya cilasunkila u—ulukuta lwa Protestanti filya fine fye icintu cimo cine ulukuta lwa Katolika lwaba.

⁶² Ulukuta lwa Katolika talusakamana . . . Cisuma, nshilesosa . . . Nshilecilanga ukuba icakalabana filya, ukusosa bena tabasakama ifyo Baibele isosa. Bena—bena balicetekela Baibele, lelo, mwamona, bena bakwata i . . . Ukupyanisha ubutumwa eflyo ulukuta lwa Katolika lwashintililapo. Cilya

kupyanisha kwa bapapa, no kwita Petro papa wantanishi, kabili no kutwalilila. Nomba, bena—bena balicetekela cilya. Bena, mu bufumacumi bacetekela cilya.

⁶³ Kabili ba Protestanti mwamona, bena—bena balalongana capamo kabili balikwata akabungwe filya fine fye nge fyo bacitile ku Nicaea, Rome, uko babungenye ulu—ulukuta lwa Katolika ku i...ku Kabungwe ka Nicaea. Kabili tulesanga ukutila bena baba bonse babili cimo cine. Bena bonse babili cimo cine. Balasha Icebo cakwa Lesa, ku kupanga akabungwe. Mwamona? Elyo kabili ilyo caisa ku Fishinka ifingi ifikalamba ifyo fimoneka ifyeni ilelo, Cena ceni kuli bena, pantu bena balisambilishiwa fye ulutambi.

⁶⁴ Tatwakwata ulutambi kano fye Baibele. Tatwakwata nangu cimo kano Icebo cakwa Lesa ica Mushilo, kabili Palya epo twaiminina.

⁶⁵ Kabili nomba, ilelo, ndefwaya ukubelenga Amalembo yamo, pali miniti fye, ukufuma ku ca mushilo, Icebo cakwa Lesa ica bukata, yalesangwa mwi Buku Iya kwa Luka Washila. Icipandwa ca 23 ica kwa Luka Washila, ku kushintilishishapo, ukukwata a—apakwambila pa fyo ine—ndefwaya ukusosa, itontokanyo ilikankala pa cintu ndefwaya ukulandapo. Kabili imwe nomba mulepilibula kuli Luka Washila, icipandwa ca 23, kabili ndefwaya ukubelenga vesi imo. Cilya fye ceka eco ndefwaya kuli ici cakwambilako muno lucelo, ku kushintilishishapo. Nomba tulebelenga iya 20...icipandwa ca 23, vesi ya 33 iya cipwandwa ca 23.

*Kabili ilyo bena... bafikile pa ncende, uitwa Kalbale,
epo ba mutanikile, ne mbifi, imo ku kulyo, iibiye ku
kuso.*

⁶⁶ Nomba ndefwaya ukusenda ama shiwi yane ukufuma palya, ukufuma muli kulyo kubelenga, ukushintilishisha pafyo ndefwaya ukusosa, “kulya eko ba Mutanikile,” ama shiwi yane. Kabili nomba isambililo lyandi lileitwa... Ine—ndeleta umulandu ku nkuta sha filonganino isha buno bushiku, kabili na bambi abengi aba bapalwabo, pa kutanika Yesu Kristu nakabili muli buno bushiku. Ukubapela umulandu bena! Muno lucelo, lileitwa: *Ukupelo Mulandu*.

⁶⁷ Kabili ndefwaya ukuli bomfya kwati fye nga cali inga’nda ya nga’nda ya cilye, uko ukwali... Kabili nangu cibe fi, icintamba no lukuta ni nga’nda ya cilye. Baibele itila “Cena cipuna ca bupingushi, ukutila, ukutila ulingile ukutendeka mu nga’nda yakwa Shikulu.” Kabili ici cili kwati i—icipuna ca bufumu kabili—kabili bakabilo, kabili ne nte, na fimbipo. Kabili ninkwata, ilelo, ku nte yandi, Icebo cakwa Lesa.

⁶⁸ Kabili umulandu wandi uli pa kususha inkuta ishe lelo. Nomba ine—nshileleta umubembu muli ci. Ndelanda fye ici ku lukuta. Kabili cena cili—cena cili no kuba mu—mu—ma tepu

nomba, kabili, ine—nalaesha ukupwisha mukwangufyanya nge fyo ninga cita. Ndepela umulandu ino nkulo pa kutanika kwa cibili kwa kwa Yesu kristu.

⁶⁹ Kabili nomba ku kucita ici muli ino nshita iyo twikalamo, ine—ndecita ici, ningile ukulangisha icishininkisho. Nga cakutla kuti naleta umulandu, ulingile ukulangisha icishininkisho ica mulandu wa bupondo ubo bucitilwe. Ine—ningile, ukubapela umulandu, ine—ningile ukuleta i—icishiininkisho ku kucishininkisha, ukutla efyo cili, ukutla ico ndesosa cikesa iminina ku ntanshi yakwa Kapingula umwine mwine. Icili, kabili ndeibika ne mwine nga ndubulwila ku . . . pakupela umulandu uyu. Ukutla, Icebo cakwa Lesa, ukuba inte yandi, ndepela umulandu ino nkulo pa kutanika.

⁷⁰ Ningile ukulangisha, kabili nalalangisha, ukutla umupashi umo wine uuli pa bantu ilelo uyo waletetele ukutanika ukwa ntanshi, no kucite cintu cimo cine. Ine—ningile ukucita cilya, nga cili no kuba ukutanika, ukutla bena na batanika. Ningile ukulangisha ku—ku bantu ukutla imibele imo ine ilelo mu bantu ilecite cintu cimo cine, muli bumupashi, ico bena bacitile mubutuntulu lilya. Bena balitanike, mu butuntulu, Yesu Kristu, Umwana wakwa Lesa. Kabili nomba, ilelo, ku Cebo cimo cine, kabili ku u—Umupashi wa Mushilo umo wine kabili Icebo cimo cine, ine—ndefwaya ukulangisha inkuta kulya—kulya apo baiminina, ukutla bena balecite cintu cimo cine ilelo, kabili Baibele itila bali no kucicita, no kushininkisha ukutla buno e bushiku ubo tuleikalamo.

⁷¹ Cena nga tacacitilwe imyaka ya kununa inono. Ndesosa, imyaka amakumi yasano iyapitapo cena ngatacacitilwe, lelo ilelo ino ni nshita iya linga nganshi. Kabili cena limbi nga tacacitilwe, nalimo, imyaka ikumi iya pitapo, lelo cena kuti cacitwa ilelo pantu i—inshita na ipwa. Ifwe tuli—ifwe tuli ku mpela ya nshita. Kabili ndecetekala, ngo mubomfi Wakwe, ukutla ifwe tuli—ifwe tuli fye mupepi ukuciluka ukufuma muli ino mpanga, ukuya kuli Imbi.

⁷² E ico kanshi, inshita ya kulapila, ku nko, na ipwa. Ndecetekela ukutla ino nko te kuti ilapile. Ndecetekela ukutla naiciluka umushilwa pakati ka luse no bupingushi. Ndecetekela yena iletkenashiwa mu cakupiminako.

⁷³ “Munyina Branham, ilyo taulatendeka umulandu obe, musango nshi uli no kushininkishishamo cilya?”

⁷⁴ Ici fye, ukutla tuli no mulandu uwa membu shimo shine isho Lesa aonawileko isonde, mwi sonde ilye lyeshi. Ifwe tuli no mulandu uwa membu shimo shine isho Ena aonawilepo isonde mu Sodomu na Gomorrah. Kabili, nomba, kabili ifwe twalikwata icishininkisho cimo cine ica bumupashi icili kuno ku ntanshi yesu, conse icishininkisho cimo cine ica bumupashi,

ukwishibikwa isonde lyonse, ico caletele uluse lwakwa Lesa pali shilye nkulo. Cilya, na co, ukukana, kwaletele ubupingushi. E ico nga ino nkulo naikana uluse lumo lwine ulo lwakenwe muli shilye nshiku, Lesa kuti aba ushalungama ku kubaleka ukutwalilila ukwabula ubupingushi.

⁷⁵ Nge fyo Jack Moore, umunandi, inshita imo atile, “Nga ino nko ikatwalilila ukwabula ukupanikwa ukufuma kuli Lesa, lyena Lesa kuti abo walinga ku kubusha Sodomu na Gomorah no kuyebelela pa kuboca.”

⁷⁶ Nomba, twalishiba muli bumupashi balecite cintu cimo cine ilelo, pantu bena balecicita, na bo, ku mulimo umu wine, kabili umusango umu wine uo bacitilemo mukutanikwa kwa kwa Shikulu, mubutuntulu. Bena balecicita pa mulandu wa kalumwa, pa mulandu wa bupofu ubwa bu mupashi. Ukutila, tabalefwaya ukumona. Bena tabelefwaya ukumfwa kuli Cena.

⁷⁷ Yesu, mu bulendo Bwakwe pano pe sonde, Atile, “Cisuma efyo Esaya asosele ulwa imwe, ‘Mwalikwata amenso kabili tamumona, na matwi kabili ta mumfwa.’”Mwamona?

⁷⁸ Umulandu umu wine, cimo cine. Ipange limo line kabili amatontokanyo yamo yene, bena baleleta ukutanikwa kwa kwa Kristu nakabili, cipya cipya, (nge fyo twalaisa kuli cena panuma ya kashita), ku milandu imo ine iyo bacitile lilya.

⁷⁹ Bena tekuti basange nangu cimo ica kususha Cena. Bena tabalingile ukweshwa ukushinina Cena. Kabili bena balishiba icishininkisho epo caba. Kabili balishiba Baibele efyo isosa. Kabili icintu fye ceka ico benga cita kupontela Cena. Cilya ni filya fine. E ico, kabili fyonse ifi, milandu imo ine.

⁸⁰ Kabili nomba, pali ifi ifya kushintilishishapo, ndeshinina ino nkulo pa kutanika kwa kwa Yesu Kristu; pa kutanika, kabili aba mulandu; iyafiko, iyabipa, iyakuitemwa, iminwe iya filonganino na itanika Cilolo uwa Mweo uyo walefwaya ukuipela Umwine ku bantu.

Mwatila, “Umuntu umu wine?”

⁸¹ “Mukutendeka mwali Cebo, kabili Cebo ali ni Lesa. Kabili Cebo aishileba ubuntunse, no kuilangisha Icine.” Cebo ali langishiwe mu mubili, kabili balyebawile umubili no kubika Wene kumfwa, pantu Cebo ali langishiwe. AbaHebere 13:8, itila, “Yesu Kristu aba cimo cine mailo, ilelo, no muyayaya.” Cena Cebo cimo cine. Mwamona? Kabili, pa mulandu umu wine, bena balesha ukutanika Cebo.

⁸² Nomba, pa mutwe we lyashi lyandi, ukubwekela mukulondolola pe sambililo ilyo ndefwaya ukusenda palya, amashiwi yane. Lekeneni tulondolole, “kulya.” “Kulya,” umusumba uwa mushilo nganshi mwi sonde, Yerusalemu. “Kulya,” umusumba uwa bukapepa nganshi mwi sonde. Kulya, “bena,” abantu bakapepa nganshi mwi sonde, ku malila

ya bukapepa, ku malila ya cakucilila. “Kulya,” icifulo ica bukapepa nganshi, umusumba uwa bukapepa nganshi, a—akapulishamo pa tubungwe tonse, aka kalamba pali tonse. Kulya, “bena,” abantu bakapepa nganshi mwi sonde lyonse, balilongene ukufuma mwi sonde lyonse. Bena “balitanike,” imfwa iya nsoni nganshi iyo ingabapo, ku kwi paya, umuntu uyo wingepaiwa; ubwamba, bafulile ifya kufwala ukufuma kuli Wene. “Ena—Ena asulile ukusebana.” Bena... Ulupanda lwalikwata i—i—insalu iyapombwa pali Wene; lelo bali Mufulile ifyakufwala Fyakwe Wene. Camusebanya nganshi!

⁸³ “Kulya, ku musumba uwapulishamo nganshi uwa bukapepa, “bena,” abantu bakapepa nganshi, “bali mutanike,” imfwa iya nsoni nganshi, “Wene,” Umuntu uwawamisha nganshi. Nga cilya tacili icalinga ku kwebaula ino nkulo!

⁸⁴ “Kulya,” ku kabungwe aka bukapepa nganshi, inkuta ishikalamba nganshi shalongene capamo mu ncende imo. “Bena,” abantu bakapepa nganshi aba mitundu yonse, abantu abo abalingile ukuba bakapepa bene bakwa Lesa. Bena balongene ku malila aya mushilo ayapalama nganshi ayo bakwata, ukusangulula ukwa... Icakucilila, ilyo bena balatelwe ukufuma muli bunkole ukuya mubuntungwa. Kabili “kulya” muli ilya nshita, “bena” pali ilya nshita, abantu bakapepa nganshi, mu malila aya bukapepa nganshi, pa ncende iya bukapepa nganshi, baletete pali Cilolo uwa Mweo icintu ica musebanya nganshi ico cinga citwa, kufula Umuntu, no kutanika Wene pa cimuti. Pantu, “Alitipwa uyo,” efyo yasosa amalango ayo baleshinshimwinako, “alitipwa uyo utanikwa pa cimuti.” “Kabili Ena alengele ukuba icitipu pamulandu wa ifwe.” Ukufula ifya kufwala Fyakwe, bali Mumine, no ku Musenteka, Lesa wine uwa ku Mulu; ukufulako ifyakufwala Fyakwe kuli Wene, kabili bali Mupopele pa Lupanda. Wene! “Kulya bena bali Mutanike,” mukupanikwa kwa buteko bwa ci Roma.

⁸⁵ Imfwa iya nsoni nganshi ilelo teti ibe ukulaswa ne mfuti. Imfwa iya nsoni nganshi ilelo teti ibe uku punkwa na motoka no kwipaiwa, ukunwena mumenshi, ukocewa no mulilo. Lelo imfwa iya msebanya sana ilelo kupanikwa no buteko pa cintubwingi, uko isonde lyonse lyaebaula imwe no ku mweba abashininwa.

⁸⁶ Kabili isonde lyonse lyabikile iminwe yabo pali uyu Muntu no ku Mupela umulandu, ilyo Ena ali uwakaele. Kabili Alifwile ku balwani, (te ba Nankwe, te mafunde Yakwe), lelo ku kutanikwa no mulwani. Cilolo wa Mweo, Umuntu uwawamisha nganshi uyo uwatalile ukubapo, atemwa uyo ukatala ukubapo, Yesu Kristu. “Wene,” Umuntu uwawamisha nganshi! Bikeni cilya mu mano yenu nombamba ilyo tulekula ulyo umufula ukushinguluka ilelo.

⁸⁷ Bushe kuti mwaelenganya, pa ncende nga Yerusalemu, uko pa myaka amakana yabili ne myanda isano, atemwa ukucilapo, iyo abantu...atemwa imyaka imyanda. Ine nalimo kuti nakokolako panonoi muli cilya. Limbi cali nalimo imyaka imyanda cine konse konse atemwa pabula, atemwa icintu cimo. Nshinshibe musango nshi, ukulepa kwa nshita, ukufuma inshita Solomon akulile itempile. Ndeelenganya, nalimo imyaka imyanda cine konse konse, icintu cimo nga filya.

⁸⁸ Kabili bena balelolola pali Mesaya uwaleisa. Bali longene kulya ku kushinshimuna ukwa ca Kucilila. Tontonkanyeni fye pali cena nomba! Abakalamba ba ma Fariseo bonse, ba Seduke, na fyonse ifyashala, mukulongana kumo ukukalamba, ku kushinshimuna Lesa. Incende iya mushilo nganshi, Yerusalemu, itempile lyakwa Shikulu, kabili na bantu bakwa Shikulu, basendele Shikulu Umwine no ku tanika Wene, no kupanikwa kwa buteko. Icintu ca musango filya!

⁸⁹ Nomba yalya mashiwi yane, bena, “kulya bena bali Mutanike.” Nomba, imwe mucili mulelangisha Baibele, mulemona. Yena mashiwi fye yane, lelo Baibele ilasuntinkanya Ifishinka fya Yena.

⁹⁰ Nomba, ine, ningile ukushoka, ukulondolola ifyo ndelandapo, lelo Baibele tailingile ukulondolola nangu cimo. Yena conse fye Cine, e ico ba—ba—Baibele tailingile ukulondolola icintu icili conse. Yena—Yena tailingile ukucilondolola, pantu Cena conse Cine.

⁹¹ Ifi pano ifyebo fine ifya munyololo ukalamba uwa Cena pa Cine. Nalaesha ukucilondolola. Kabili ukwasha ukulondolola Cena, palwalala, kuti capanga ama buku ayengi. Takuli inshila nangu imo kuli ine ukulondolola filya fyebo fine. Lelo Nomba lekeni ifwe, kubwafwilisho Bwakwe Uyo uwalengele Cena ukulembwa, ukwasha ukulondolola ifi fyebo fine, ukuyaleta mu musango uwakutila abantu kuti bailuka cena.

⁹² Ni cinshi ico tukwete ku ntanshi yesu nomba, ifwe natukwata ukutanikwa ukwa ntanshi ukuli kuntanshi yesu; pa *ncende* iya mushilo nganshi, *abantu* bakapepa nganshi, *imfwa* iya musebanya nganshi, ku *Muntu* uwawamisha nganshi. Owe, cena caba icakupililika nganshi. Mwe, owe, mwe, cena ca musebanya!

⁹³ Nomba lekeni ifwe tusende, intanshi, ishiwi lya ntanshi, “kulya.” Lekenitulanle pali lyena pa ma miniti ayanono ilyo tatulaleta umulandu. Twalalondolola iyi no kulangisha imwe ifyo bena balecita, lyena twalasanga ngo kupela kwa mulandu kwandi kuli ukwalungama atemwa iyo. “Kulya,” Yerusalemu, incende iya cepesha iya mushilo nganshi, pantu itempile lyali kulya; incende iya mushilo nganshi, pantu, lyena, itempile, lyali kulya. Kabili aba Yuda ukufuma mwi sonde lyonse balilongene kuli iyi incende imo, ififulo ifya kulonganinako ku

kushinshimuna. Iya pulishamo...incende ikalamba nganshi ku kushinshimwinako iyo iyaliko, cali ni ku Yerusalemu. Itempile lyali kulya. Cilya ni ci, “Cena calilembwa, ‘Abantu bonse balingile ukushinshimuna ku Yerusalemu,’” cisuma, pantu yena ni ncende ikalamba iya kushinshimwinako.

⁹⁴ Kabili ilelo mulabomfwa, umo muli bena alefwaya ukusosa, bena, “Owe, tulesa kuli iyi misonkano ikalamba,” uko ifi filonganano fikwata cena. Kabili—kabili elyo twalikwata u—ukwisula ukwa u. . . ku Musumba wa Vatican, kabili—kabili uku kusonta ukwa bapapa, kabili na fimbipo. Bena, cila muntu atila, “Ifwe bonse tulingile ukuya ku nkambi shakulonganinako ishaba Methodist, atemwa u—umusonkano uwaba Baptist ba Baibele.” Atemwa—atemwa, “Ifwe tulingile ukuya ku—ku Rome, kabili kulya uko incende ikalamba,” balakwita, “iya Bwinakristu.”

⁹⁵ Mukati ka nshita ya kulekelesha iya nkondo, ilyo Rome awile, aba bashilika abena German...Mwebengi mwe balumendo mwalishiba palwa ici. Balya abashilika abena German balibwelelemo mukati ka Musumba wa Vatican kulya, kabili ukulasa imfuti pa bena America ilyo balepalama. Munyina Funk, na Munyina Roberson, kabili abengi, na Munyina Beeler, kabili abengi balya ba munyina abali muli ilya nkondo, balishiba. Kabili namwishiba cinshi? Twalipele amafunde ukutila bena tekuti balase pali ulyo musumba. Mwe bena America, mwaliminine kulya, kabili mwali icakulasapo kuli bena. Lelo kulya ku West-. . . ku Westminster Abbey kulya ku. . . mu England, imwe kuti mwalasa pali cilya cali fye bwino; kulya eko ba protestanti balongene. E ico cali icalungama ukulasa pali cilya, lelo tekulasa pa Vatican. Pantu, nge fyo Kateka Roosevelt. . . Nalyumfwile ukulanda kwakwe ilyo ena—ilyo ena akubilishe pa mulabasa ilya nshita ya bushiku, akwitile, Ukulanshanya ukwa pa Nsaka. Atile, “Ilyo Rome awile,” atile, “icansoni ica musango ifi, pantu Rome e mutwe wa Bwinakristu bonse.” Bushe kuti mwaelenganya umu Protestanti ukusosa cilya?

⁹⁶ E ico icifulo icikalamba ica bukapepa ubwa Bwinakristu, cisuma, twala cita—twalabika cilya nga Yerusalemu, nga mulefwaya ukucita. Nga mulefwaya ukucita cilya, lekeni tubike cilya pa Yerusalemu. Umukalamba pali bonse aba bambi, ba—ba—ba Sanhedrins, kabili—kabili na ba Fariseo, kabili na ba Seduke, bonse bena baile ku Yerusalemu. Kulya kwali mucine cine incende ya kutungulwilako.

⁹⁷ Kabili mu bumi bwa kabungwe, mulingile ukusumina ukutila Ulukuta lwa Roman Catholic e nyina uwa fyonse fya cena. Ena mucine efyo aba. Kabili kena katendeke ukufuma ku Pentecost. Kulya e ko baile ilyo babungenye. Nomba ifwe, ba Protesatant, twaba fye bankashi abanono ukufuma kuli lulyo lukuta. Kabili nomba lekeni tusose ukutila kuti yaba kulya ku Vatican, ilelo.

⁹⁸ Atemwa, kulya ku Yerusalemu, ngefyo kwali pali bulya bushiku, “Ilyo abantu bonse balingile ukwisa ku Yerusalemu ku kubomba. . . ukupepa.” Cinshi ico bacicitile mu nshiku sha kwa—sha kwa Yesu? Cinshi ico basosele ukutila abantu bonse balingile ukupepela ku Yerusalemu? Pantu, kwaba fye incende imo iyo Lesa aka kwata isenge no muntu, ilya ni pesamba lya mulopa we lambo. Ulya e mulandu baleishila ku Yerusalemu.

⁹⁹ Lesa takatale uku kumana no muntu nangu kumo kano pe samba lya Mulopa. Ilyo mwakana Umulopa, lyena incende yenu iya ku kumanapo na Lesa naifumishiwapo. Lesa apangile ukusala Kwakwe kwa ntanshi mwi bala lya Edeni, ulya muntu kuti ashinshimuna fye Wene pe samba lya mulopa we lambo. Kabili ilya e ncende fye yeka iyo Lesa akumene no muntu lilya, kabili ilya encende fye yeka iyo Lesa atalile uku kumana no muntu.

¹⁰⁰ Kabili ilya e ncende yeka Ena akumana no muntu ilelo, yaba pe samba lya Mulopa we Lambo. Mwamona? Nshilesakamana nga niwe Methodist, Baptist, Presbyterian; nga kuti mwalabako ifya kupusana fyenu, Roman Catholic, fyonse ifyo mwingaba, kabili kuti mwaisa pe samba lya Mulopa uwasumishiwa, Lesa aka kumanya ifwe bonse palya. Kulya eko ifwe bonse twinga kumana no kukwata isenge pa fifulo fimo fine. Lelo, nga teifyo, Ena takakumanye pantu fye ni mwe Methodist; Ena takakumanye pantu fye ni mwe ba Pentecostal. Ena akakumanya imwe pa mibele imo, ilya ni pe samba lya Mulopa uwasumishiwa, ilyo imembu shenu shatumbulwa no kufumishiwa mu Mulola Wakwe, lyena, ku Mulopa. Kabili Umulopa lyonse waba ku ntanshi Yakwe. Kabili e ico kanshi Ena kuti amumona fye imwe ukupitila muli ulyo Mulopa uwasumishiwa. Kabili imwe mulaba aba buta nge mfula ya buta, mwamona, ilyo mwatumbula imembu shenu. Nga te ifyo, imwe ta muliko kulya, imwe te kuti mukwate senge.

¹⁰¹ Ulya e mulandu wine imwe tamumwena ifintu ukucitika mu ma chalichi. Bena balando kutila balicetekela Umulopa, lelo balakana ipange line ukwisa ku Mulopa; Cebo. Mwamona? Kwaba fye inshila imo Lesa ali no kucindika cilya Cebo. Imwe ta mwakatale ukucindika cilya Cebo, ukwisa no kusosa, “Nine Roman Catholic. Ndefwaya *ici* cicitwe.” Imwe te kuti mucicite. Methodist, Baptist, atemwa Pentecostal, imwe te kuti mucicite.

¹⁰² Inshila fye imo iyo mwinga cicitilamo caba ukupitila mu luse lwakwa Lesa, ukupitila mu nkumbu Shakwe, caba ukwisa ukupitila mu Mulopa uwasumishiwa uwakwa Yesu Kristu, ukusosa, “Shikulu, ndecetekela ubulayo.” Mwamona? Elyo kabili nga mucine cine muli pesamba lya ulyo Mulopa, Lesa ali uwalinga kuli cilye Cebo. Lelo, intanshi, mulingile ukuba pesamba ya ulyo Mulopa. Mulecimona nombwa? [Ulukuta lwatila, “Ameni.”—Ka.]

103 E mulandu wine bena te kuti bacetekele mu fisungusho. E mulandu wine imwe te kuti mucetekele mu cakupapusha. E mulandu wine bena balacebawila. Umulandu umo wine bacebawile kunuma kulya, e mulandu wine bacebawila lelo. Bena bali aba shininwa nge fyo kushininwa kwingaba. Pantu, kano fye pesamba lya Mulopa uwasumishiwa!

104 Kabili balya abo abengesha, umo munyina umunono uyo uleesha, mukuipetamika, kukusenda Lesa pa Cebo Cakwe, kabili no kuya kulya nokutumbula imembu shakwe, no kulabako fyonse ifi fishilano ne fintu, no kwiminina kulya pesamba lya Mulopa no kucetekela Cena, lyena balefwaya ukumwita “uwafulungana.” Balefwaya ukumubika nga...nge fyo twingacisosa; lyena te shiwi ilisuma ilya kubomfya ku cintamba, lelo pakutila mwingeluka, ena aba “uwakusekesha.”

105 Nge fyo caba, bushe tatwaba bonse ifya kusekesha? Mwamona, uwacetekela aba icakusekesha ku ushacetekela, kabili ushacetekela aba ica kusekesha ku wa cetekela. E ico ni nani uuli ica kusekesha? Mwamona? Umulimi aba icakusekesha kuli shimakwebo; shimakwebo aba icakusekesha ku mulimi, mwamona, e ico nani ena, nangu cibe fyo?

106 Ndemweba ipusukilo, lyaba umo umuntu na Lesa, eka, umuntu umo, “ukufwaya ipusukilo lyenu na katina no kututuma.” Kabili nshaishiba umulingo umbi, nga kafundisha, muno lucelo, atemwa nga kapyunga ukufuma kuli Kristu, ukucila ukucishintilishisha pa Cebo. Ine te kuti ncibike pa cintu cimbi icashala.

107 Nomba tulesanga kulya, lyena, ukutila kano fye pesamba lya mulopa, apo Lesa akumenye kapepa, eico bakumene ku Yerusalemu.

108 Kabili Kristu li Lambo lya Mwana wa mpanga ilya pelwa na Lesa. Kabili ilelo kwaba fye incende fye imo apo Lesa akakumanya umuntu, kabili ilya ni pesamba lya Mulopa wakwa Yesu Kristu. Ukuli konse ukwa shala, kuntu kwaebaulwa; Lesa takatale ukumfwa. Imwe limbi kuti mwacita ifya kumfwa umfwa ifya misango yonse, kabili ne misango yonse iya fishilano, no kuisunkanya, no kutoloka, no kukwata umulopa no mulilo ne cushi, kabili na fyonse ifyashala; lelo ilyo lyonse bulya ubumi tabuli ubwapashaniwa ne Cebo, kabili Lesa ukushininkisha bwino bwino bulyo bumi, lyena tapali umulandu uwa kucesesha, pantu muli kunse. Kabili Lesa takatale ukubukumanya mpaka cikese pe samba lya kusakamanwa kwa ulyo Mulopa. Cilya cishinka.

109 E ico, mulemona, mu Malembo, natukwata Yerusalemu, Ulukuta na lukwata; ili mu Mulu, Yerusalemu uwa mu Mulu, uko Lesa aba ni Lesa. Kabili, ilelo, tayaba pe samba lya cisumino cimo atemwa icintu cimo, ico twesha ukuilenga

ukuba Yerusalemu. Kuti twatemwa, ba Methodist, kuti twatemwa uku, nomba, kuti twatemwa ukupanga icifulo icikalamba ica—ica Methodist ku Yerusalemu. Ba Katolika kuti ba temwa ukupanga Rome. Kabili—kabili incende isha pusana pusana uko twakwata incende shesu ishikalamba, kuti twatemwa ukupanga cilya iyesu. . . Yerusalemu. Lelo Baibele itila, ukuti, “Yerusalemu wesu afuma ku Mulu, uyo waba ni nyina wa bacetekela bonse.”

¹¹⁰ Nomba, kabili Kristu e Mwana wa mpanga uwapelwa na Lesa. Moneni ifyo cali icalinga nomba, ukulangisha ukutila ulya Yerusalemu ali mukupwa. Lilali? Cali mukubomba mpaka ilya ora. Umulopa wa mwana wa mpanga walifye bwino mpaka bulya bushiku, lelo nomba pa kutanikwa caishile pilibuka. Imibombele ya kale yalipwile. Kwaliko imo ipya, kabili u—Umwana wa mpanga ali pe Lambo. Umwana wa mpanga, ilambo lya Mwana wa mpanga lyali pa fifulo. Bena balebaula no kucite icintu cimo cine kulya ico balingile ukucita. Cilya cishinka.

¹¹¹ Lesa apalwe, pa kumona ulu Lubuuto ulwa mu Mulu ulwawama muli buno bushiku bwa kulekelesha! Pantu, inkuta shilecita icintu cimo cine ilelo. Mpaka ora ilyo akabungwe kabukapepa kaebaulwa no kushininkishiwa ukulatanika Icebo cakwa Kristu, ukufuma lilya no kutwalilila caliisa Cebo, kabili Cebo fye ceka. Ukufuma, ku mwana wa mpanga uwa kale uwe pasaka alifuminepo kabili Kristu aishileba Umwana wa mpanga wesu, pa bushiku bwakutanikwa. Kabili ubushiku ilyo ifilonganano fyatanike Cebo cakwa Lesa no kusumina icisumino mu cifulo ca Cebo, bulya e bushiku Cebo caishileba mukubomba kutuntulu. Cilya cali fye ili line.

¹¹² Moneni, ica cibili. Intanshi, “kulya,” Yerusalemu. Ica cibili, “bena,” bena, bani? Aba Yuda, bakapepa. Tontonkanyeni pali cena! Bakapepa abene baleipaya ulya Wine uo basosele ukutila baeshinshimuna. Bushe kuti mwaelenganya icintu ca musango ulya, nga bantu aba mano abo abali ba shimapepo, abo abali abasambilishiwa, abo abakwete ama degree aya bu doctor mpaka bena nalimo kuti. . . Bena, balingile ukwisa ukufuma mu nkulo imo ilyo bena. . . atemwa—atemwa umukowa, ilyo tabalati babe ba shimapepo. Bena balingile ukuba abenaLebi. Bashibo bali bashimapepo. Bashikulwibo bali ba shimapepo. Bashikulwibo icikolwe—icikolwe—icikolwe—icikolwe—icikolwe babashikulwibo bali ba shimapepo. Kabili bena balingile ukwikala ubumi ubwasangululwa nganshi, mpaka, akantu akacepesha ukubashinina bena, balepolwa amabwe. Takwali uluse ulwapelwe. Aba mushilo? Mucine, lelo umushilo uwakuipangila abene. Bali ukuba muli ulyo musango, ukulangisha icinsu cabo pa lukuta lwabo. “Mukati kabena,” Yesu atile, “muli abaisulamo na mafupa ya bantu abafwa.”

113 Ifyo ninga leta umulandu pano pene! Kabili umuntu uyo waishiba Cilya ukuba Icine, *ici* Cebo ukuba Icine, kabili no kulanshanya pali Cena, ku kulangisha icinso kukabungwe kamo, uh-huh, ninkwata insambu iya kubapelo mulandu, palya, pa Cebo cakwa Lesa.

114 Moneni, “bena,” bakapepa, abantu abo abalelelela ubulayo, abantu abo abalelelela pali bwena, ukupita mu myaka ne nshita, kabili ukwabula nangu cimo ica kucita kano muli ilya seminary iya lyonse. Lelo bena balyakenye Cebo ukulingana no kusambilisha kwa seminary, kabili bena balilufishe Icishinka cine ica Cena. “Bena,” bashimapepo, bukapyunga ubwa bulya bushiku! “Kulya,” ku ncende yabo ikalamba, “bena,” bukapyunga bwa bulya bushiku, bwa *leipaya* Lesa wine, *Umwana wa mpanga* wine. Ulya Wine uo balesosa ukutila baleshinshimuna, bena balemwipaya.

115 Kabili, ilelo, ndepela umulandu ili bumba lyabakapyunga abasontwa; mufisumino fyabo ne filonganino, bena baletanika, ku bantu, Lesa Wine uo balumbula ukutila bali mutemwa no kubombela. Ndepela umulandu aba bakapyunga, mwi Shina lyakwa Shikulu Yesu, pesambilisho lyabo, abo abasoso kutila “inshiku sha fisungusho shalipita,” kabili ukutila, “ulubatishe lwa mu menshi mwi Shina lyakwa Yesu Kristu talwaba ulwalinga kabili ulushalungama.” Cimo pali ifi Fyebo, ifyo bena bapyanishapo ifisumino, ndebapela umulandu, nga abashininwa, kabili Umulopa wa kwa Yesu Kristu pa minwe shabo, pa kutanika cipya cipya Shikulu Yesu, umuku wa cibili. Bena baletanika Kristu, ku cintu bwingi, ukusenda ukufuma kuli bena icintu ico balingile ukupela kuli bena. Kabili bena bapyanishe icintu cimbi mucifulo ca Cena; icisumino ca lukuta, ku kulumbukwa.

116 Kulya bena, “bena,” abo abalingile ukwishiba bwino. Nga umo muntu alishibe bwino, calingile ukuba balya bakapyunga. Nga umo muntu alishibe bwino, cilingile ukuba ba shimapepo ba buno bushiku. Nga umo muntu alingile ukwishiba, ba—ba—ba bishop, na ba archbishop, kabili—kabili bakapyunga, na ba doctor ba fya bulesa, balingile ukwishiba bwino. Lelo cinshi bena tekuti? Uh! Ifyo caba ukupililika! Ni cinshi ico tukwete kuntanshi yesu kuno kano u—ukupililika! Bena basosa ukutila balashinshimuna Lesa, kabili bena baleipaya Cilolo uwa Mweo. Bena “kulya bena bali Mutanike,” kabili kuno *ben*a nakabili balecite cintu cimo cine, pantu Ena e Cebo.

117 Cilya eco Ena aba, icakulangilako fye kwa Cebo. Kabili filya eflyo Ena ali ilelo, ukulangisha ukwa Cebo, ukweshwa ukusanga umo muntu ukuilangishamo Umwine.

118 Kabili aba bantu balatalusha ulukuta ukufuma kuli Lesa. Kabili—kabili nga kuliko icintu cimo icicitika, kabili calandwa

mu lukuta, bena balacebawula ukufuma ku ntanshi, ukufuma ku cintamba, no kusosa, “Cena bushilu. Talukeni kuli cena!” Mukucite co, baletanika Yesu Kristu mu 1963, kabili balifye abashininwa nga balya abalumendo pali—pali bulya bushiku. Kulya kulanda ukwakalabana, lelo cena cishinka. Pali . . . Cilya ni filya fine ifyo bacite lelo.

¹¹⁹ Kabili pali ifi fishinka, pali ifi fishinka ifya kutanika Kristu, pa fishinka ifya kusende Cebo no kusenda Cena ukucifumya ku bantu; cili fye filya fine ifyo balecita kulya. Icebo cine ico Lesa aleilangishamo ukupitila mu Mwana Wakwe Wine, ukushininkisha Cena cali eco, kabili ulya Wine uo balesosa kutila bali mutemenwe, Yehoba uyo wailangishe Umwine ku Malembo, acitile fye filya fine ifyo Asosele ukutula Ena akacita, filya fine ifyo Lesa asosele Ena ukucita, kabili alangishe Cilya ku ntanshi yabo. Pa mulandu wa kutemwa kwa ma bumba ya lukuta lwabo, ne fintu nga filya, balyebawile Cilolo uwa Mweo.

¹²⁰ Kabili ndeebawula ibumba limo line ilelo, no kubapela umulandu, nga bashininwa ku cinso cakwa Lesa, ku Cebo cakwa Lesa, ukutula bena balecita icintu cimo cine. Ino nkulo naipelwa umulandu. Ibukisheni AbaHebere 13:8 “Ena aba cimo cine mailo, ilelo, no muyayaya.”

¹²¹ Musango nshi ba mupele umulandu Wene? Pa mulandu wa kutila ifisumino fyabo te kuti fi mupokelele Wene, kabili mukati ka mitima yabo balishibe bwino. Bushe Nikodemu, mucipandwa ca 3 ca Yohane Washila, tacilondolwele bwino? “Rabbi, ifwe, ama Fariseo,” bakashimikila, bakasambilisha, “twalishiba Imwe muli kasambilisha ukufuma kuli Lesa, pantu takuli umuntu uwinga cita ifi fintu ifyo Imwe mucita kano Lesa ali nankwe.” Mwamona? Bena balipele ubunte pa cintu bwingi kuli bamo bantu babo abalumbukwa, ne fikansa . . . pa mulandu wa fisumino fyabo, balitanike Kristu.

¹²² Kabili ilelo takwaba kabelenga nangu umu uyo ushingabelenga Imilimo ya Batumwa 2:38 umusango umu wine nge fyo ninga belenga Yena, kabili ne yashala iya Yena, umusango umu wine nge fyo ni ngabelenga Yena. Lelo pa mulandu wa fisumino fyabo, kabili pa mulandu wa matiketi yabo aya filonganino ayo bakwata mu matumba yabo, amalulembo ya ciswango ayo basenda nga makadi ye senge; kabili, ukusenda filya fintu, balaitanikila abene Yesu Kristu cipya cipya, kabili bala Mutanika ku cintu bwingi, no kupontela Lesa wine uyo walaile ukucite Ici, ukuleta uboni pa mutundu.

¹²³ Nomba, kulya, “bena,” te mubembu. “Bena,” balya bali, ulukuta lwa bulya bushiku, balisangile icilubo no Muntu Uyo uwali Cebo. Bushe co cishinka? Balisangile cilubo no Muntu Uyo wali Cebo. Nomba balesanga icilubo ne Cebo ukubomba

ukupitila mu muntu. Mwamona, cena cili fye ulubali lumbi. Icili, cili mu muntu, Ici, Umupashi wa Mushilo ulebombelamo, e kushininkisha kwa kwa Lesa.

¹²⁴ Musango nshi baishibe Ena ali ni Kristu? Pantu imilimo Yakwe yalishininkishe ifyo Ena ali. Atile, “Nani muli imwe enganjabaula Ine palwa lubembu? Nga nshicitile filya fine fye ifyo Amalembo yasosa ukuti nkacita! Kabili icili. . . Umuntu umo Anjebe apo nafilwa pamo, nga nshalangisha icishibilo conse ukutula Nine Mesaya, ukutula Nine Wine uo mwalaile.”

Batile, bena batile, “Cisuma, twalikwata Mose. Twalicetekela Mose.”

¹²⁵ Atile, “Nga mwalicetekele Mose, imwe nga na mu Ncetekela.” Nga imwe. . . Mose ali mwene ubushiku Bwandi no kukabila uku—ukwikala muli buno bushiku. Mose alimwene apatali nganshi, na bakasesema. Kabili imwe muli pano, ukwikala pamo na Cena, no kwebaula.” Atile, “Imwe ba bumbimunda,” atile, “imwe kuti mwaishiba umulu ifyo uli, lelo icishibilo ca nshita imwe teti mucishibe.”

¹²⁶ Cilya icili palya, icishibilo ca nshita. Cinshi ico lya Mwitile? “Uwafulungana, umuntu uwapena.” Ee, bena balisangile icilubo no Muntu Uyo uwali Cebo.

¹²⁷ Ena ali Cebo. Yohane Washila, icipandwa ca 1, ilecishininkisha, “Mukutendeka mwali Cebo, kabili Cebo ali pamo na Lesa. Kabili Cebo alengelwe mu buntunse, no kwikala pakati kesu.” Ena ali Cebo cakwa Lesa ica Mweo, pantu Ena alalangisha Lesa ukupitila mu mwine. Ena ali uwapela umupwilapo ku i—ku Cebo cakwa Lesa, mpaka Ena kabili ne Cebo cali cimo cine. Kabili filya fine fye efyo Ulukuta lulingile ukuba ilelo, ukutula Icebo cakwa Lesa caba cimo cine.

¹²⁸ Musango nshi mwingaba cilye ciputulwa ca Cebo ilyo mubutuntulu mulekana conse ca Cena? Kabili umulandu cicitilwa, te pa mulandu wa kutila abantu; ulya e mulandu ndetontonkanya Lesa alandile kuli ine palwa kwita abantu Bakwe ba “Rickys” na “Rickettas.” Ni pa mulandu wa ifi filonganino ifya itemwa, balilenga balya bantu ukwikala kunse kulya mu musango bekalilamo. Bena na batanika Icine. Kabili abantu beta Cena ukupontela, kabili balalenga Cena ukupontela, ntile. Bena bala Cita ukufulungana, kabili na fimbipo, kabili ukwabulo kwishiba ukutula bena belepontela Lesa wine uyo bela ko ku chalichi ku kubombela.

¹²⁹ E ico kanshi, ndepela umulandu ili bumba lya ba shimapepo ilelo. Ndepela umulandu ino nkulo mwi Shina lyakwa Yesu Kristu, ukupitila munsambu sha Cebo cakwa Lesa. Imwe muletanika Wene nakabili.

¹³⁰ Moneni, “Ena aba cimo cine mailo, ilelo, no muyayaya,” Icebo cakwa Lesa icashininkishiwa mu muntu.

¹³¹ Pashanyeni ba Kalbale babili no kupelesha imilandu kwabo. Ibukisheni, “Pantu Ena ailengele Umwine Lesa, teti tusumine uyu Muntu ukututeka.” Wali mulandu wa musango shani uo bengasanga, mukabungwe lulyo lucelo, ilyo batanike Yesu? Ukutila, “Ailengele Umwine ukuba Lesa.” Ali ni Lesa. “Kabili Ena atobele sabata.” Kabili Ena ali ni Shikulu we sabata. Bali Mwebawile pantu ukutila Ena ailengele Umwine Lesa. “Iwe taukwete nsambu iya kucita ici. Iwe taukwete nsambu. Shimapepo wesu mukalamba, nga kuli icintu cimo icileisa, cikeshila muli shimapepo wesu.” Nomba pashanyeni cilya na Kalbale ye lelo.

¹³² Ilyo, Lesa, casekeshe nganshi Tata, Lesa, Umupashi, ukukusha Umwana Wakwe Umwine; akupikile Maliya, ku Mupashi wa Mushilo, no kuleta umubili uyo uwingabombela Wene no kubomba ukupanga Kwakwe kuli Wene. “Lesa uwali muli Kristu, umwisulo wa Mutwe mu mubili, muli Wene,” ukulangisha ifyo Lesa ali, ku bantu, ukuleka—ukuleka isonde lyonse ukwishiba ifyo Lesa alefwaya cila umo umo ukuba: umwana mwaume, no mwana mwanakashi. Ena asendele Umuntu umo no kucicita. Kabili pa mulandu wa kutila Ena tailundile ne fifulo ifya tubungwe twabo, bena bali Mwebawile no ku Mutanika.

¹³³ Nomba pashanyeni ilya Kalbale ne lelo. [Tapali kantu pa tepu—Ka.] Pa mulandu wa lupato lwa tubungwe, pa mulandu wa kupusana pakatika ba kasambilila abo alingile ukwishiba Icebo cakwa Lesa na mapange; pa mulandu wa ici, Lesa kuti asenda ibumba ilinono ilya bantu ilyo Ena engabombelamo, kucifulo cimo, no kuilangisha Umwine, kuli abo abali no kuicefya abene ku Cebo. Kabili bena te kuti basose cena te fyo cili.

¹³⁴ Bena tekuti basose Ena tacicitile, pantu ulukuta lwabo lwali nte ulwa cena. Cali ku ntanshi yabo. Bena tekuti bakane cena. Bena tekuti bakane ifyo Wene ailumbwile ukuba, pantu, Icebo cine ico bena basosele ukutila balicetekele, cali Ulya Uyo uwashininkishe ukutila Ena efyo ali. Pantu, Lesa asendele Cebo uyo wali no kuba Mesaya no kulangisha Cena ukupitila mu Muntu, kabili bena bali Mufumishepo. E nshila fye yeka iyo bengatwalililamo cali ukufumyapo Mesaya. Kabili bena balicicitile ukupitila muli bumpofu na mukukana ishiba, te mulandu wa masambilo yabo. Bena bali abacenjela, aba mano; mu mimilandile ye sonde.

¹³⁵ Nge fyo twapashenye inshita imbi iya bushiku, ilyo lulyo Lubuuto lwabalikile kateka wa nonka umulumendo, lolekesheni ifyo acitile. Ena alikene; umuntu uwacenjela. Paulo, umuntu umbi uwacenjela, Ulubuuto lwali mubalikile. Ni cinshi ico enga cita? Ena apokelele lwena. Ena alifilabileko, fyonse ifyo atala ukwishiba, pa kutila engeshiba Kristu. Cilya calengele ubumi bwakwe ukuba ubwayana ne Mbila nsuma. (Imbila iya nshita ya bushiku pa Mulungu wafumako.)

¹³⁶ Ilya ili palya ilelo. Yena ilebalikila nalimo umuntu umo umunono, uyo watalwike, alikwete ubwite ukufuma kuli Lesa, aumfwile, no kuya, ku seminary imo no kusambilila icisumino cimo. Alingile ukwikalila kuli cilya cisumino nga te ifyo alingile ukulekelako kwi kadi lyakwe ilye senge. Nga ena acita, ena alasebanishiwa, takuli naumbi uka musumina, pantu inshita imo ali ku cintu cimbi kabili nomba ena taba kuli cena. Bena balatontonkanya kwaliba icintu cimo icalubana na ulya muntu, kabili bena tekuti ba mukwate mu lukuta lwabo. Ilyo, ulukuta lulolekesha fye pa cishibilo cimo, cilya nici, nga alicetekela ifyo bena bacetekela.

¹³⁷ Nga nakwata ikadi, nga ena ni Methodist, nga ena nakwata ikadi. . . Ena aba kwi senge limbi, atemwa Oneness, atemwa trinitarian, atemwa icili conse ifyo cingaba, ulukuta lwakwa Lesa, atemwa mu fifulo fyaba Pentecostal, kabili na fyonse filye fifulo. Nga asenda ikadi, bena bomfwa ukutula icifulo icikalamba nacilolekesha pali ena, no kupima amano yakwe, no kumupelo kupimwa kwa mashilu, no kumona nga I.Q. yakwe yali iyalinga nganshi icakutula kuti alanda ku ntanshi yabo. Nga ena teti acite, balamukana. Cilya cishinka.

¹³⁸ Lelo, mulemona, ulukuta lulingile ukulalolekesha ukuboko kwa kwa Shikulu, ukumona nga cakutula Lesa ali mupela ukusontwa kwakwe atemwa iyo. Cilya eco tulingile ukulaloleshako. Lelo ilelo balatanika u—u—Umwana wakwa Lesa cipya cipya. Ilyo, umuntu alingile, ku nkumbu shakwa Lesa, ukwitwa kuli Lesa, ku kuleka Lesa ailangishe Umwine ukupitila muli ena. “Imilimo iyo Ncita na imwe mukacita,” efyo Asosele. Moneni ifyo waba ubushiku ubo tuleikalamo!

¹³⁹ Bena, bena balasenda, bena—bena balasenda i—Kalbale ine, kuti twacita muno lucelo, kabili umulandu wine. Nomba, balishibe cilya cali Icine; lelo pa mulandu wa kalumwa, ulupato. Ni finshi ifyo Yesu asosele kuli bena? “Nga ntamfya ifiwa ku munwe wakwa Lesa, lyena nani—nani uo mufitamfishako? Lekeni babe bakapingula benu, mwamona, nga ine kumunwe wakwa Lesa ndetamfya ifiwa.”

¹⁴⁰ Nomba, nge fyo mubomfwa bena ukusosa, “Bushe kuti mwashininkisha cena munwe wakwa Lesa?” Nde fwaya ukumona, ndefwaya ukumfwa lilye lipusho ukumwipusha Wene. Bali abacenjela kuli cilya.

¹⁴¹ Moneni, “Pantu kutula Ena aicita Umwine Lesa,” kabili Ena ali ni Lesa. “Kabili ifwe tatwa sumine Wene ukututeka.”

¹⁴² Lelo nomba icintu, ukubilikisha kumo kwine ukwa kale kulesa nakabili, “Ilya Baibele yalembelwe no muntu,” efyo basosa. “Ifwe tatulingile ukwikalila Cilya.” Ilya yakwa Lesa. . . Cilya Cebo cakwa Lesa. Cena ni Lesa, Umwine.

Nalelanda ku muntu mailo, atile, “Cisuma, umuntu umo nalimo ali lembe ilya Baibele.”

Natile, “Ee, eko ali. Ishina Lyakwe, twali Mwishiba nga Lesa.”

¹⁴³ Yalembelwe mu myaka amakana yane ukupusana, mupepi, Amalembo, kunuma ukufuma kuli Yobo, ukupita monse mu Cipingo Cipyu, kabili yalembelwe ne myanda ne—ne. . . kabili imyaka imyanda ukupusana; kabili yalembelwe na bantu abapusana pusana, kabili bena ukukana ishiba umubiye, mu fifulo ifyalekana lekana ifya calo, kabili takuli Icebo nangu cimo ica Lyena icikebaula icibiye. Nde konkomesha umuntu uuli onse ukwisa pe samba lya Mulopa wa kwa Yesu Kristu no kulomba ubulayo ubuli bonse Mulya! Lesa aba uwalinga ku kusakamana Cena.

¹⁴⁴ Lelo bena teti bacicite. Bena bakesa, no kusosa, “Mwe Shikulu, ndefwaya ukucita icintu cimo. Mpeni icabupe icikalamba. Aleluya, Shikulu! Ubukata kuli Lesa, ndecetekela ni ncikwata. Aleluya!” Tacakatale ukubomba. Imwe limbi kuti mwaleta ukwishiba kwa mano, lelo tacakabombe.

¹⁴⁵ Lesa alingile ukumona kulyo kulapila. Lesa alingile ukucita cilya. Ifwe kuti twasosa ifingi pali ifi fintu, lelo ndesubila imwe muli—imwe muleiluka.

¹⁴⁶ Lolekesheni, lelo nombamba tabakaleke Icebo ukuteka pali bena. Ndesosa, “Imwe bonse bweleleni. Imwe mwali batishiwa mu cilubo. Mwalibatishiwe mu lukuta lwa Katolika.”

¹⁴⁷ “Niwe ani ukutweba cilya?” Te ine; cena Cebo. “Lelo ndemweba, ifwe—ifwe twalicetekela. . .” Nshilesakamana ifyo wacetekela; ni filya ifyo Baibele isosa. “Lelo tatulingile ukwikalila kuli Cilya.”

¹⁴⁸ Imwe mucicite, nga te ifyo muli mubupingushi bwa iyi Baibele. Pantu, “Uyo onse ukafumyako Icebo cimo ukufuma kuli Cena, atemwa ukulunda cimo kuli Cena, uyo wine akafumishiwamo, icakaniko, mwi Buku lya Mweo,” lekeni abe kapyunga, shimapepo, atemwa fyonse fintu ali. Imwe mulingile ukwisa ku butungulushi bwa ici Cebo, pantu Cena ni Lesa. Baibele itila Cena ni Lesa.

¹⁴⁹ “Ifwe tatwasumine Cena ukututeka.” Bena balasenda ifisumino fyabo, ne filonganino, kabili utwabo—utwabo utuntu utunono utwa fye uto bacetekelamo, kabili bali fipyana kutubungwe twa bantu, kabili balafisenda mu cifulo ca Cebo cakwa Lesa.

¹⁵⁰ Cinshi ico bacitile? Ba bulile Baraba, icipondo, mu cifulo ca Mwana wa kwa Lesa, pa bushiku bwa kutanika kwa ntanshi.

¹⁵¹ Kabili ilelo balesenda ishiwi lya muntu umo, ico caba ubufi kabili inshila ya mfwa, no kukana ukusenda inshila ya Mweo, Cebo cakwa Lesa. Ndeebaula ino nkulo, ndeipela

umulandu, mu Cebo cakwa Shikulu, ukutila bena bali mu cilubo. Bena bali no mulandu uwa kutanika atemwa ukweshwa ukutanika Umupashi.

¹⁵² Balelomba ukupuputulwa, ukuli konse. Musango nshi mwingakwata ukupuputulwa ilyo Icebo Icine teti cibombe ukupitila mu bantu? Kuti natemwa umuntu umo ukunjasukilako cilya. Musango nshi cinga cita, ilyo mulekana Ukupuputulwa Kwine? Efyo kasesema alandile pali bena, “imimonekele ya bukapepa.” Imimonekele yabo abene, kunuma kulya, yakene Icebo ca Mweo. Imimonekele yabo abene, ilelo, ilakana icintu ico cingabaletela ukupuputulwa; ifisumino fyabo ne mimonekele. Ee, mukwai.

¹⁵³ Bena basenda icilonganino ne fisumino fyabo mucifulo ica—ica Cebo, kabili cilya cilatanika Icebo Cakwe kabili cilalenga Icebo Cakwe ukwabula ukukwata amaka pa bantu. Ilyo bamona Icebo cakwa Lesa palwalala fye kabili no kuibika Icine, ukutila Lesa apele ubulayo Ena ali no kucite ci, kabili Ena pano alecicita. Kabili bena balacisenteka Cena no kutaluka ukufuma kuli Cena, kwena kuponta. Kabili bena baleesha ukutanika Icebo Icine.

¹⁵⁴ Cinshi ico bacitanikile Cena? Bena te kuti batanike Icebo nga filya tekutii batanike Lesa. Bena kuti batanika umubili uyo waikatilile Lesa, Umwana wakwa Lesa. Bena kuti batanika cilya, lelo te kuti batanike Lesa. Ena alingile ukuba, ilya nshita, pa mulandu wa kube Lambo, ku kuletamo abana abengi abo abalingilwa kabelo ku Mweo wa Muyayaya. Bena balingile ukucicita lilya, lelo tekuti bacicite nombamba. Bena te kuti bacicite, pantu Icebo icine cili no kutwalilila . Lelo bena . . .

¹⁵⁵ “Cinshi ico bacitila? Musango nshi uo bapangilamo? Cinshi ico ulelanda kanshi, kashimikila? Musangonshi uletantikilamo umufula pano, ukuti bale Mutanika, nombamba?”

¹⁵⁶ Bena baletanika ukongola kwa Mbila nsuma pa bantu, ku fisumino fyabo. Kulya e kutanikwa. Kulya uko icintubwingi bekala muli aya ama mocale aya kulu, ayetwa ama chalichi, ifilonganino, no kushilwa umushilwa wa cisumino, kabili cilya cakwete. . .Icebo cakwa Lesa teti cikwate amaka pali bena, pantu bena—bena balebaula ifintu fimo fine ifyo Kristu asosele ukuti fikacitika. Cena tacisa fye ukulingana ne cisumino cabo.

¹⁵⁷ Kabili nangula Yesu aliishile ukulingana no kwiluka kwabo ukwa Ena ukwisa. Aishile munshila iyo Lesa a Mutuminemo, kabili Aishile filya fine ne Cebo. E mulandu wine Asosele atile Ena ali “fishile Cena ku menso ya ba mano na ba mucetekanya, no ku Cisokolwela cena ku tunya nga tulya utwi nga sambilila.” Bushe muleiluka? [Ulukuta Iwatila, “Ameni.”—Ka.]

¹⁵⁸ Owe, na batanika amaka aya Cebo. Ninkwata umwina wa Malembo pano. Kuti nalumbula fye yabili atemwa ya tatatu aya yena. Bala Citanika.

Mulesosa, “Musango nshi batanikilamo Icebo.”

¹⁵⁹ Ilyo Yesu asosele ukutila aba cimo cine mailo, ilelo, no muyayaya, AbaHebere 13:8; batila, “Muli uyu musango Aliba.” Mwamona? Cisuma.

¹⁶⁰ Kabili Yesu atile, ifunde Lyakwe ilya kulekelesha ku Lukuta, “Kabiyeni mwi sonde lyonse,” Marko 16, “kabiyeni mwi sonde lyonse, no kushimikila Imbila nsuma. Ifi ifishibilo fikakonka abo abacetekela. Isonde lyonse; ku cibumbwa conse!” Kabili taila fika nacistika na nomba. Kabili kuluba ba million abafwa, cila mwaka, aba shacita, tabatala umfwapo Ishina lya kwa Yesu. E ico, fyena ficili fipope. Cena cicili lifunde lya kwa Lesa. “Isonde lyonse, no kushimikila Imbila nsuma ku cibumbwa conse. Uyo uwacetekela no kubatishiwa akapusuka; uyo ushakacetekele akasekwa. Kabili ifi fishibilo fikakonka abo abacetekela: mwi Shina Lyandi bakatamfya ifiwa; bakalandila mu ndimi shipya; nga baikate nsoka, atemwa banwe cabwanga, tacakabacene; nga babike ndupi shabo pabalwele, bakaba abatuntulu.”

¹⁶¹ Kabili batila, “Cilya cali cakuli *ilya* nkulo,” kabili balalenga ifunde lyakwa Lesa ukukana kwata amaka kuli Ici, kabili balatanika amaka aya Cebo ku bantu. Ameni.

¹⁶² Petro atile, pa Bushiku bwa Pentecosti, ne mfungulo isha ku Bufumu; isho Yesu amupele fye lilya line, “Conse ico wasosa pano, Nka cisosa ku mulu Kulya.”

¹⁶³ Kabili pa Bushiku bwa Pentecosti balipwishe ifyo benga cita pa kupokelela Mupashi wa Mushilo, uo bena baleipakisha nganshi pali Wene; ukumona bambi ukucita ifyo bengeta ukutumpa; ukutalantanta, no kutoloka, no kuwa, no kucita kwati na bakolwa.

Kabili bena, ukusosa, “Aba bantu na bekuta umwangashi upya.”

¹⁶⁴ Lelo kwaliko umuntu uwaimine, uwe shina lya kwa Petro, uyo wakwete imfungulo isha ku Bufumu, kabili atile, “Aba tabakolelwe,” Imilimo ya Batumwa 2, “nge fyo muletontonkanya, ukumona ni nshita ya kulindimana kwa kasuba. Lelo ici ni cilya icalandilwe.” Mwamona, kubwekela fye ku Cebo nakabili, ukulangisha ukutila Umupashi ucili Cebo, kabili Cebo acili Mupashi, Icebo cakwa Lesa. “Kabili cikesa citika, nge fyo calandwa kuli kasesema Yoel, Yoel 2:38. ‘Kabili cikesa citika mu nshiku sha kulekelesha, efyo asosa Lesa, nkapongolwela Umupashi Wandu na bantunse bonse.’”

¹⁶⁵ Umfweni kuli ulya kasesema ukwiminina kulya. Lolekesheni pali ena, uwa bulo mwenso ukwiminina palya pali lilye bumba, no kubebaula, ukubapela umulandu. Atile, “Aya e

Malembo! Ici ni cilya icalandilwe na kasesema! 'Nkapongolwela Umupashi Wandu pa bantunse bonse. Abana benu abaume na bana benu aba nakashi bakasesema. Pa basha Bandu na ba cishiko nkapongolwela Umupashi Wandu; kabili nkalangisha ifishibilo fyandu mu mulu na pe sonde, umulilo, no mufuka wa cushi, na fubefube.'" Ukushininkisha Cena ne Cebo, ukutula Cena cali Cebo.

¹⁶⁶ Kabili balisekele no kusenteka Cena, kabili baile mubupingushi. Kabili umusumba walyocewe, kabili balelya abana ba umo no mubiye. Kabili ilelo baba bantu abasalanganishiwa isonde lyonse ukulangisha Umupashi wa Mushilo ucili waba Cebo cakwa Lesa, ku kuleta ici Cebo ku kucilenga Cena ukuba ica mweo.

¹⁶⁷ Yesu Kristu ali Umuntu, Umwaume, Lesa. Aleluya. Ena ali ukumonekela kwa kwa Lesa. Ena ali ni Lesa mu musango wa mubili, ukulangisha Icebo cakwa Lesa ica ilya nshita, ukulenga ilya nshita ukumona ubulayo bwakwa Lesa ubwa ilya nshita.

¹⁶⁸ Kabili Umupashi wa Mushilo cintu cimo cine ilelo. Wene Mupashi wa kwa Lesa pa Cebo icalembwa, ukweshu ukusanga umuntu umo ukuilangishamo Uwine kuli ino nshita, ukushininkisha ukutula Ena aba cimo cine mailo, ilelo, no muyayaya. Yohane Washila 14:12. "Imilimo iyo ncita na imwe mukacita." "Yesu Kristu aba cimo cine mailo, ilelo, no muyayaya." Mwamona, lyonse ukweshu ukusanga inshila ya Buko ku kuilangisha Uwine.

¹⁶⁹ Kabili bena te kuti bacicite. Abantu batontonkenye nganshi pa filonganino fyabo, ifinsa fyabo ifinono ifyo bakwete, kabili na fimbipo, ifitwa "ama chalichi," yabo, e ico bena tekuti bomfwe kuli cena. E ico balacicita nelelo, icintu cimo cine, ukutanika cipya cipya.

¹⁷⁰ Petro, pa Bushiku bwa Pentecost, atile, "Imwe mwe bantu mwe bekala mu Yerusalemu, mu Yudea, kutikeni ku fyebo fyandu aba tabakolelwe. Nga mwalaiminina fye shilili, nalamulangisha fye ifyo cena cili. Kabili aile pa ntanshi no kulondolola kuli bena.

¹⁷¹ Ilyo capitile ku mitima yabo, ilyo baumfwile Ici, batile, "Ni cinshi ico twinga cita ku kupusuka? Ni cinshi ico twinga cita ku kupokelela Ici? Ifwe tuli aba shininwa ukutula Icebo Cenu na cilungama."

¹⁷² Atile, "Lapileni, cila umo muli imwe, no kubatishiwa mwi Shina lyakwa Yesu Kristu ku kulekelelwa kwa membu shenu, kabili mukapokelela icabupe Mupashi wa Mushilo. Pantu ici cili kuli imwe na ku bana benu, balya aba kutali, na bo bonse abo Shikulu Lesa wesu aketa. Ici eco balingile ukucita. Lapileni, no kubatishiwa mwi Shina lyakwa Yesu Kristu."

¹⁷³ Kabili, ilelo, ulukuta lwa Roman Catholic lwapyanisha, “Tata, Mwana, Mupashi wa Mushilo,” ukusenda Cilya icifulo. Mu cifulo ca Cilya, umulalilo. “Ukufumya ululimi no kulya akapapatu, kabili shimapepo alanwa umwangashi, kabili imwe mulaba umo capamo.” “Umulalilo,” mucifulo ica kuba Mupashi wa Mushilo, ukwitwa, “Lukaristia lwa mushilo.” Kabili “Tata, Mwana, Mupashi wa Mushilo,” ulubatisho lwa bene batatu, ilyo tacalandwapo nangu ni muli Baibele. Ishina lyakwa Tata, Mwana, Mupashi wa Mushilo ni Shikulu Yesu Kristu. Kabili ilyo mwalangisha cilya kuli ino nkulo iyapondama . . .

¹⁷⁴ Nge fyo Petro asosele, “Ipususheni mwe bene kuli ino nkulo iya pondama.”

¹⁷⁵ Ilyo mwalangisha cena kuli bena, cinshi ico bacita? Balasenteka cena, no kusosa, “Ulukuta lwesu talusambilisha Cena ulya musango.” Lyena muli no mulandu, muli no mulandu uwa kutanika kwa kwa Yesu Kristu pa kusenda Amaka yakwa Lesa ukuyatalusha ku bantu. Mulatanika Icebo cine kuli bena, kabili mulayebaula mwe bene no lukuta lwenu, ukubatungulula mu citeyo camfwa.

¹⁷⁶ Nge fyo nasosele pali ulya kapyunga pa bushiku bwa pa Mulungu uwa fumako, cali ni Martin Luther King kulya lubali na balya bantu abasuma, ukubatungulwila fye muciteyo camfwa. Owe, nga umo muntu kuti alanda fye kuli ulyo mwaume! Ndekabila nga nalicitile. Ukusangukila fye ukunono kwa fyo isukulu lilefwaya, mwamona, atemwa cimo . . . Bupusano nshi! Mwe, uluse! Nga bantu tabakwete umutima walinga ku kwampana no muntu pa mulandu wamimonekele yakwe, bena balabebaula no kwipaiwa, nangu cibe fyo. Inko ilabapela insambu. Mwilacilwisha cena. Mwicita. Inga umo muntu alisosele ba Irish bonse atemwa umo muntu, abena German bonse, atemwa umuntu umbi, akwete ukukana ampana? Cilya teti cicusha Abenakristu. Bena kuti batwalilila fye ukuya pantanshi. Kabili ulya umwaume Mwinakristu. Nga—nga kapyunga, ena talingile ukubatungulula balya bantu mukusangukila ukususha cilya. Bali no kulenga ba million ukufwa. Cili no kutendeka ukusanguka kumbi. Kabili cena cansoni ukucita cilya.

¹⁷⁷ Icintu cimo cine cilecitika kuno kwine. [Munyina Branham akonkonsha pa cintamba umuko umo—Ka.] Filya fine icintu cimo cine nakabili. Cilya cishinka. Mwamona? Abantu, ifyo nga balilolekeshe fye pa Cine no kumona ifyo Icine caba. “Ulukuta lwesu talwacetekela cilya. Twalikwata inshila imbi.” Cisuma, ilya te nshila iyalongama. Cilya tacili icintu.

¹⁷⁸ Atile, “Lapileni, no kubatishiwa mwi Shina lyakwa Yesu Kristu ku kulekelwa kwa membu shenu.” Nomba bena tekuti bacicite. Owe, kanshi cinshi ico bacitile? Nomba cilya cintu fye cimo, pa myanda. Twalaisako, nalimo, mukwangufyanya fye nge fyo twingacita.

¹⁷⁹ Nomba ukutanika ukwa cibili, lilya. Ngo muntu asumina “Tata, Mwana, na Mupashi wa Mushilo,” i—icisumino mu cifulo ica Cebo, ifya kulumbwilako mu cifulo ice Shina, cinshi ico acita ku bantu? Aletanika amaka aya Cebo ku bantu. Ilyo asosa, ukutila, “Marko 16 yali fye kuli *ilya* nkulo.”

¹⁸⁰ Kabili Lesa atile, Umwine palya pene, Yesu ukulanda kuli bena, atile, “Kabiyeni mwi sonde lyonse, no kushimikila Imbila nsuma ku cibumbwa conse. Uyo wacetekela no kubatishiwa akapusuka; uyo ushakacetekele akasekwa. Kabili ifi fishibilo fikakonka abo. . .” Ukufika kwisa? Cile nko, cila cisumino, ululimi lonse, umutundu onse, abantu bonse, Imbila nsuma imo ine. “Kabili ifi fishibilo fikakonka abo abacetekela.” Kabili ilyo muntu aasha ukufumyako cilya ukufuma muli Baibele, alatanika amaka aya Mbila nsuma kuli lulya lukuta. E ico ndemupela umulandu, mwi Shina lyakwa Yesu Kristu! Muli no mulandu wakwipaya Shikulu!

¹⁸¹ Ulukuta lwali Mupatile. Cinshi? Ena ali ni Lesa wabo wine. Bena bali mupatile Wene, no kumukana Wene ukuba Mesaya wabo. Iyo, mukwai, bena tabalefwaya Mesaya uwa musango filya.

¹⁸² Kabili ilelo ulukuta lulacita icintu cimo cine. Lulakana Icebo. Bena taba cifwaya Cena. Cena cilapililika ku fyo basambilishiwa ukucetekela ifisumino fyabo.

¹⁸³ Kabili Cebo ni Mesaya. Bushe mulecetekela cilya? [Ulukuta lwatila, “Ameni.”—Ka.] Cisuma, ukulangisha ukwa Cebo lyena ni cinshi? Ukulangisha Mesaya, uyo waba Mupashi wa Mushilo pakati kesu. Ena aleilangisha Umwine aleesha ukucita, konse uko Ena engasanga inyali iyo Ena alolekeshamo, iyo ishakantaikwa ne fisumino ne fintu, Ena engapelelamo Ulubuuto.

¹⁸⁴ Ibukisheni, “balimine no kuwamya inyali shabo,” kabili balisamfishe umwakupite fyushi, lelo inshita naipwa. E ico ilyo muntu amona aba ba Lutheran. Presbyterian, Methodist, ukwesha ukwisamo muli ishi nshiku sha kulekelesha ku kupokelela Mupashi wa Mushilo, cinshi, namwishiba bena taba Uipokelele. Cisuma, bena limbi kuti balandila mu ndimi no kutoloka toloka, lelo lolekesheni icicitika. Bena mucine cine. . . Yena ni nshita ya cishibilo ukutila lwena na lupwa. Tuli ku mpela.

¹⁸⁵ Inshita fye ili yonse, u—ulukuta kuti lwaumfwa ubwite, uku, “Isa kuno Nina!” Ameni.

¹⁸⁶ Filya fine fye ukwikala mu butantiko. Umupashi wa Mushilo muno ukulenga Yesu Kristu icintu icituntulu ukupitila muli abo Ena engabombelamo, ukuishininkisha Umwine; ukwika, ukusenda icikope Cakwe, ukucilangisha, ukulenga science ukukopa, ukulanda palwa cena, na fyonse ifya shala, ukushininkisha filya fine fye ifyo Ena asosele Akesa

cita. Ukucita filya fine fintu ifyo Asosele Ena akacita, ukulingana na Malembo. Nomba, te cisumino cimo atemwa amatontankanyo ya muntu umo ayabombelwapo, umulopa uwingi, umulilo, ne cushi, ne fintu; lelo icishininkisho ica Malembo icakwa Mesaya. Twalikwata ukupashanya ukwingi, na ba kapashanya, kabili—kabili na fimbipo; lelo cilya cilenga fye Icebo icituntulu mukubalika kwa mu busuma bwa Ciko, cilya cishinka, ukuleka abantu abo abali aba bu mupashi, abo abenga pingula pakati ka calungama ne cilubo. Mwamona?

¹⁸⁷ Bala Mukana! Bakene Mesaya wabo “Ifwe tatwalefwaya Wene.” Kabili icintu cimo cine ico bacite lelo, “Cisuma, nga nali no kuya kulya no kucita nga lilye bumba, nshile Cifwaya nakalya.” Cisuma, lyena imwe ta mu cikwete Cena, nakalya. Epela fye. Mwamona? Icintu cimo cine nomba.

¹⁸⁸ Nangula Ena alishininkishiwe bwino bwino, bena tabalemufwaya. Bali mupatila Wene. Cali ni cinshi? Twita ama pastor wabo ibumba lya “nsoka.” Atile, “Imwe mwe bumba lya fibumba ifya buta. Ta muli nangu cimo kano inshishi. Kunse kaimwe kwaliwamishiwa ne mingila ne nteneshi ishampilbulwa, kabili mukati mafupa ya bantu abafwa.” Mwamona? Ena ta umfwile umwenso. Umo umwina Galili umunono uwa cepesha, umwana wakwa kalipenta, lelo Ena taumfwile umwenso. Alibebele.

¹⁸⁹ “Mwitontankanya,” Yohane atile, katangilila Wakwe, atile...Ena ni umbi uyo usha umfwile umwenso. Atile, “Mwiisa kuno no kusosa mwakwata Abraham ukuba shinwe. Lesa ali uwalinga kuli aya mabwe kukwimya abana bakwa Abraham.” Ee, mukwai. Akasembe nakakobekwa pe samba lya cimuti, kabili icimuti conse icishitwala ifisabo cilaputulwa no kuposwa mu mulilo.” Ee, mukwai. Lesa we funde, uwakosa kabili uwashangila ne Cebo Cakwe. Ee, mukwai.

¹⁹⁰ Moneni, Yesu, ukushininkishiwa na Malembo! Bushe muleng’umfwa? [Ulukuta, “Ameni.”—Ka.] Yesu ashininkishiwe na Lesa, ukupitila mu Malembo, ukutula Ena ali ni Mesaya. Bushe co cishinka? [“Ameni.”] Twalaisa ku kupelo kwa mulandu kwa kwa Petro, mu ma miniti ayanono, kabili muli no kusanga nga cakutula eflyo cali atemwa iyo. Ena alilangishiwe bwino bwino, ukutula Ena ali ni Lesa ukumonekela mu Muntu, uwa leitwa Umwana wa kwa Lesa. Cilya cishinka. Nangula, Ena alilangishiwe bwino bwino no kushininkisha Icebo ica bulayo, ukutula Ena ali ni Mesaya. Mose atile, “Uyu Mesaya, ilyo akesa, Ena akaba ni kasesema,” kabili fyonse ifi fintu fikacitika.

¹⁹¹ Umwanakashi umunono pamo ne...ukwiminina pa cishima, kabili nemibebele yonse ilye ya fiko iyo ali, cinshi ico cilya caiminineko? Ukutula Lesa muli ishi nshiku sha kulekelesha akesa fumya abasulwa.

¹⁹² Ibukisheni inshita ya mailo ubushiku, pa bwinga... Atemwa, inshita imbi nalishimikile kuno. Pa mulalilo wa bwinga, batile ifyo basosele. “Nincita umutebeto ukalamba, kabili na fimbipo. Kabili aba bantu, ni mbalalika, kabili cila umo alikwete apa kukanina. “Teti ncicite, pantu kuti caonaula ifisumino fyesu. Teti njise, pantu ninkwata iyandi... Nalyupa umukashi; ena tansuminishe. Mwe, ine—ningupa ku lukuta kuno lubali. Ba mayo bali ni ba Methodist, atemwa Baptist, atemwa Katolika, atemwa Prote... Ine teti njiminine fye Cilya.”

¹⁹³ Atile, “Kabili imwe teti mwise? Kabili imwe teti musondeko umulalilo Wandi! Lelo kabiyeni kunse kulya no kuletamo ba cilende na ba cilalale, na ba cakolwa, kabili na fyonse fye ifiliko. Bengishenimo, kabili ndi no kubawamya. Nimpanga umulalilo Wandi, kabili Bandi—abeni bandi... Itebulo Lyandi naliteyanishiwa, kabili kuli no kubako umuntu umo kulya.” Bena tabaishile. Ena alebebaula balya abaYuda.

¹⁹⁴ Inga pali lelo? “Ine—ine—naba kuli ba Presbyterian. Ine—teti ncite. Nine Methodist, Lutheran. Nine Oneness. Nine Twoness. Nine *ici*. Teti ncite. Teti ncite.” Mwacimone co. “Imwe tamwakabeko kulya lilya! Filya fine fye efyo Ena asosele. Cisuma.

¹⁹⁵ Ukushininkishiwa bwino bwino, Mesaya. Ukushininkishiwa bwino bwino, mu Cebo, Icebo ica bulayo. Lesa uyo walaile Cebo, ukutila ici eco Mesaya akesaba, uyu Alishile no kwiminina filya fine. Atile kuli bena, “Nomba, nipesa apo mfililwe? Nga imwe teti Muncetekele ngo Muntu, cetekeleni imilimo iyo ncita; pantu fyena fintu ifilanda ifyo Ine Naba. Yena eya sosa kuti nine Mesaya. Imwe tamulefwaya uku Ncetekela, pantu muletontokanya ukutila—ukutila Yosefe kulya lubali... Kabili nafyalilwe kulya lubali muli kalya kayanda akanono, kabili—kabili Batata abampyani pano ni—ni bakalipenta kulya lubali. Kabili—kabili imwe...”

¹⁹⁶ Ilyo Aishile mu Galili kulya, bena, kabili bali no kupanga... Atile, “Iwe, Ninani Uyu Muntu? Nani Uyu? Cisuma, uyu Muntu, bushe ulya... Bushe Jose na bonse balya ba munyina Bakwe kuno? Bushe ba nkashi Shakwe tabali pamo na ifwe? Bushe Banyina tabetwa Maliya, kabili Bawishi ukwitwa Yosefe? Nikwisa, nikwisa uko wafumishe Umwaume nga filya? Li sukulu nshi ilyo Ena afumineko? Ena takwata ne kadi lyesenge. Ena, ena takwata ifishininkisho nangu fimo. Ni kwisa uko Umwaume nga ulya... Nikwisa uko mwafumishe cilya, nangu cibe fyoy?”

¹⁹⁷ Kabili Baibele itila Ena ali—Ena aliipunwine. Atile... Imilimo ingi iyapulamo ena te kuti acite; kabili apilibwile fye inuma Yakwe no kwenda ukutaluka ukufuma kuli bena. Atile, “Kasesema tacindikwa kano fye alipakati ka bantu bakwe, mwamona, mucalo cakwe umwine,” moneni, “atemwa icalo cakwe umwine.”

198 Ulya Ali palya, ukushininkishiwa bwino bwino, Mesaya. Tasendele imisha Iyakwe umwine. Atile, “Tapali ico ninga cita kano ico ndemona Tata alecita.” Kabili Ali bakonkomeshe ukwipusha nga ulya ali ni Mesaya.

199 Kabili lolekesheni pali ulya mwanakashi umunono umukote cilende; ali cishibe. Ena, ena tali uwasendwa mu fisumino. Inyali tayali...Ena ali mu cilubo mu bwikashi, mucine. Takuli nangu umo uwingasuminisha cilya. Amafunde yakwa Lesa yalyebawile cilya. Ena ali uwaluba mu bwikashi. Lelo ena... .

200 Mwamona, Lesa tapingula imwe pa yenu... ifyo mwaba. Ena alaiapakisha...Ena tamupingula imwe ifyo mwaba abakulu atemwa abanono. Ena apingula umutima wenu, ifyo mufwaya ukuba.

201 Kabili Ena talefwaya nangu cimo ica filya fintu. Kabili ilyo Ici cabalikile pali ena, Cilya eco alefwaya. Te mulandu ifyo ali lilya, ena ali uwaiteyanya ukwisa. Mwamona? Lesa apingula umutima. Umuntu apingula imimonekele ya kunse. Lesa alolekeshya pa mutima. Te mulandu ifyo ena ali; lulyo Lubuuto lwali byashishe, kabili cilya calicipwishishe. Ena alipokelele u—u—u—ubukankala ubwa Mweo wa Muyayaya.

202 Owe, mwe, ifyo ici caba icanonka, kuli ine, mwamona, ukumona no kwishiba ukutula cena Cine. Ine nkacita—ine nkeminina ne Ci. Ine nkaleka... .Lesu uwa ku Mulu akeminina, kabili ishiwi lyandi likaba pa tepu iya nshita yakwa Lesa ikalamba kulya kabili ikebaula ino nkulo mu bushiku bwa kulekelesha. Pantu, cena—cena cili pa tepu iyaambulwa, lyena cikaba pa tepu iya Muyayaya lilya. Cilya cishinka. Ukwebaula ino nkulo iya bakashimikila abo abakwata imimonekele ya bukapapa, no kukana Amaka ya Cebo no ku monekela kwa Ciko ilyo Cena calangishiwa bwino bwino ukutula Ena acili ni Yesu Kristu, umo wine mailo, ilelo, no muyayaya. Ndebapela umulandu, ku Cebo cakwa Lesa.

203 Ningile ukwisa ku bulayo na bumbi, mukwangufyanya, pantu tukwete fye nalimo ama miniti ikumi na fisano.

204 “Kulya bena—kulya bena... .” Cinshi? Owe, mwe! Kalbale! Kabili bena “bali mutanike” Wene, ica citatu. Bali Mutanike, pa kukana ishiba Icebo icabulayo icakwa Lesa ukulengwa ukumonekela. Kabili cinshi ico batanikile ulya Muntu? Bushe kuti mwaelenganya fye? Lekeneni mbwelele kunuma pali miniti. Cinshi ico balya bantu bengatanikila ulya Muntu nga filya? Ngefyo Maliya... .

205 Nge fyo nabelengele mwi buku inshita imo, ilitwa *Cilolo uwa Nga’nda yakwa Dabidi*. Yalembelwe na Ingraham, Doctor Ingraham. Ibuku ilisuma! Cena bwangalo, cilingile ukuba iciputulwa cimo ica cine, ifya lembwa fimo ifya kale ifyo fyasendelwe ukufuma ku mwanakashi uwitwa Adina,

ukutila ena . . . Ena aile ku Palestine, ukufuma—ukufuma mu Egupti, ku Cairo, ndecetekela eflyo cali, ku kupwisha amasambililo yakwe. Kabili ena ali kulya mukati ka ilya nshita iya—iyakwa Kristu, kabili ena alingile ukulemba ukubweshwa kuli ba wishu. Kuti caba icisuma nga mwalilisendele no kuli belenga. Lyena, lyena mucine cine lisuma, *Cilolo uwa Ng'anda yakwa Dabidi*. Umuntu umo wine uwalembele *Intumba ya Mulilo*; kabili, ukufuma muli lilya, Cecil DeMilles asendele *Amafunde Ikumi*.

206 Nomba tulesanga ukutila, muli ili buku, uyu Adina alembele ukubweshwa. Kabili atile, pabushiku bwa kutanikwa, ukutila Maliya Magadaleni, ukufuma uo Ena atamfishe ifiwa cinelubali, abutukile ku ntanishi ye bumba, atile, “Cinshi ico Ena acitile? Cinshi ico Ena acitile? Aundepe fye abalwele no kwesha ukupokolola balya abali mu cifungo! Cinshi ico Ena acitile kano fye cisuma? Umo muntu acisose!”

207 Kabili umwaume ali mutobeke ulupi ukumuwishisha mulubansa, mupepi, kabili atile, “Bushe kuti mwacetekela ulyo mwanakashi uwa tumpa, ku cinso ca ba shimapepo benu?”

208 Mwacimone co. Mwamona? Cinshi ico Ena acitile? Ena tacitile nangu cimo. Cinshi ico benga Mutanikila? Cinshi? Cinshi? Pantu bena tabaishibe ifyo Ena Ali.

209 Cilya e cintu cimo cine ilelo. Bakashimikila, na bantu aba shino nshiku, kabili na bakasambilisha besu abapya, balisambilisha nganishi abantu ukucetekelo kutila Ici “buloshi, atemwa ciwa, atemwa kubelenga amano, atemwa amalele yamo, atemwa cimo icapala ngo bucenjeshi,” mpaka abantu tabeshiba ukutila cena cishininkisho ica Cebo cakwa Lesa kuli bunu bushiku. Fyena fishibilo fya bushiku bwakulekesha.

210 Inkuta, nga tamwaba kukabungwe kabo, bali no kusosa, “Ah, cisuma, cilya cakupanga fye. Cilya ni—cilya malele. Cisuma, lolekesheni uku lubali pali *Kampanda-na-kampanda* kabili *Kampanda-na-kampanda*.” Lelo lekeni bena inshita imo bashininkishe Icintu icituntulu ukuba amalele. Uh-huh. Lekeni bena inshita imo bashininkishe ukutila Cena cilubo. Bena te kuti bacicite. Cena tacatala ukwishibikwa ukuba icilubo, kabili Cena tacakatale ukuba, pantu Cena ni Lesa. Mwamona? Lelo bafwaya ukusonta.

211 Bena batontokanya, “Owe, cisuma, nga cali umo muntu ne shina likalamba!” Pantu cena kalibumba akanono, ibumba ilinono ilyo lyaba nge lyasulwa, “Cisuma, twali mutamfya ulya muntu ukufuma mu lukuta lwesu.” Mwamona? “Bena, baleisa kwi bumba lyesu, mwamona, lelo baile kulya ne *ci*, kabili baile kulya na *cilya*, kabili nomba, mulemona, besa mukupwisha . . . Cisuma, lolekesheni ifyo cena cili, ifyo ena ali.”

212 Nshilesakamana. Bena nga kuti balanda icintu cimo cine palwa kwa Petro, Yakobo, na Yohane. “Umututu kabili bantu abashasambilila,” eflyo basosele. Lelo bena bali mumwene, icintu cimo calicitike ukutula ilya nshita. Bena bali pamo na Yesu. Cilya e capangile ubupusano. Mwamona?

213 Balicicitile pantu bena tabaishibe ifyo Ena Ali. Bena tabaishibe ukutula ukushininkishiwa ukwa Cebo cakwa Lesa takwaiminine kulya lubali muli bulya bushiku. . . Nomba, cilya cali ubushiku bumo, kabili cilya cali fye bwino; cilya cali, ubushiku bumo, sungeni fye yalya mafunde ne fintu. Lelo amafunde yamo yene yalya ayali, ayo bena balesunga, yabasontelele ku nshita ilyo ukutula Ena akesa no kuba uyu Muntu ifyo Ena alingile ukuba. Bena balikwete *ici* iciputulwa, lelo tabasendele iciputulwa *cimbi*.

214 Kabili cilya cintu cimo cine ico balecita nomba. Bena nabakwata ulukuta, kabili bena “ balicetekela muli Yesu Kristu,” kabili basosa ukutula balacita, ne fintu, lelo balakana ora ine iyo tuleikalamo! Cicili cileleta ipinda limo line ilya kale nakabili: umuntu lyonse alatasha Lesa pa fyo Ena acitile, ukulolekesha ku ntanshi pa fyo Ena akesa cita, kabili, atemwa akacita, no kusula ifyo Ena alecita, kabili no kwebaulwa kuli cena. Mwamona? Bena batontonkanya, “Lesu musuma. Ifyo Ena aba umukalamba! Ifyo Ena akesa cita: Ena akesaisa, kabili kukaba Ukusendwa, ubushiku bumo, no kuya ku Mushi,” no kukana ifishibilo fimo fine ne fipapusho pano pene pa nshita ilyo Amalemba yalesosa ukutula Ena akalacita. Ukulufya Icintu conse!

215 “Nge mpofu yatungulula impofu,” Yesu atile, “bonse babili bakawila mu cilindi.” Pepeni fye kuli Lesa ku kwisula amenso yesu muli shino nshiku sha kulekelesha. Cisuma.

216 Nomba, cimo cine, balacita cimo cine ilelo. Bena balakana no kutanika Lesa umo wine, ilelo, pa kukana Mwishiba. Cimo cine, pa ku Mukana. Kabili ukucita, pa kukana ifintu fyo bena balecita ilelo, bena tabatanika Kristu nakabili, cishinka, lelo bena nabapontela Mupashi wa Mushilo. Kabili pa kucicita, bena bali. . . musango nshi bena bapontela Mupashi wa Mushilo? Musango nshi?

217 Musango nshi bena ba upontele Wene kulya, kunuma kulya? Cinshi, bena tekuti bapontele Wene lilya; Wene wali taulaisa lilya. Bena baitile Yesu, “Belesebuli,” ba Mwitile “Belesebuli,” pantu Ena kuti ashiba inkama sha mu mitima yabo, ne fintu. Batile, “Uyu ni ciwa.” Mu mashiwi yambi, “Ena ni kabuka. Ulya e musango Ena acitilamo ici, kupitila mukubuka. Ena tali nangu cimo kano ciwa.” Mwamona, bena tabakwete kasesema mu myaka imyanda ine, kabili balikulile muli cena. Mwamona? Bena bakwete fye amafunde yabo. Batile, “Uyu ni Belesebuli.”

218 Kabili Yesu atile, “Nala mubelelo luse pali cilya, lelo ilyo Mupashi wa Mushilo akesa,” mwamona, nomba, “mukalande Cebo cimo ukususha Wene, kabili tamwakatale ukubebelwo luse.”

219 Ibukisheni, cikesa cita, kabili teti cicite, nangu cibe shani, takuli uluse, ilyo mwapontela, no kwita Umupashi wa kwa Lesa, Icebo cakwa Lesa ico icileshininkishiwa no Mupashi. . . Mwamona, Icebo *efyo* cilesosa, Umupashi uleshininkisha Cena, kabili imwe muleita Cena “icintu ica kowela,” imwe na muciluka umushilwa pakati ka luse no bupingushi, kabili te kuti mutale ukubebelwo luse pali cena.

220 Ulya e mulandu wine ndepela umulandu ino nkulo, ukuba no kushininwa, uwa kutanika, ukupontela Umwana wakwa Lesa uwa monekela nge fyo calaiwe na bakasesema bonse, kabili Kristu Umwine, ukuba mu nshiku sha kulekelesha; nga filya cali mu nshiku shakwa Noah, munshiku sha Sodomu. Ukupontela! Icili, balatanika, ku bantu, Umwana wakwa Lesa cipya cipya, Ena Cebo icashininkishiwa. Icebo cimo ukususha Cena tekuti kube ukubebelwo luse.

221 Nomba cinshi ico muli no kucita lyena? Ni pesa apo muli no kwiminina? Bena na bebaulwa, ukulolela fye ora iya bukali bwakwa Lesa ukupongololwa. Bena bakafitobaula.

222 Ukutemwa isambilisho ilya pangwa no muntu iya filonganino ne fisumino ukucila ifyo bacita ne Cebo cakwa Lesa icashininkishiwa. Ino nkulo ya bantu. Owe! Ine—ndekabila fye nga nacikwata inshita itali pali ici. Ino nkulo ya bantu, ino nkulo ilekana ubusokololo ubwa kwa Lesa. [Munyina Branham apampansha Baibele yakwe imiku ingi—Ka.] Lelo tuleenda apo abatumwa baendele. Cilya cishinka.

“‘Lesa,’ mulesosa? Cisuma, bambi balasosa cilya nabo.” Lesa alashininkisha Cena.

223 Yesu atile, “Nge—nge—nge milimo tailelanda palwa Ine, lyena twalilileni fye no kusosa ndecilanda ne Mwine. Lelo nge milimo ilelanda, cawama mu cetekele imilimo, mwamona, pantu yena ni nshita.” Atile, “Namwishiba mailo akasuba kakabalika, atemwa kukesaba umwela uwa bipa; kulwelele ulwakashika kabili ulusuma, mailo kukaba bwino.” Atile, “Imwe kuti mwaishiba imimonekele ya lwelele; lelo ifishibilo fya nshita, tamwaishibapo nangu fimo. Nga mwalishibe Lesa, imwe nga mwalishibe ubushiku Bwandi.”

224 Kabili batile, “Iwe uleyumfwa sana we Mwine; Iwe uleilenga we mwine Lesa.” Kabili bena bali Mubikile pa lupanda.

225 Kabili Mupashi wa Mushilo, ilelo, te Muntu uwa citatu. Ni Lesa, Umwine, ukumonekela mu mubili uwa buntunse, ku

Mulopa uwakwa Yesu Kristu, ku kusangulula ubumi ukutula Ena enga ilangishamo Umwine. Kabili bena balatanika cilye Cebo cimo cine icalenga ukumoneka. Muleumfwa? [Ulukuta lwatila, “Ameni.”—Ka.] Ukutanika kwa kwa Kristu, ilelo, bantu abo abali no kukana uwashininkishiwa kabili Umwana wa kwa Lesa uwa monekela pakati ka bantu, ku Fyakwe—Ifyakwe ifintu ifyo Ena asosele fikesa citika muli buno bushiku ku Cebo Cakwe. Mwamona?

²²⁶ Nomba, ukushininkisha kumo kwine, kulingile kwaba cimo cine, nga Ena Mwana wakwa Lesa umo wine, pantu Ena asosele muli Yohane Washila 14:12, nomba, ukutula, “Imilimo iyo ncita na imwe mukacita.” AbaHebere 13:8, “Ena aba cimo cine mailo, ilelo, no muyayaya.” “Nga mwaikala muli Ine,” Yohane 15, “nga mwaikala muli Ine, ne fyebo Fyandi muli imwe, lombeni fye ico mulefwaya kabili cikacitilwa kuli imwe.” Ee, mukwai!

²²⁷ Ibukiusheni, bena bali abantu aba bukapepa nganshi balya abacitile cilya. Bena tabali abantu ba kunse. Bena bantu babukapepa aba bulya bushiku. Kabili balya e balecicita ilelo, bantu bakapepa; ukutanika kumo kwine, icintu cimo cine ilelo. Ukwangufyanya. . .

²²⁸ “Kulya bena bali Mutanike.” Lilya, lilya? Mucine. Lyena balekana Icebo cakwa Lesa icamonekele, ukusumina ifisumino fyabo mu cifulo ica Cebo.

²²⁹ Bushe cilya eco balecita ilelo? Cilya ni filya fine fye, ukucita icintu cimo cine ilelo. Ena ali Icebo; kabili balikene Cebo. Cilya e cishinka cimo ico ndefwaya imwe ukukana lufya, mwamona, ndefwaya imwe ukukana cilufya. Ena ali Cebo, kabili, ilyo ba Mukene, bena balikene Icebo. Kabili ilyo bena ba Mukene, bena mukulekesha bali Mutanike. Kabili cilya eco bacita ilelo: ukukana Icebo cakwa Lesa, no kusumina ifisumino fyabo; kabili na batanika, pa cintu bwingi, ku ntanshi ya lukuta lwabo, ku kubomba kwa Mupashi wa Mushilo. Kabili bali no mulandu, kabili ndebapela umulandu mwi Shina lyakwa Yesu Kristu.

²³⁰ Imyaka ikumi limo na isano nali Mumona ukwenda mukati ka mpanga, kabili nalyo line balekatilila ku fisumino fyabo. Bena bali no mulandu! Balisenda Icebo ico cali no kuleta ulukuta, inkuta shonse capamo, no kupanga akabungwe kamo akakalamba aka kulu aka bwananyina mukati ka ba Pentecostal na bonse aba shala; mu cifulo ica kucite fyo, balikene Cena, no kucifumyapo Cena, na bacisenteka Cena, no kucita Cena ifintu fyonse nomba.

²³¹ Kabili nomba, ku kwampana kwa lukuta, ukupitila mu mapange yakwa ciwa, ukweshu ukwisamo no kusosa, “Nomba twalaisa, ukushita Amafuta.” Bena balikana. Kabili bena

ba . . . Bena bali no mulandu uwa kutanika Yesu Kristu. Imwe mucisende pa butantiko bwakwa Lesa, nga nifyo pa butantiko bwenu teti cibombe. Mwamona?

²³² Bena balikene Icebo cakwa Lesa ica monekele, ku fisumino fyabo, kabili bena balecite cintu cimo cine ilelo. “Ena ali Cebo,” Yohane, Yohane Washila 1. ABaHebere 13:8 itila, “Ena aba cimo cine mailo, ilelo, no muyayaya.” Nomba bena bale Mutanika cipya cipya.

²³³ Bushe mwalishibe Baibele isosa ifwe kuti twacita cilya? Ni banga abalefwaya ukuti tubelenge panono fye? Bushe kuti mwampela ama miniti na yambi ikumi limo na fisano ya yena? [Ulukuta, “Ameni.”—Ka.] Cisuma. Lekeneni tupilibule nomba, pali miniti fye, “ukutanikwa cipya cipya.” Natuleya kulya mu ba Hebere, icipandwa ca 6, no kubelengako fye panono. AbaHebere 6, kabili tumone nga ifwe “tuletanika Umwana wakwa Lesa cipya cipya,” tumone nga kuti cacitwa.

Mwatila, “Imwe te kuti mu Mutanike umuku wa cibili.”

²³⁴ Tuli no kusanga nga cakutila kuti twacita atemwa iyo. Icebo cakwa Lesa ca cine. Bushe co cishinka? [Ulukuta, “Ameni.”—Ka.] Ni mu BaHebere 6:1.

E ico natufume ku masambililo aya kutendeka ayakwa Kristu, no kulola ku bukalamba; twiba aba bika libili ica kukulapo ca kulapila ku milimo ya fwa, kabili ica citetekelo kuli Lesa,

Kabili ica kusambilishe fya mbatisho, . . . kabili ica kubikapo iminwe, ica kubuka ku bafwa, kabili ica bupingushi ubwa pe.

. . . ica e co tukacita, Lesa ngasumina.

²³⁵ Mwamona, Paulo alefwaya ukwishiba ukutila ifi fintu pano fyena mucine cine fikankala; imbatisho, ukubikwa kwa minwe, ukubuka ku bafwa, Ukwisa kwa cibili. Fyonse ifi fintu fya Muyayaya. Fyena Fishinka mucine cine.

²³⁶ Nomba moneni, “Pantu tacinga citwa.” Belengeni pamo na ine, iyi vesi imo. Ndefwaya imwe muibelenge pamo na ine, vesi ya 4, [Munyina Branham no lukuta babelenga aya ama vesi yatatu capamo—Ka.]

Pantu aba kupulukwa kale, no kusondapo ica bupe ca mu mulu, kabili baba abakumako ku Mupashi wa Mushilo,

No kusondapo icebo cisuma cakwa Lesa, na maka aya bwikashi ubukesa,

Kabili bafutukako, ni nshi cifilwa filwa ukubalenga abapya kabili ku kulapila; pa kuti babwekeshapo ukuitanikila umwana wa kwa Lesa, no kumusebanya pa mbilibili.

237 Bushe cilya cebo candi, atemwa Icakwe? “Umuntu uyo uwisa mukwishiba.” Ibukisheni, bena tabatalile uku Cikwata. Bena bali abacetekela aba pa mupaka. “Panuma ilyo twapokelela ukwishiba ukwa Cebo cakwa Lesa,” mulacipokelela ukufuma mu kwishiba, ukufuma mukubelenga no kucimona Cena, “elyo kabili ukucikana Cena, lyena, imwe, cena cintu icishinga citwa kuli imwe ukutala ukupusushiwa.” Bushe na mubelenga cilya nombamba? Mwamona, “na mupokelela ukwishiba ukwa Cine,” cili fye, imwe mwailuka cena. Imwe tamwatalile uku Cumfwa.

238 Cili nga balya aba cetekela aba fumine. Cena cipasho cine ica bulendo. Ici, uku kwa citatu, uku kufuma kwa citatu, cena cipasho fye ica bena bonse. Lolekesheni, lolekesheni kunuma kulya. Lekeneni mulangishe fye icintu cimo nombamba, pali miniti. Njeleleniko pa nsoselo. Lolekesheni.

239 Israele afumishe abaume ikumi limo na babili, ukufuma kuli cila mukowa, intungulushi sha filonganino, no kubasenda kulya kumpela ya mupaka, mu mpanga ya bulayo, no kubalanga ifintu fisuma ifyaleisa, ifyo bakwete. Kabili baishile bwela, ukuilishanya, ukutala, “Ifwe tatwali abalinga ukucicita.”

240 Lelo kwali babili ukufuma muli balya ikumi na babili, Yoshua na Kalebu, batile balolekeshe ku Cebo. “Lesa atile yena yenu, kabili tuli abapulamo ku kuisenda.” Bushe co cishinka? [Ulukuta lwatila, “Ameni.”—Ka.]

241 Cilya cali ni cinshi? Abacetekela aba pa mupaka. Mwamona, bena mucine bafyelwe mu lukuta. Bena bali intungulushi sha bantu. Bena bali ama bishop, ngo kusosa, balya abaendele fye kulya kwine uku Icebo cakwa Lesa calangishiwe ukuba Icine. “Ilya palya impanga!” Bena tabatalile ukuba kulya. Bena tabaishibe yali kulya. Lelo balishile ukuimona ukuba kulya. “Ilya yali palya!” Kabili Kalebu na Yoshua baile mulya, no kuleta i—i—icisansangu ca miapele kabili no kubaleka bena ukulyako yamo. Kabili balisondeleko pa mpanga isuma, elyo kabili balibwelelemo no kusosa, “Ifwe tekuti tucicite. Mwamona? Ifwe tekuti tucicite fye.”

242 Ili pano ibumba limo line, mu nshita yakwa Yesu Kristu. “Rabbi, ifwe twalishiba Imwe ni mwe kasambilisha ukufuma kuli Lesa.” Mwamona? Aba pa mupaka! “Ifwe twalishiba Imwe ni mwe kasambilisha ukufuma kuli Lesa. Takuli umuntu uwinga cita ifintu ifyo Imwe mucita. Ifwe natwishiba ukutala Lesa alingile ukuba kulya.” Cinshi ico bena tabacisumine? Cinshi ico bena tabacipokelele? Aba pa mupaka! Aba pa mupaka!

243 Aba bali pali uku kufuma kwa citatu; icishibilo cimo cine, ukumonekela kumo kwine, Kristu umo wine, Umupashi wa

Mushilo umo wine, imilimo imo ine, Lesa umo wine, Imbila imo ine, kabili bena tekuti ba Cipokelele. Bena balingile ukulekelako kwi kadi lyabo ilye senge. Cena ni cinshi? “Bena balikwete ukwishiba pa Cine.” Bena balilolekeshe no kumona ukutila cena mucine cine Cishinka. Bena tekuti ba Cikane. Ba magazine balingile ukupelo bunte bena bali Cimwene. Ifikope, ama pepala, icishininkisho, ukubuka ku bafwa, ukulemba kwa ba doctor kwa balwele, bena balingile ukusosa kutila cena ni Wene. Kabili ukulandila libela, tapaba nangu kumo uko kwatalile ukufilwa ukupita mu myaka, cila cimo ica fyena filya fine pa nshita, bena te kuti ba sose lelo filya ni Lesa. Lelo bena tekuti basumine Cena.

²⁴⁴ Lilye bumba lya bakapyunga mu Chicago, imyanda itatu ne cintu cimo ica bena, bali no kwisa no kubatishiwa mwi Shina lyakwa Yesu Kristu. Balikwisa? Umutengo ukalamba sana. Bena tekuti bacicite. Cena ni cinshi? Baibele itila, ilyo bacita cilya, cinshi ico bacita? Balaipatula abene pakati ka luse no bupingushi. “Pantu teti cicitwe kuli abo abakupulukwa kale,” baliletwa ku kulolekesha pali Cena, “kabili balikwete ukwishiba pa Cine, kabili balisondako ku Cebo cakwa Lesa cisuma, kabili nga bataluka kuli Cena, uko balingile ukuilenga abapya nakabili, ukusosa, ‘Cisuma, nomba, nalacita, ee, . . .’”

²⁴⁵ Imwe ba Presbyterian, imwe ba Methodist, na ba Baptist, na ba Lutheran, ne ifi ifintu ifya Baume ba Shimakwebo aba Mbila nsuma Ituntulu, ukusosa bena “baleingilamo,” balikana Imbila. Ulukuta lweni lukacita. Mukaba umo umo mulya, mucine. Lelo, te lukuta; imwe mulingile ukwisa ukufuma mu lukuta, ukukwata Cena. Mwamona? Cilya cishinka. Umuntu umo umo cili fye bwino.

²⁴⁶ Lelo ilyo muletontonkanya ulukuta lwa Prebysterian luli no kupokelela Mupashi wa Mushilo, kabili bonse fye balasenda amakalata yabo kulya, kabili, mwilaesha ukutontonkanya cilya. Kabili imwe muletontonkanya imwe ba Methodist muli no kucicita? Imwe tamwakatale ukucicita. Bushe muletontonkanya imwe ba Trinitarian mukatala ukupokelela Ishina lyakwa Yesu Kristu no kubatishiwa cila umo muli imwe mu. . . Imwe tamwakatale ukucicita. Imwe ta mwakatale ukucicita. Lelo cila umo umo akesa fuma no kucita, cilya cishinka, kabili cilya e cishibilo Cakwisa Kwakwe. Lelo shilye nkuta ishi sha mona Icine, no kukana Cena mutubungwe twabo, “teti cicitwe.”

²⁴⁷ Kanshi, bali no mulandu uwa kutanikwa kwa kwa Yesu Kristu. Kabili ndebapela umulandu ku Cebo cakwa Lesa, ukutila Lesa nakwata. . . “Musango nshi ulebapelelamo umulandu, Munyina Branham?” Ndebapela umulandu, ukutila Lesa nailangisha palwalala Umwine mu Cebo Cakwe, mu nshiku sha kulekelesha, kabili ailenga Umwine ukwishibikwa ukutila Ena acili cimo cine mailo, ilelo, no muyayaya, kabili

beni na bakana Cena. Kabili muli no mulandu uwa kutanikwa kwa kwa Yesu Kristu, pa kupontela Mupashi wa Mushilo. Cilya cishinka.

²⁴⁸ Tule mutwala ku ba Hebere 10, nakabili, uko itweba nakabili mu Malembo, tekuba fye “icishingacitwa,” lelo imwe teti mucite. Cila mupatula ukufuma kuli Lesa, Umuyayaya. Imwe te kuti mwise mu Cinso icakwa Lesa nakabili, ilyo mwakana Umupashi wa Mushilo no kusenteka Wene.

²⁴⁹ Nomba, moneni, “balisondako Icebo.” Mwamona, abacetekela aba pa mupaka!

“Owe, mulesosa ukutila balya abalumendo tabali abacetekela?”

²⁵⁰ Beni bali abacetekela, atemwa abaitunga ukucetekela, lelo ilyo caishile ku Cebo... Beni bali beni Israele. Beni baishilefuma mwi samba lya mulopa. Beni baishilefuma mu fishibilo fyakwa Mose. Balimwene filye fishibilo ukubomba.

Lesa atile, “Nalamutwala kulya lubali.”

²⁵¹ Kabili ilyo caishile kulya kwine kwi funde lya Cebo ca bulayo icali no kwisa, cinshi ico basosele? “Owe, ifwe tekuti tucite.” Mwamona?

²⁵² Kabili pano baishile bwela, ne miapele na fyonse, ukushininkisha impanga yali bwino. Icebo cakwa Lesa calilungama. Lesa atile, “Ndeipela kuli Imwe.”

²⁵³ Lelo amafya, “Mwe,” batile, “tulemoneka nge fipaso, kulubali lwabo. Ifwe tekuti tucite, te mulandu ifyo cingaba.”

²⁵⁴ Imyaka yapitapo inono ici cikulwa ica kale caiminine pano nga tabernacle, umo muntu alishile, no kwisa kulya no kulanda kuli ine, atile, “Billy, iwe ukashimikila ku ncheshi shine, umo muli shi nshiku, ne mbila nga shilya.”

²⁵⁵ Natile, “nkalashimikila ku ncheshi shine, pantu Lesa ali uwalinga kuli shilye ncheshi ku kubusha abana kuli Abraham.” Ee, mukwai. Cena Cine. Natile, “Nga na mukwata icintu cimo ico imwe mwinga shininako Cena, lekeni tucikwate.” Ukutemwa fye ukubilikisha, lelo ilyo caisa ku cifulo icakucilangisha, cilya cintu capusana. Ee, cilya e cipanga ubupusano. Cisuma.

²⁵⁶ Ee, ne fisumino fyabo bala Mutanika cipya cipya. Nomba aba Hebere icipandwa ca 6, kabili tuletwalilila ukuya pe samba. Kabili kuti twatwalilila fye ukuya pe samba, ukuya pe samba mukati umu. Natukwata inshita ikalamba sana. Nacilemba Amalembo pano apo yalabela, abaHebere icipandwa ca 6. Lekeni fye, ndemona, tuisende yonse. “Icishinga citwa kuli abo abakupulukwa kale, ukukumako ku Mupashi wa Mushilo...” Tatukwete nshita ukuya apatali sana, pantu ninkwata Ilembo nalimbi ndefwaya imwe ukulibelenga mukashita. Moneni ici, “Balaitanikila abene

Umwana wa kwa Lesa nakabili.” Ni cinshi ico benga cita? Cinshi? Pa kukwata ukusonda, no kwishiba ukutula Cena Cine, elyo kabili ukupilibuka no ku Cikana. Ni cinshi ico cingacita? “Teti cicitwe. . .”

²⁵⁷ E ico efyo ino nko yacita. Efyo aba bantu bacita. Efyo ishi nkuta shacita. Bena na ba Cikana, kabili na batanika Imbila. Bena na batanika Icine, ku bantu. Musango nshi benga cita kuli Yesu? Ba muli Musebenye, ukufula ifya kufwala Fyakwe ukufuma kuli Wene, no ku Mutanika pa mulu pa lupanda no ku mupopela Wene pa mulu palya, Cilolo wa Mweo. Icintu cimo cine ico bacita ilelo ne fisumino fyabo! Bena na bacita icintu cimo cine. Naba fula ifintu, bena na bafula u—ubusuma no kufwikwa kwa Mbila nsuma, pa kwesha ukubika Yena ku nshita imbi, no kutanika Wene pa lupanda. Owe, mwe! Cinshi?

²⁵⁸ “Kulya bena—kulya bena balitanike,” nomba ukubelenga ukwa kulekelesha, “Wene,” Wene, uyu Muntu uwa wamisha nganshi. Cinshi ico bacicitile? Bena taba mwishibe Wene. Cinshi ico balecicitila ilelo? Bena tabaishiba ici Cine. Bena bali—bena ni ba cibulu kabili mpofo pali Cena. Bena tabacishiba Cena. Ulya e mulandu wine. Ifisumino fyabo ne ntambi na fibatalusha ukufuma ku Cebo cakwa Lesa.

²⁵⁹ Nomba kuli imwe kuno, mu kwisala fye nomba, poseniko amano nganshi. Mwamona, ninjshiba na kukaba. Ninkaba, na ine.

²⁶⁰ Lelo, owe, munyina, ici Cebo Mweo nga waikatilila kuli Cena. Lolekesha, te cilya cintu ico tulelandapo, ico cinga citika pano na pantanshi; Cena cintu cimo ico cilipo kale muno pamo na ifwe kabili cilecitika nomba. Te cintu cimo icikesaba; cintu cimo icilipo kale. Ifwe tatulepela ubunte, “Twalishiba ifyo Ena acita; twalishiba ifyo Ena ali no kucita,” lelo nomba tulelanda ifyo Ena alecita. Mwamona, ino ni ora yesu.

²⁶¹ Ifwe teti tube no bumi ukumona Ukusendwa. Limbi kuti na fwa ilelo; imwe kuti mwafwa ilelo. Nshishibe. Lelo Ukusendwa kuleisa. Cilya cili—cilya cili, ilyo cilya caisa, ifwe tukaba kulya, mwisakamana; uh-huh, efyo na bonse abashala kunuma ukupita mu nshita, abo abacicetekele no kulolela cena. Bena balyendele mu Lubuuto ulwa bushiku lwabo.

²⁶² Kabili ulu pano Ulubuuto, Yesu Kristu cimo cine mailo, ilelo, no muyayaya. Kaneni ifisumino fyenu no kucetekela ici Cebo. *Ici e Cine.* [Munyina Branham apampansha Baibele yakwe —Ka.] Icebo e Cine. Yesu atile, “Icebo Candi Mupashi, Icebo Candi Mweo.” Musango nshi muli no kupokelela Umweo ilyo mulekana Umweo? Musango nshi muli no kusenda icishilano, icaba ni mfwa, kabili Icebo ca Mweo? Ukukana Icebo ca Mweo, ukusenda imfwa, musango nshi muli no kusumina fibili pa nshita imo ine? Imwe teti mucicite. “Leken i shiwi lya muntu onse libe ilya bufi, icishilano conse cabufi.” Icebo cakwa Lesa e Cine.

263 Ndeshinina umuntu onse ukunangisha, uuli onse. . . Kabili nalishiba iyi tepu ilaya mwi sonde lyonse. Umuntu onse, bishop onse, uyo uuli no kwisa umo nsomena, atemwa ku ntansi ya luno lukuta, nokusonta umunwe wabo pa cifulo cimo apo umuntu umo atalile ukubatishiwa mwi Shina lyakwa “Tata, Mwana, Mupashi wa Mushilo,” mu Cipingo Cipy. Ndi no kumilangisha uko umuntu uuli onse uyo watalile ukubatishiwa. . . Kabili balya abo ababatishiwe mukupusana, balishile no kubatishiwa cipy cipy, ku kupokelela Mupashi wa Mushilo.

264 Cinshi ico muli no kucita palwa cena. Ukwikala kulya mu fisumino fyenu? Ukwikala kulya mufishilano fyenu no kufwa? Muli no mulandu! Ne minwe iya bupulumushi, mwalisenda Cilolo uwa Mweo, Icebo ica Mweo, no kutanika Cena ku bantu.

265 Nomba ni cinshi ico bacitile? Bena tabacishibe. Ileo abantu benda mukukana ishiba. Bena tabaishiba cilya Cishinka. Bena batontonkanya cena cintu cimo icapala ulutambi. Bena tabaya mukati panshi umwashika nganshi kukwingila mu Mupashi wa busokololo. Bena tabapepa nganshi. Bena tabeta pali Lesa nganshi.

266 Bena tabaciposako fye amano Cena, “Owe, cisuma, nalicetekela Lesa eko aba. Mucine!” Ciwa alacetekela icintu cimo cine. Ciwa alacicetekela ukucila ifyo abantu bamo basosa ukucicetekela. Ciwa alacicetekela no kututuma. Abantu bacicetekela fye no kuya fye. Lelo ciwa alatutuma, ukwishiba Ubupingushi bwakwe buleisa, kabili abantu balacicetekela kabili tabaposako amano ukuti Ubupingushi buleisa.

267 Umulandu wa kutanika Wene! Mucine! Ndepela umulandu ino nkulo, ukubasanga no mulandu, ku Cebo cimo cine ica basangile aba mulandu pa ntendekelo. Cilya cishinka. Yesu atile, “Nani uwinga Njebaula?” Ena ali Icebo ukulengwa mu mubili. Kabili ilelo Icebo cimo cine na cilengwa mu mubili.

268 Petro atile mukupela kwakwe ukwa mulandu, mu Milimo ya Batumwa. Leken iye tucibelenge. Petro, ilyo amwene ici cintu ukucitika, ico bena bacitile, Umupashi. . . Lolekesheni, Petro alecingilila Kristu, ico bena bacitile. Ine ndecingilila ifyo Imbila nsuma yaba. Ine. . . Petro alebapela umulandu pa kwipayu Umuntu, Kristu, Uyo uwali Cebo. Ine ndepela ino nkulo umulandu pakweshu kwipayu Icebo ico icamoneke mu bantu. Moneni ifyo Petro asele. Icipyu cakwe ica bulungami cilingile cali ninine pa mulu nganshi. Umfweni kuli ena pano mu Milimo ya Batumwa icipandwa ca 2, kabili ukutendeka na vesi 22.

Mwe baume abena Israele, umfweni ifyebho ifi; Yesu umwina Nasareti, uwashininkishiwa, umuntu uo Lesa alangile kuli imwe mufipeshu mano, . . . ifishibilo, ifyo

Les a acitile muli Wene mukati ka...imwe, ifyo mwebene mwaishiba:

269 Whew! Elenganyeni ifyo baumfwile! Umfweni kuli cilya.

Mwe baume abena Israele, cilolo, mwe baume ba machalichi, imwe mwe bantu ba mushilo, imwe ba shimapepo, imwe mwe bantu mwe balingile ukuba abantu bakwa Les a, umfweni ifyebo ifi; Yesu umwina Nasareti umuntu uo Les a alangile kuli imwe. . .

270 Nomba ndesosa kuli imwe ba shimapepo, na kuli imwe mwe bantu. Yesu waku Nasareti, mu Mupashi wa Mushilo, Ena ali muno mu Buntu ubwa Mupashi wa Mushilo, uyo wali Umweo uyo wali muli Wene. Ena ali muno ukubombela ukupitila mu bantu, no kuilangisha Umwine ku fishibilo ne fipapwa ifyo Ena acita. Kabili muno fyalikobekwa ukushinguluka pa fibumba, ifilangililo fya science. Kabili abantu bekele muno, abo abafwile, bali aba mweo ilelo; kabili abalikwa ne mpwalonda, bali abatuntulu ilelo; impofu, balemona ilelo; na balemana, abo abaleenda ilelo. Ena ni Yesu wa ku Nasaleti.

Uyo, pa kuposwa ku kupanga ukwalingwa nakukwishibila kabela kwa kwa Les a, ukulingilwa kabela ku mulimo Wakwe, mwa mutanikile, mu minwe iya bapulumushi noku. . .mwipaya:

271 Bushe cilya—bushe cilya kupela umulandu? [Ulukuta, “Ameni.”—Ka] Ena alepela umulandu cinshi? Kalya Kabungwe ka Sanhedrine.

272 Kabili ndepela umulandu, muno lucelo, ukwampana kwa ma chalichi. Ndepela umulandu ba Pentecostal. Ndepela umulandu ba Prebysterian, ba Baptist, kabili cila cilonganino mwi sonde. Ku ya bipa, bukaitemwe mwalisenda Icebo ca Mweo no kutanika Cena kuntanshi ya bantu, no kupontela Cena, no kwita Cena “ukufulungana,” ico Les a aimya mukati kesu mukushininkisha ukutila Ena aba cimo cine mailo, ilelo, no muyayaya.” Ndepela umulandu ino nkulo!

273 Les a naishininkisha Umwine uwa mweo. Les a nashininkisha ukutila ici Cebo Cakwe. Cinshi ico mukwete kano fye umwina wa cishilano ne fisumino! Nikwisa uko mwingalangisha Les a uwa mweo? Pantu na mukana Icebo ca Mweo ico cali no kumupela ifi fintu. Ee, mukwai! Owe, ifyo yaba inshita iyo tuleikalamo. Whew! Cimo cine! Owe, ndeita. . .

Petro atile, mwasendele, mu minwe iya bapulumushi no kumwipaya:

Uyo Les a. . .aimishe, kabili ilyo akakwile ifya bukali fya mfwa: pantu wene ukwikatihilwa ku mfwa tacinga citika.

274 Kabili ukupitila mu fisumino fyenu, no tubungwe twenu, ne filonganino fyenu, ne mimonekele yenu iya bukapepa, nalyo line ukulanda. Imimonekele yenu iya bukapepa, imwe na mukana Amaka aya kubuka Kwakwe.

275 Lelo inshita naifika, inshiku sha kulekelesha shili pano, iyo Lesa alaile, ukulingana na Malaki 4, ukutila Ena akesa imya mu nshiku sha kulekelesha, “nokubweshwa imitima ya bantu kubwekela ku mapalo aya ntendekelo kabili ne Citetekelo ica pentecostal ica ba shibo.” Kabili imwe teti mukane ici, kabili imwe teti mucikanye cena.

276 Kabili nomba ndemwebaula, aba mulandu, kabili ndemushinina, no kumupela umulandu ku cinso cakwa Lesa, ukutila ne ya bupulumushi, iya kuitemwa, iminwe iya filonganino na mutanika Icebo cakwa Lesa ku ntanshi ya bantu. Kabili ndemwita aba mulandu kabili abateyanishiwa ku Bupingushi. Amenii. Ee, mukwai!

277 Ndebilisha icintu cimo cine ico Petro acitile. Abilishe ukulapila kuli ilya nkulo. Ndebilisha ukulapila kuli ino nkulo, ukulapila kuli Lesa, no kubwekela ku Cine icantendekelo ica Cebo. Ukubwekela ku Citetekelo ica bashifwe. Kubwekela ku Mupashi wa Mushilo, pantu Lesa teti apilibule Cena.

278 Ilyo Lesa asosele, “Ifi fishibilo fikakonka abo abacetekela,” Ena alingile ukwikala na cilya mu mu Muyayaya monse. Cena Cebo Cakwe.

279 Ilyo mwasosa, “Poshanyeni mu minwe, atemwa lyeni umulalilo,” atemwa icintu cimo nga filya, atemwa bamo pali cilye cisumino, atemwa icintu cimo pali lilye lyano; ico umuntu onse, cakolwa onse, ushacetekela onse engacita. Kapashanya onse, cilende—cilende onse kuti acita cilya. Ukulya umulalilo, ukukwata imimonekele ne fintu nga filya, imwe kuti mwacita.

280 Lelo Yesu atile ici cikaba icishininkisho, “Ifi fishibilo fikaba,” te fyena *limbi*, “fikakonka, mu nkulo shonse, kuli aba bacetekela! Mwi Shina Lyandi bakatamfishamo ifiwa; bakalandila mu ndimi, bakalanda ndimi shipya; no kwikata insoka; ukunwa ifya bwanga, tafyakabacene; bakabika indupi shabo pabalwele, bakaba abatuntulu.” “Ukundapa abalwele, ukubusha abafwa, ukutamfya ifiwa; nge fyo mupokelele ubupe, peni mu bupe.”

281 Fyonse ifi mibombele ya kupanga indala ma ikalamba ne fintu, no kukobwa mu fintu ilelo, e mulandu wine bena bali abalinga ku bupingushi. Ee, mukwai! Owe, mwe!

282 Lekenii tumone nomba. Ee, mukwai. Ubwite bwa kulapila, kabili ukupelo mulandu kwandi nomba.

283 Iyi Kalbale ipya e—e lukuta, uluitunga ukuba, ishi ncende isha mushilo nganshi, ifintamba ifikalamba, icipailo ica

Bukatolika, icipailo ica Katolika, ukwitwa icintamba cabo. Ba Methodist, ba Baptist, ba Presbyterian, ba Lutheran, ba Pentecostal, incende isha mushilo nganshi, [Munyina Branham akonkosha imiku mutanda pa cintamba—Ka.] Kulya Ena alapokelela ukulaswa Kwakwe ukwa bipisha. Kalbale ipya! Ni kwisa uko isangwa? Mu ncende isha mushilo, ulukuta.

284 Ni kwisa uko Ena atanikwa? Ukufuma ku ma pastors. Imwe ba bumbimunda, mwalishiba bwino ukucila cilya! Nshikalipe, lelo icintu cimo mukati ka ine cilesunkana. Lesa na ilangisha bwino bwino mukati kenu.

285 Ni kwisa uko Ena apokelele imifwi Yakwe, kulubali Lwakwe? Nikwisa uko Ena apokelele ukulaswa Kwakwe? Pa Kalbale. Ni kwisa uko Ena acipokelela ilelo? Mu cintamba? Ni kwisa uko bafumine? Yerusalemu. Nikwisa uko bafuma? Icilonganino. Balya balumbwile uku Mutemwa, balya eba cicitile. Balya e balecicita ilelo. Kalbale yakwe ya cibili, uko Ena apokelela ukulaswa Kwakwe ukususha Icebo, cilya e cimulasa Wene. Ena ni Nani? Ena Cebo. Ena Cebo. Ni kwisa uko Ena bamulashila na maka nganshi? Icintamba mu ncende isha mushilo, nga filya cali lilya?

286 Ninkwata nsambu ukupela ino nkulo umulandu. [Munyina Branham akonkosha imiku isano pa cintamba—Ka.] Ni nkwata insambu ukucicita, nga kapyunga wa Mbila nsuma ya kwa Yesu Kristu, ne fishibilo Fyakwe, no kushininkisha ukutila Ena ni Lesa. Ninkwata insambu ukuleta umulandu ukususha ino nkulo. Pantu, yakwe iyakosesha imifwi iyatwa ifumina fye ku fintamba, uko bena baebaula no kusosa, “Mwilaya kulya no kumfwa filya fintu. Filya fyakwa ciwa.” Mulya mwine mu ncende ilingile uku Mutemwa.

287 Kabili ifishibilo fine ifyo Yesu asosele ukutila fikesa citika, “Icebo cakwa Lesa calitwa ukucila ulupanga ulwa twila kubili kubili; Icebo, kalingulula wa matontonkanyo, na mapange ya mutima.” Kabili cena cileitwa iciwa, ukufuma kwisa? Ku fintamba, incende sha mushilo.

288 Owe, Lesa, musango nshi Ena enga lolekesha panshi? Kano fye—kano fye luse, epela fye, inkumbu. Ifwe tapali ifyo twinga cita kano fye ukuya kubupingushi. Tuli kale kulya. Hu-huh.

289 Ntontonkanyeni pali cena. Ukulaswa kwakwe ukwa kosesha kwisa ukufuma ku cintamba. Kulya eko Kalbale Yakwe ipya yabela. Bena bala Mutanika, Icebo, ku cintamba. Cilya cishinka. Musangonshi, musangonshi benga cicitilamo? Ku mimonekele yabo iya bukapepa. Cilya ni filya fine!

290 Ukufwikwa icilongwe ukufuma ku cintu bwingi, na bakapumya! Na kwata icilongwe cipya ica myunga, bakapumya! Ukulaswa ukufuma ku cintamba; ukufwikwa na ba bakapumya. Bushe Ena natanikwa nakabili, cipya cipya?

Ukufulwa ne fisumino ifyapangwa no muntu, bakasambilisha bafilonganano ukususha Icebo Cakwe. Balacifula Cena, mu nsoni, ukwebaula Cena.

²⁹¹ Yesu atile, “Apa fye bala Nshinshimuna.” *Apa fye*, “tacicita icisuma.” Ninani uo bashinshimuna? Bena bashinshimuna ulya Lesa umo wine. Bena baleshinshimuna ulya Lesa umo wine pa kutanikwa Kwakwe ukwa ntanshi, kabili cali ukushinshimuna ukwafye. Cena cintu cimo cine ilelo. Apa fye balakula ifi filonganano. Apa fye balakula aya maseminary. Apa fye balikwata ifi fisumino, ukusambilisha isambilisho amafunde ya bantu, no kukana Icebo cakwa Lesa. Bena bali no mulandu uwa kutanika Cilolo uwa Mweo, ukusambilisha amasambilisho ya bantu pa Cebo Cakwe. “Apa fye balanshinshimuna,” ukufulwa, ukulaswa, ukufwikwe cilongwe.

²⁹² Ilyo mwa mona cilya kabiyeni mu musebo, kabili imwe bamo mwe bana mayo ne mishishi itali; ukusosa, “Ena wa nshita ya kale, bushe taba?” Ibukisheni, balya bakapumya, cilya e cilongwe ico mufwele. Lesa atile cali ubukata bwenu; cifwaleni no kuitakisha. Aleluya! [Munyina Branham atote ndupi shakwe capamo imiku itatu—Ka.] Ukucifwala no kuitakisha, nge fyo mwinga fwala icilongwe ca myunga kuli Shikulu Wenu. Cifwaleni no kuitakisha. Mwiumfwa insoni. Efyo asosele, te mulandu ifyo aba BaYesebele basosa ilelo. Ifyo aba bakapashanya abeminina mu cintamba, bakatanika bakwa Kristu, te mulandu ifyo basosa, imwe cifwaleni no kuitakisha. Lesa efyo asosa. Cisungeni.

²⁹³ Ukufwikwe cilongwe, na bakapumya nakabili, imyunga. Ukulaswa ukufuma ku cintamba, ne fisumino.

²⁹⁴ Nakwata Gologota mupya, uko bena ba Mutwalako: aba ba kwaya ba mingila, abanakashi abafwala utuputula, aba beye mishishi, aba finso fya pentwa, ukwimba muli kwaya nga ba Malaika, na matalanta. Ilya ni Gologota Yakwe ipya, ba cendabwamba abacingililwa ne funde, nga filya ku Sodomu na Gomorah.

²⁹⁵ Mulemona imbwa inono ikota ukuya mu musebo. Inshita shimo takuba imbwa ilume ikaya kulya uko ilya ibelele. Lekenic cintu cimo cicitike, kabili cila umo muli bena bali no kubutukila ulya. Kuliko icintu cimo ica citika kuli ena. Namwishiba cinshi. Lekenic . . .

²⁹⁶ Cinshi ico aba banakashi bafulilako ifyakufwala fyabo, no kuya mu musebo? Mwinjeba te cintu cimo cine. Cena cakushininkishishako. Mwiebaula umwaume. Lelo bena balacingililwa ne funde lya Sodomu. Lilye funde lilingile ukusosa ukutila cena tacasuminishiwa kuli bena ukuba kunse kulya.

²⁹⁷ Kabili bakashimikila mu cintamba balingile ukukwata ififunga mu cifulo icelaya lya bushimapepo; ukwiminina kunse

kulya kabili no kucisuminisha, kabili ukumfwa insoni ukulanda ukususha cilya, pantu icilonganino cabo cili no kubatamfya. Imwe mulatanika, ku—ku lukuta, Icebo cakwa Lesa ico cisosa, “Ca muselu ku mwanakashi ukufwala ilya ilya mwaume.”

²⁹⁸ Ine—ndeebaula icintu. Ine—ine—ine—ine—ine—ndepela umulandu cena pa kutanika Icebo cakwa Lesa ku ntanshi ya bantu. Abanakashi aba beye mishishi, abafwala utuputula, kabili icilongwe. . . ukwiminina muli kwaya!

²⁹⁹ Umo muntu atile kuli ine, ubushiku bumbi, umwanakashi alinjipwishe, atile, “Cisuma, ni kwisa uko uletontokanya ukutila kuti wasanga?”

³⁰⁰ Natile, “Nga Shikulu anjipusha ukusenda ikumi na fibili, mwi sonde lyonse, ine kuti naba—ine kuti na ba no mwenso uwabipisha.”

³⁰¹ Ilyo, ukulingulula kwa Mupashi, ukwiminina kulya no kubamona, no kwiminina filya fine no kumona ifintu filya pali bena; ifya fiko, ifya kowela, ifya bunani, bakapepa bafwaka, kunse kulya ukucite fyakucita cita filya fine, no kwiminina muli kwaya uwa mingila no kwimba muli ilya imibele, no kuleke bumba ukubamona. Bena bali no kusosa, “Cisuma, nga kuti acicita, na ine wine kuti nacita.” Ubumi ubwa Bwinakristu bumi ubwa mushilo no kusanguluka, ubwakaele!

³⁰² Ndebapela umulandu, mwi Shina lyakwa Yesu Kristu, ku fyakowela fyabo ne fiko. Bena balileta Imbila nsuma ku kusebana. Kabili balya abesha ku kwikatilila Yena, baletwa “abafulungana,” ukwita, “Filya fya nshita ya kale ifya buwelewele.” Ndebapela umulandu, mwi Shina lya kwa Yesu Kristu.

³⁰³ Bacendabwamba abapya fye mu musebo, ukwimba mu kwaya, abapepa fwaka, abalande fyakusekesha ifya fiko, abalume batatu atemwa bane, kabili panuma ya ulya uwalenga mutanda, elyo kabili ukwimba muli kwaya pantu balikwata ishiwi. Iwe we mubusu mu mano, uwa fyengwa ku mupashi, ukukanwa pa ncende wa iminina we mwine. Ula belenga Baibele imo ine iyo muntu onse enga belenga, lelo walikana umupashi wa kwa Lesa, mpaka Baibele itila iwe wali “no kupelwa ukuluba ukukalamba, ukucetekelo bufi no konaulwa kuli cena.” Imwe mucine mucetekela ukutila mwalilungama, kabili Baibele isoso kutila imwe kuti mwacicetekela no konaulwa no bufi bumo bwine ubo mucetekela ukuba Icine.

³⁰⁴ E ico kanshi, ndemupelo mulandu ku Cebo cakwa Lesa. Musambilisha abantu icilubo, no kutanika amafunde yakwa Kristu, aya mushilo no Mweo ku mulu, ukutila umuntu kuti aenda kunse mu musebo nokubo muntu uwaibela.

³⁰⁵ Bakashimikila ukwiminina mu fibansa fya mipila, ukupepa fwaka; ifipunwinsho; fyonse ifya bubole ifyo bacita.

Abanakashi muli ba kwaya babo, ukufwala bakaputula, imishishi ishabe yewa, no kulacita cita filya fine, abapentwa ifinso, elyo kucita, “Nkashi, *ici* na *cilya*,” kabili Baibele ilebaula filya fintu. Cilya cishinka. Ukuya ku mitebeto no kwangala, nalyo line membala wa chalichi; ukuba no bunte bwenu, no kwikala umusango uuli onse mulefwailamo.

³⁰⁶ Mwilatontokanya ndelanda fye, pali ba Prebysterian. Ndelanda pali imwe ba Pentecostal. Cilya cishinka. Imwe nshita imo mwalishibe Icine, lelo mwatontokenye imwe te kuti mu Cisende. Imwe tekuti mwafwilishe pastor wenu. Uwenu—pastor wenu ena tekuti akwate ilye ncito ikalamba nama dollars ayengi umwanda mu mulungu, kabili no lukuta ulusuma ulukalamba ulwa kushimikilako, kabili ukwensha no kutwalila no musango bacitilamo. Nga ena alyebawile cilya, akabungwe kuti kamutamfya; e ico alingile ukusunga cena, alingile ukucisosa. E ico kanshi, ena alishitshishe ububeli bwakwe, pa mulandu uwelanda limo ilye sonde, ilya muto wakwa Esau. Kabili ni cinshi ico ena ali no kupokelela pali cena? Bonse babili bali no kuwila mucilindi mukwebaula, no kwebaulwa. Ndebapela umulandu, nga ba cilende ba Mbila nsuma.

³⁰⁷ Nali kukwaya, imo iyalumbukwa, incende ikulu, te kale sana, imo pa fifulo ifya pulishamo ifya Pentecosti ifyo fyabako. Kabili naishile isanga ninjikala umo uyu munyina asomena ilyo bane atemwa basano bakwaya baishile capamo. Kabili kena kaba pamo pa...tumo tubungwe utwawamisha utwa ba Pentecosti. Kabili bena tabaishibe nali umo uyu kapyunga asomena, ku Oklahoma. Nalikele kulya, pe samba, uko uyu kapyunga asomena ilyo talaisa kuntanshi. Kabili ilyo nacitile...

³⁰⁸ Kwaliko balya ba Rickies abanono kunse kulya na ba Rickettas, penti, tapali nangu umo pali bena uwakwete imishishi itali, cila umo muli bena ne mishishi iya beyewa, cila umo muli bena ne fyakusuba suba, cila umo muli bena ne mingila. Kabili Ricky umunono ukwiminina kulya, ukulaya nga *filya*, (kabili umwaume umbi alesenda umusangulo uwa mulimo wa bu minshoni), acitile ngo muntu uwapofula no lukombo, kabili aleya aleenda ukulasosa ifintu ifya misango yonse ifya miponto palwa kusenda umusangulo, ne fintu nga filya. Lelo aile kulya no kwesha ukwimba i—*Mesaya*, owe, mwe, kabili—kabili ena kuti abomba umulimo usuma nganshi pali cena, lelo tacakwete ukuputwa. Iyo, cali icafwa, mwamona. Owe, mwe! Mwacimone co. Cilya ni Gologota Wakwe umupya.

³⁰⁹ Cinshi ico muletontokanya pa mukashana umo umunono, atemwa umwanakashi umo umunono, mulya? Cinshi, nga kuti aisa mulya, uwa fwala nge fyo alingile ukuba, ne mishishi itali, na penti monse, ne fintu nga filya, bena nga bali musenteke; nga

ena aliminine, kabili ilyo balepanga cilya ica kucita kulya, lilye bumba lya bacaice, nalimo amakumi yatatu atemwa amakumi yane aya bena. Iciputulwa icasalwa ica Pentecosti, no kucita ifintu nga filya! Kabili nga ulya na mayo umunono ngalisosele icintu cimo palwa cena, nga bali mutamfishe mu kwaya.

³¹⁰ Lekeni kashimikila wa Mbila nsuma eminine mu cintamba no kusosa icintu cimo palwa cena, bena kuti ba mutamfya mukabungwe. Imwe muletanika Umwana wakwa Lesa cipya cipya, no ku Musebanya pambilibili. Imbila nsuma Yakwe iyo musoso kutila mula shimikila, imwe mula Mutanika. Ndepelo mulandu inkulo iyi iya kana Kristu, ku Cebo cakwa Lesa, kabili ku maka ya Ciko ya ici cishininkisho ca nshiku sha kulekelesha ukutila Ena acili no mweo. Ee. Bena balasusha icapwililika, Icebo cakwa Lesa icashininkishwa. Utubungwe twabo te kuti twiminine kuli Cena.

³¹¹ Inkuta ishikalamba ne filonganino e Kalbale Yakwe ipya. Ndecilanda nakabili. Ici, bacendabwamba babo abapya, e ba kwaya babo.

³¹² Shimapepo mukalamba uwa cilya cilonganino alabilikisha nga filya shimapepo mukalamba uwa bulyo bushiku, “Nomba ika panshi no kutulanga icisungusho.” Uh-huh. Kulya kwali ukutanika ukwantanshi.

³¹⁴ Caba cimo cine ilelo. Nali bakwete ukusosa, “Cisuma, nomba, ulabusha abafwa, bushe ulacita? Cinshi ico teti wile kulya? Walikwata umukashi mu nshishi. Walikwata akanya kulya lubali.”

³¹⁴ Batile kuli Wene, “Twali kumfwa Iwe ukubusha abafwa. Natukwata ishinshi iya isula bena kuno lubali. Isa ubabushe.” Owe, ubututu bukaleta ubututu. Mwamona? Uh-huh.

³¹⁵ Inkuta ishikalamba, bakwaya abakulu, ba shimapepo abakalamba aba buno bushiku, “Isa kuno, tulangishe icisungusho ico cilonganino cesu teti cicite.”

³¹⁶ Nalikwete umwaume, te kale sana, uyo uwasosele cimo pa i...panuma yakubilisha ukunono pa mulabasa nakwete mu Jonesboro, Arkasans, ukulanda pa mwanakashi umo uwaundepwe. Uyu umuntu ali wa kucilonganino ca lukuta lumo, kabili aishile kunuma kulya no kusosa, “Ndekonkomesha umuntu uuli onse ukuleta kuli ine no kunangisha icisungusho.”

³¹⁷ Nalile no kusenda doctor. Umwaume alyundepwe, ku mpwalonda. Nalile no kusenda umwanakashi uyo wali mu cicinga nalimo imyaka amakumi yabili; ena alyundepwe kuli arthrites, ali mu cicinga. Nali fitwele kulya kabili natile, “Nomba ndefwaya indalama, ama dollors ikana.”

³¹⁸ Atile, “Cisuma, uh, uh, uh, uh, shena tashili muno. Tashili kuno shili kulya mu Waco, Texas, uko kwaba icifulo cesu icikalamba.”

³¹⁹ Natile, “Cili fye bwino, tuli no kuya fye kulya no kushibula.” Atile, natile, “Iwe uipekanye tuli no kuya mailo.” Mwamona? Natile, “Tuli no kutuma...” Natile, “Uyu pano doctor uwalasosa ukutila aba bantu mucine cine balikwete impwalonda. Ici cili pano pa calembwa, x-ray. Uyu pano umwanakashi uo abenamupalamano bonse baishiba ukutila alikele muli cilye cicinga pa myaka amakumi yabili, kabili ena aleenda ino ine nshita. Kabili ba doctor, aliya kuli doctor panuma yakwa doctor panuma yakwa doctor panuma yakwa doctor, kabili na fyonse fye, kabili uyu pano ali uwa mweo ilelo. Nomba, iwe watile kuti ‘wapela ama dollar ikana.’ Ndefwaya ukushibika mu cipao ca bumishoni. Ndeshifwaya.” Mwamona? Mwamona?

Atile, “Cisuma, shena shili kulya ku Waco, Texas.”

Natile, “Tukesaya mailo.”

³²⁰ Atile, “Lolela pali miniti. Leka nkwebe icintu cimo. Nalasenda aka mukashana kanono naine. Kabili leka nsende akanesala no kuceka ukuboko kwakwe, elyo iwe umundape, kuntanshi ya ba munyinefwe. Kabili iwe bali no ku kupela indalama.”

Natile, “We ciwa!”

³²¹ “Nga Uli Mwana wakwa Lesa, ikila pali ulu lupanda.” “Twebe nani Ukumine,” ne cisalu capombwa ku mutwe Wakwe. Bali Mumine pali cena, batile, “Nomba, nga Uli kasesema, twebe nani sese-...” “Nga Uli Mwana wakwa Lesa, ikila pa lupanda.”

³²² Intungulushi mpofu sha mpofu! Bena balefwaikwa ukundapwa mu mano, umuntu uwinga cite cintu nga cilya, atemwa uwingalanda ishiwi nga lilya. Mucine cine.

³²³ Ukubilikisha kumo kwine ukwa kale, nangula, “Lekatu Kumone ukucite cisungusho. Shikulu, tulefwaya icisungusho ukufuma kuli Imwe.” Ilyo, cila bushiku, cila ora, calecitika lyonse fye, nga filya fine fye Lesa enga tungulula cena ku kucitwa. Lelo bena tabalipo. Nge po bali, balecita, “Belesebuli, iciwa.” Mwamona? “Shikulu, tulefwaya nga Imwe kuti mwacicita umusango tulefwaya Imwe ukucicitilamo.” Cilya eco. “Ukuya uko tulefwaya Imwe ukuya, ukucita ifyo tulefwaya.” Owe, ee. Uh-huh. Bena tabakwete utuntambo pali Wene. Iyo, mukwai. Ulya emulandu wine bena baile ukumufumyapo Wene pakati kabo. Ee, mukwai. Bena baleesha ukucita cintu cimo cine ilelo. Kabili ukupitila mukwampana kwa nkuta, bena mukulekelesha bakafikilisha ukucicita, mwamona, bonse baleya capamo. Ukubilikisha ukwa kale kumo kwine.

³²⁴ Pano tulemona, nakabili, incende iya bukapepa nganshi, iya wamisha, bakasambilila wa fya bulesa aba ishibisha,

ukubilikisha nakabili, kabili ukususha Wene, ukubilikisha. Bakasambilila bafya bulesa aba ishibisha nganshi, abo abalingile ukwishiba bwino; inkuta ishapulishamo nganshi, na bakasambilila bafya bulesa abasambilishiwa bwino, bala Mutamfya mukati kabo. Bena tabalefwaya Cena.

Mwatila, “Cilya cilubo, Munyina Branham.”

³²⁵ Lyena ta mwaliko kulya ukumona *Inshita Sha Nkuta*, atemwa ukuyumfwa ukushimikilwa. Imwe tamwaliko kuno, ilyo, ino Nshita ya Lukuta lwa Laodikea yali fye yeka iyo yatamfishe Wene ukufuma mu lukuta. Kabili Ena ali kunse, panse, ukunkonkonsha, ukweshwa ukubwelelamo. Bena bali Mutamfishe kunse pantu tabakwata ifya kucita Nankwe. Bena bala Mutanika cipya cipya. Ameni! Kuti twaya ukufika pesa?

³²⁶ Ibukisheni, kasesema uwa Cebo cakwa Lesa alitwebele kabela ifwe, muli Timoti Wacibili 3, nga muleilemba. Tatukwete inshita ya kulibelenga. Lelo atile, ukuti, “Mu nshiku sha kulekelesha, bakapumya bakesa. Bena bakaba bacintalika, abatumikwa, abatemwo kwangala ukucisho kutemwa Lesa; abalwambo, ababulo kuiteka, abankalwe, bakaba abashatemwa busuma, bashikamfutu, bacintalika, abatumikwa, abasambilila; abakwata imimonekele ya bukapepa, lelo abakana Amaka yabuko; kubabefi talukako! Pantu muli bene emuli abatwala muli bunkole abawelewele, abanakashi ababeye mishishi,” abafwala bakaputula, abapente finso, “ukufuma ku cifulo cimo ukuya kucifulo cimbi, no kutwala muli bunkole.” Cilya ni filya fine.

³²⁷ Atile, “Talukeniko kuli cena, mu nshiku sha kulekelesha.” Leken i tunakile kasesema. Talukeniko ukufuma kuli filya fintu mu nshiku sha kulekelesha. Fyena fili pano. Ndelanda ku Lukuta nomba. Ee, mukwai. Talukeni ukufuma kuli cena!

³²⁸ Balikwata, bena, ba—bakapyunga aba buno bushiku, balingile ukwishiba ifi fintu. Bena ngabalishibe Yesu mu nshiku Shakwe. Bena nga balishibe. Kabili nomba nga balicishibe, kabili bena tabacishibe. Nga filya bakasambilisha ba ciYuda ba nshiku Shakwe nga bali Mwishibe ku bushiku Bwakwe, eflyo caba nelelo, ku Cebo ica shininkishiwa icakwa Lesa palwalala lelo. Ena ali Cebo, kabili Ena alishininkishe Ali Cebo. Alishininkishe Ali Cebo ica bulya bushiku. Kabili Lesa nashininkisha ilelo ukutila Ena Cebo ica buno bushiku, Ulubuuto ulwa ino nshita. Kabili bena nga balicishibe lilya, kabili balingile ukucishiba nomba.

³²⁹ Bali Mutanike lilya, kabili bena bale Mutanika nomba. Ndebapela umulandu pali cena! Cisuma. Cena ciletwalilila fye ukubyasha muli ine, “Ndebapela umulandu, pantu Lesa ali no kubalenga ukulipila pali cena!”

³³⁰ Aba Yuda aba bulya bushiku. Lesa nakabili, mu nshiku pe sonde, Yesu atile, “Yerusalemu, Yerusalemu, ifyo lyonse nafwaya uku kulonganya mwi bumba limo ilikalamba ilikulu, lelo walikene.”

³³¹ Ifyo Lesa aesha, muli nshi nshiku sha kulekelesha, ku kwampanya abantu Bakwe capamo, lelo mwalikene. Imwe mwalikabile icisumino cenu, e ico nomba muleya kulya ku konaulwa. Filya eflyo Yerusalemu apokelele; ena ali onawilwe, ukocewa, tabapo nakabili. Kabili filya fine fye eflyo cikaba. Shimo muli ishi nshiku, kuli fyonse ifi fintu ifikulu kuno. Ifisumino fyenu ifikulu ne filonganino fili nokufwa no konaika, lelo Icebo cakwa Lesa cikaba ica Muyayaya no kwikala umuyayaya. Mwamona?

³³² Ifilonda fyakwe ifya bipisha fyaishile ukufuma mu nga’nda ya baitunga ukuba aba Nankwe. Tontonkanyeni, tontonkanyeni pali cena. Tontonkanyeni pali cena! Beni tondolo! Ndelolela pali miniti. Bakapyunga, tontonkanyeni pali cena! Nikwisa uko ifilonda Fyakwe fya fumine? Inga’nda yabaitunga ukuba aba Nankwe. Ngeflyo cali, eflyo cili. Tontonkanyeni pali cena! Pa Kalbale Ena ashingulwikwe ne—ne fipondo, abasenshi, lelo bakapyunga abo abalandile ukuti bali Mutemwa. Kabili ilelo, ilyo Imbila nsuma ilelangishiwa pa mbilibili, ilyo ifishibilo ifikalamba ifya kubuka Kwakwe, fileshininkishiwa mukati kesu, te ba mu musebo kulya abatulokela pali imwe, ni balya abaitunga ukuba ba kapyunga.

³³³ Balya abalingile uku Mutemwa, aba eba Mushinguluka ilelo. “Teti tukwate cilya Cintu pakati kesu. Ifwe teti tukwate uyu Muntu ukututeka. Ifwe tatwakafwilishe. Ifwe teti tukwate ukwampana palwa Cilya, muli uno musumba, nga cilya Cintu caisa muli uyu musango. Tacili nangu cimo kano ukupepe mipashi. Cena ni ciwa.” Ukwabula ukwishiba Icebo cakwa Lesa, impofu ukutungulula impofu. Nge fyo cali lilya, tontonkanyeni, eflyo cili na nomba. Nga filya fine cali lilya, eflyo cili na nomba. Tontonkanyeni!

³³⁴ Amaka yakwe ku kundapa no kulenga umwaume no mwanakashi ukuba bantungwa ukufuma ku kutemwa ukwa ili sonde ililipo, ukufuma ku mishishi iya beyeiwa, ba Yesebele abapenta ifinso abo abaita abene Abenakristu; kabili nokuleta ubumi bwa musango filya, ukupepa fwaka, ukulanda amalyashi aya fiko aya kusekesha. Ukwikala panshi no kukwata akabungwe ka bu minshoni, no kubila no kupikula, no kulanda, ne fya milandu, kabili—kabili ukuya mu misebo no kufwala bakaputula, na fyonse fye nga filya; elyo kabili ukuita mwebene Abenakristu, kuntanshi ya banakashi bambi. Muleibukisha ilyashi lyandi pa musha uwaishibe ali mwana wa mfumu, imisango yakwe. Finshi fyo ifwe tulingile ukuba? Abaume na banakashi, no kukana . . .

335 Aba ba shimapepo, ifi fintamba uko Ena apokela ifyakulaswa Fyakwe, ifyo babika no kusuminisha ulyo musango uwa bwikashi pakati ka bantu, uko ba Mulasa. Balakana Amaka uku—ukubalenga ukuba abantungwa ukufuma kuli cena. Kabili balacisuminisha ukuba ifyo. Ilyo, cena caba icapusana ku Cebo cakwa Lesa, ku mwanakashi ukubeye mishishi, atemwa ukupenta icinso cakwe, atemwa ukufwala bakaputula, cena calipusana ku Cebo cakwa Lesa, lelo bena balacikana, ukupanga Kalbale naimbi (ukufuma kwisa? Ukufuma mu musebo? Ukufuma mu fikulwa fyabwalwa?) ukufuma ku cintamba, ukufuma kucintamba.

336 Kabili, nacimbi, ukubilisha kwali shani? “Alailenga Umwine Lesa.” Bena balakana Bulesa Bwakwe. Balesha ukumupatulula Wene no kupanga batatu atemwa ba Lesa bane ukufuma muli Wene. Ilyo, Ena ni Lesa; Ena ali Lesa; Ena lyonse akalaba ni Lesa, cimo cine mailo, ilelo, no muyayaya. Ilyo mwalanda pali Lesa umu, kuli bena, balamuseka. “Twalicetekela mubene batatu ba mushilo.”

337 Nalicetekela muli Lesa umu uwa mushilo, ee, mukwai, Amaka Yakwe ku kundapa, ku kupelo buntungwa, no kusenda aba bantu ukubafumya ku kutemwa kwe sonde, uku ba kakulula nga filya ena acitile Maliya Magadalen. Ibukisheni, ena ali Yesebele umunono uwa pentwa, nao. Ena alikwete ifiwa cinelubali muli ena. Ena ali ni cendabwamba.

338 Nga filya umwanakashi umupya pa musebo ilelo; ukuya ukuli konse uko mulefwaya ukuya no kuloleksha. Nga tamwacetekela abantu ukufukamina pa cimpashanya ca banakashi abali ubwamba, lolekesheni mu musebo ilelo. Nge fyo cali mu nshiku sha Sodomu, efyo cikaba. Lolekesheni, nga ta mulecicetekela, kabiyeni ukuli konse. Isuleni ipepala, isuleni magazine, lolekesheni pa cipampa cakusabankanishishapo, cinshi ico mulesanga? Ibukisheni ifyo yasosa, “Ilyo abana baume bakwa Lesa bamwene abana banakashi ba bantu ukuti na bawama, baliibulile abene abanakashi.” Lolekesheni ku milandu mu England, lolekesheni ku milandu muno, lolekesheni ku cintu conse, yaisaba inga’nda ya bulalelale.

339 Cinshiabela filya? Cinshi ico Russia aishileba commmunisim? Pa mulandu wa kukowela ne fiko, kabili no kukana kwata Amaka ukwa lukuta lwa Katolika. Kabili ulya emulandu wine ino nko ilesendwa, communisim kabili no kwampana kwa ma chalichi kabili ukuilunda ulwine no lukuta lwa Katolika. Icili, communisim na bu Katolika fikampana capamo, namwishiba, kabili pano balecicita. Cinshi? Pantu bena na bakana Imbila nsuma iyo ibapatulula no kubalenga ukuba abantu abaibela! . . . ? . . . Ulya e mulandu wine.

340 Kabili bakapyunga mucintamba balesuminisha cena, pa mulandu wa pa kulila, pa mulandu wa fyakwiminina kwa

fyabwikashi pa cisumino cimo, ukusosa, “Naba kuli *Ici-ne-ci*,” ukupyaniha amasambililo ku Maka yakwa Lesa; ukuba kakulula ukufuma kuli uyu mutundu uwa bushilu, nga filya Maliya Magadalen.

³⁴¹ Amaka yene ayo ayenga senda ulya cendabwamba umunono mu musebo, no kumulenga ukufwala ifya kufwala no kwikala nga na mayo, ukucito Bwinakristu ukufuma kuli ena balyebawile yalya Maka, no kutanika Umuntu uwa Cikwete, pa Kalbale.

³⁴² Kabili ilelo, Imbila nsuma ine kabili na Mupashi wa Mushilo ifyo fili no kusenda ulya cendabwamba umunono no kumulenga ukufwala nga na na mayo no kwikala ngo Mwinakristu, bena baleta Cena “ukufulungana.” Bena tabacifwaya Cena ukusankanishiwa mukati ka lukuta lwabo, ukucilenga Cena ukusankanishiwa mukati kabo, ukulenga abanakashi bambi ukucicita. Cinshi ico bacita? Bena bala Citamfisha kunse, nga filya bacitile lilya. Kabili nombamba baletanika Icebo Cine no kusosa ukuti Cena cali ca nshita imbi. Ndebapela umulandu, nakabili, ee, mukwai, nga filya fine nge fyo babapele umulandu lilya.

³⁴³ Icishibilo ico calengele Legion uwakale ukufwala ifya kufwala fyakwe. Ibukisheni, abantu abo abafula ifya kufwala fyabo balifulungana. Mwamona? Nga pa mwanakashi? Legion ali uwafulungana; afulile ifya kufwala fyakwe umwine. Lesa asendele Amaka Yakwe no kumulenga ukufwala ifya kufwala. Alifwele, mu mano yakwe ayatuntulu, aikele panshi pa nkasa shakwa Yesu.

³⁴⁴ Lolekesheni ku Maka yalya yalengele Batimeyo impofu ukumona, palya pene pakati ka fisumino fyabo. Ena ali pesonde ilyo kwali fye ukukana cetekela ukwingi nge fyo kwaba ilelo, lelo tacatalile uku Mwimininka. Alitwalilile ukuya. Ena tatinine bena. Alibebele, “Muli bakwa Shinwe, Kasebanya.” Alyebawile icintu conse.

³⁴⁵ Amaka ayo ayengemya Lasaro ukufuma mu nshinshi, no kupela umwanakashi uwaku Nain umwana wakwe! Mwe Lesa! Amaka yalya ayengacita filya fintu, ayo ayengalandila libela ifintu ifikacitika. “Kuliko ibili. . . Imisepela, kuliko umusepela ukakilwe pa nshila shibili,” kabili fyonse ifi fintu ifyo Ena alandile kabela. Umuntu wine uyo wakwete ayo Maka, “Tatule Mufwaya. Tatwabe Nankwe pakati ka bantu besu. Alakowesha amasambilisho yesu,” kabili bena bali Mutanike.

³⁴⁶ Icintu cimo cine ilelo, “Tatulefwaya Mupashi wa Mushilo, tabafwaya icakucitapo na Wene.” “Ulebaula no kucita ifi fintu, no kweba abantu besu ifi funtu tatulefwaya ukuifulunganya mukati ka tubungwe twesu. Cena calipusana ne fisumino fyesu.” Bena bala Mutanika nakabili. Owe, mwe!

Moneni nombamba ilyo tuleisala. Tulingile ukwisala.

Kabili, nakabili, baleta Cena “Ukufulungana.”

347 Kabili bena bala Mwita “ishilu.” Bena batila, “Ena ali uwafulungana.” Umuntu onse alishiba ukutula Baibele isosa ukutula, “Yesu ali,” balya ama Fariseo batile, “uyu Muntu mwina Samalia, kabili Ena alipena.” Nomba finshi ifyo ishiwi *ukupena* lipilibula? “Ukufulungana.” “Umuntu alifulungana. Lyena libumba ilya bantu abafulungana abakonka Wene. Ena ni Belesebuli.”

348 Kabili, nakabili, balesosa icintu cimo cine, “Cena caba ngo buloshi. Cena kubuka,” ukumubika Wene nakabili pa lupanda lwa musebanya. Lupanda nshi? Musebanya wa musango shani? Ena Cebo icashinikishiwa; ukusenteka Cena, ukweba bantu Cena ciwa. Ukupanga icintu, cimo no kuciita. . .

349 Atile, “Bena ukwita imilimo iyamushilo iya kwa Lesa ‘umupashi uwakowela ukucicita,’ takuli ukubelelwo luse pali cena.”

350 Ukulengeshe nsoni Icebo Cakwe, ukweshwa ukucisebanya Cena no kucita Cena ubufi atemwa ukufulungana, “Mwilaya kuli cena. Mwilasangwako kuli kulyo kulungana.” Uh-huh.

351 Cinshi ico bacita pakucita cilya? Balasenda imisomali iya cisumino ya cilonganino cabo. Cilya cishinka. Aba bakasambilisha abafwaya ukwangala, abesonde, abashashila, abapena ne filonganino, ukusenda imisomali ya filonganino no kutanika Umwana wakwa Lesa kuli ena, cipya cipya, ukufuma ku fintamba fyabo.

352 Cinshi ico bacitila ici? “Balitemwa ukutashiwa ukwa muntu,” ba degree abo lukuta lwinga bapela, “ukucila ukutemwa kwa Cebo cakwa Lesa.” Ndebebaula. Bena te kuti bapashanye kwi sonde, pantu bena bali. . . Tekuti bapashanye ku Cebo, pantu bena bali fye kale abapalana ne sonde. Bena balicicita kale. Ubushiku bwa bubumbimunda ubo tuleikalamo! Bushe ici tefyo cili. . .

353 Bushe Kalbale umo taba uwalinga kuli Shikulu wandi? Cinshi ico mulecitila ici? Imwe mwe balingile uku Mutemwa, imwe mwe baishiba Ici e Cebo Cakwe, imwe mwe bengabelenga Ukusokolola icipandwa ca 22, ukusosa, “Uyo onse ukafumyako Icebo cimo nangu ukulundako Icebo cimo,” cinshi ico mucicitila? Bushe Kalbale umo tali uwalinga kuli Wene?

354 Ninjiminina mukucingilila Wene. Nine ndubulwila Wakwe, kabili nde mupela umulandu ku Cebo cakwa Lesa. Pilibuleni iimisango yenu nga te ifyo mukaya ku mbo. Ifilonganino fyenu fikawa. Ndemupela umulandu mu Cinso cakwa Kapingula, cisuma, imwe, ne mimonekele yenu iya bukapepa, bubumbimunda. Kabili cinshi mwitila Cena. . . Bushe Kalbale imo talinga?

³⁵⁵ Nge fyo Petro asosele, “Bashinwe aba filonganino,” Petro ali mupele umulandu imwe ku . . . Atile, “Nibani pali bashinwe abashacita ici?” Stefano acitile icintu cimo cine: “Ne minwe iya bupulumushi na mutanika Cilolo uwa Mweo.” Bushe Yesu tasosele, Umwine, “Nani umu uwa bashinwe tababikile bakasesema mu nshinshi? Kabili mulashishingula panuma?” Efyo caba ku muntu umulungami ukupita mu nshita shonse!

³⁵⁶ E ico na ine ndepela umulandu ili bumba ilya busaka iliya ku chalichi ilya bantu abakana Kristu ba buno bushiku. Imwe nemimonekele ya bukapepa yenu mulatanika Kristu wandi umuku wacibili, pa kweba abantu, ukutila, “Ifi Fyebo fya bushiku bumbi, kabili tafili ifya buno bushiku.” Nde mupela umulandu. Muli abashininwa no mulandu umu wine fintu bali pa bushiku bwa kutanika. Lapileni no kubwekela kuli Lesa, atemwa ukonaika.

³⁵⁷ Kabili nakabili ndesosa, “Pano,” inkuta, “bena,” bakasambilisha, “balatanika,” pakupontela, “Wene,” Cebo. Lesa kwateni uluse! Leken nsose cilya nakabili. Limbi kuti casankanishiwa pa tepu. “Pano,” inkuta, “bena,” bashimapepo, “balatanika,” pa kupontela, “Wene,” Cebo. E mulandu wine caba nakabili:

Munshita ya mabwe ayaletenkana ne myulu
iya fita
Kapususha wandi akontamike umutwe
Wakwe no kufwa,
Lelo icipembe icaisuka casokolwele nshila
Kunsansa sha ku mulu na kasuba akashipwa.

³⁵⁸ Ndesosa ici pali iyi tepu, kabili kuli ili bumba. Ndesosa ici ukupitila mukuputwamo kwa Mupashi wa Mushilo. Nani uli kulubali lwakwa Shikulu, lekeni ese pesamba lya ici Cebo! Lesa mucine akaleta iyi iyabupulumushi, ikana Kristu, inkulo ikana Kristu mubupingushi, pa kupontela, ukutanika kwa Cebo cakwe icashininkishiwa. Bena baleisa ku Bupingushi. Ndelipela umulandu! “Nani uli kulubali lwa kwa Shikulu,” efyo asosele Mose, “lekeni ese kuli ine,” ilyo Intumba ya Mulilo ukuba palya nge cishininkisho. Nani uli kulubali lwakwa Shikulu, lekeni asende Cebo, akane icisumino cakwe, no kukonka Yesu Kristu cilabushiku. Kabili nka mukumanya mulucelo.

Lekeni tukontamike imitwe yesu nomba kwi shiwi lye pepo.

³⁵⁹ Mwe Shikulu Lesa, Kapela wa Mweo wa Muyayaya kabili Umwine wa ici Cebo, uyo waletele nakabili ukufuma ku bafwa Shikulu Yesu, Uyo uwacilangishe bwino bwino kuntanishi ya—ya nkulo ya bantu abashacetekela. Ya cibe nshita itali, muno lucelo. Abengi na bekala muno. Chalichi na isula. Abantu na beminina mu mbali. Kabili ama tepu yalepangwa, ukuya mwi sonde lyonse, mu ncende ishalekana lekana.

Bakapyunga bakomfwa ici umo basomena. Ndebapepelako, Shikulu. Leken i fi fyebo fiwile mukati nankati ka mutima, ukuputula umwashika, ukuputulako isonde lyonse. Pa kutila bengasosa kwati . . .

³⁶⁰ Uyu kapyunga umunono uwa Methodist kulya mu Kentucky, aishile kuli ine ubushiku bumbi, kabili atile, “Ilyo naleumfwa shilya *Inshita Sha Nkuta Cinelubali*, na lyumfwile kulyo kubilikisha, ‘talukeniko ukufuma kuli ifyo ifibumba fya Babylon,’” atile, “Nali cilekeleko no kufumako. Nshishibe ni nshila nshi iya kuyako atemwa ifya kucita, lelo nalifumine.” Kube ukwapalwa kulyo kushipa ukwa ulyo mwaume uwa caice, no mukashi, na babili atemwa abana batatu.

³⁶¹ Lesa, lekeni abengi basange inshila yabo ku Cebo cakwa Lesa, inshila fye yeka iya Mweo, pantu Ena e Cebo. Ndepepela cila umo, Tata. Inshita shimo mukusosa ifi fintu, tacaba mubunkalwe; caba mucitemwiko, pantu ukutemwa kulalungamikwa. Kabili ndepepa, Lesa, ukutila abantu bali no kuciluka ukuba muli uyo musango, ukutila cena cilepilibula ukulungamika. Imwe Mwe babalungamike, no kuba pepelako pa lupanda, ukusosa, “Tata, babeleleni uluse. Bena, bena ni mpofu, bena—bena tabeluka fye ifyo bena balecita.”

³⁶² Ndebapepelako bakapyunga ilelo abo abaletanika Icebo nakabili, pa kusenda ifisumino fyabo ne filonganino ne fisumino, no kufipyaniha ku Cebo ca Mweo. Elyo kabili, kuntanishi ya bantu, bena—bena balebawla Icine icituntulu ico Lesa aleshininkisha ukuba Icine Cakwe. Tulebapepelako, Tata, ukutila Imwe muli no kubeta ku Mulalilo wa Bwinga nakabili. Kabili lekeni bese ino nshita, no kukana sanga apakulesesha, pantu ndemona ubwite bwa kulekelesha limbi na bucitwa kale. Limbi kuti caba ukucelwa nganishi nomba. Ndesubila ukuti tacili fyo.

³⁶³ Paleni ulu lukuta ulunono ululi muno, aba bantu abanono umwanda abalogene muno luno lucelo, buno bushiku ubwakaba, na bekala muno itali, nalimo ba ora babili atemwa ukucilapo, ukulongana, no kukutika. Bena tabele. Nabekala shilili no kumfwa. Abengi muli bena ukulolela icakulya cabo icakasuba, kabili abanakashi ukwiminina no tunya twabo, kabili bena balelolela. Bena baleikatilila ku Cebo conse.

³⁶⁴ Shikulu, ndemona ni cinshi icikacitika kuli ine pa Bushiku bwa Bupingushi nga na tungulwila mumbi balya bantu. Nimposako amano, Shikulu, ngo kuposako amano icakutila kuti naumfwa. Ukutila, ndeesha ukubasenda ku Cebo, no kuleka bena ukwikalila Icebo, ukubeba ukutila Imwe mwaba “cimo cine mailo, ilelo, no muyayaya,” ukutila Umupashi wa Mushilo ukalamba ni Yesu Kristu, ukuba fye mu musango uwa Mupashi wa Mushilo, Umuntu umo wine. Efyo mwasosele. “Pakashita akanono isonde talyaka Mone nakabili; lelo nomba

imwe muka Mona, pantu nkaba na imwe, kabili muli imwe.” Kabili ninjishiba ukutila Uyu ni mwe, Shikulu. Kabili ifwe twali mu Cetekela, pantu tulemona Imwe ukucita icintu cimo cine mukati kesu.

³⁶⁵ Tuleipela fwe bene ilelo, mukutekanya, tulecita muno muli luno lukuta kabili na pa matepu. Shikulu, pali ino ine miniti, lekeni umwaume onse no mwanakashi, umulumendo atemwa umukashana, uyo uli—uyo uli po pano, atemwa uwiminine panse, atemwa ukumfwa ici pali tepu, lekeni ifwe pali ino nshita tukwate ukusangululwa ukwa shika no kuipela fwebene umupwilapo ku mulimo wakwa Lesa.

³⁶⁶ Endeni pe bumba, Shikulu, mu Maka, kabili undapeni abalwele. Batile nabakwata umulumendo umunono icilema uwikele kuno lubali. Lekeni ulyo Mupashi wa Mushilo ukalamba . . . Twalishiba, ukwikala fye mu Mulola Wakwe nge fyo ici cili, Cena cili no kucicita. Nga kuti Imwe mwapitilamo mucilimba no bunkolanya, kunse mukati ka mpanga, no kundapa abalwele, “Imwe mwalitumine Cebo Cenu kabili Cena calibondepe,” Imwe kuti mwacita icintu cimo cine pali ino miniti. Ndepepa, Lesa, ukutila Imwe mwalaundapa umulwele onse, icilema conse, uwacushiwa uuli onse, muno kabili na bo abakomfwa ifi Fyebo. Lesa, peleni ici. Ipepo lyandi lyakuli bena.

³⁶⁷ No—no kutemwa kwa kwa Kristu mu mutima wandi ne nkumbu kubabulisha, ndebapela, Shikulu, kuli Imwe, pa cipailo celambo, uko umubili uwa Mulopa uwa Mwana wa mpanga waikala nge cikonsolwelo ica membu shesu namalwele, ukuba kulya. Ndepapatila uluse pabantu. Ndefwaya ukwiminina nge fyo Mose acitile, pa mupaka kuli bena, Shikulu, no kusosa, “Lesa, babeleleni uluse, kuli bena, pakashitako akatali, kabili bapeni ishuko nalimbi.” Mwiesha—mwiesha ukucicita ino ine nshita, Shikulu. Lengeni—lengeni Imbila nsuma iye fye panonoko pa ntanshi.

³⁶⁸ Bena bali—bena bali abaebaulwa, Shikulu. Ndepepa ukutila uluse Lwenu ulukalamba ne nkumbu fili—fili no kutantalila ku muntu uwa kulelekelesha uyo wakwata ishina lyabo pe Buku. Kabili ninjishiba bali no kucita. Cena tacili ica kosa ukupepa ukususha Icebo Cenu ica bulesa, atemwa ukususha—atemwa ukususha i . . . ne Cebo ica Bulesa, ndepilibula ukusosa, Shikulu; Icebo ico icalaiwa, Icebo ico cashininkishiwa, Icebo ico calingilwa kabelu kuli aba bantu kunuma kulya ilyo mufula wesonde taulalengwa. Cena tacili—tacili icakosa kuku—ukupepa ukutila Imwe muli nokupususha balya abo amashina yaba pe Buku, pantu ninjishiba Imwe muli no kucicita. Yesu efyo asosele, “Bonse abo Tata Ampela bali no kwisa.” Kabili takuli umuntu uwingesa kano fye ena apelwa.

369 Nomba ndepepa, Lesa, ukutila ukuli konse ifi Fyebo fikawila, konse pa matepu na bali muno, ukutila Mupashi wa Mushilo uli no kwita umuntu onse uwalingilwa kabela ino ine nshita, ukutula ilyo mufula we sonde taulalengwa ilyo ishina lyabo lyabikilwe pe Buku ilya Mwana wa mpanga ilya Mweo. Lekeni bomfwe ishiwi lya kwa Lesa ukulanda ilelo, muli lilye linono, ilya shilili, Ishiwi ilinono mukati ka mitima yabo, ukusosa, “*Iyi* e nshila, enda muli Yena.” Peleni ici, Tata. Nalombela ici mwi Shina lyakwa Yesu.

370 Kabili ilyo ino ine nshita tukwete imitwe yesu iyakontamikwa muno mwi bumba. Nga mwacetekela ici ukuba Iicine, kabili imwe—imwe... nimbika, ukubika ukuboko kwandi pali utu tutambala utuli pano, ne fifunda ifya bantu abalwele na bacushiwa. Ndefwaya ukumipusha ilipusho, mubufuma cumi nomba.

371 Nshisa fye kuno mukung’umfwa fye. Ine—ine—ni naka. Ndi uwafunshika. Nshili umwaice nge fyo naleba, kabili ine—kabili ninjishiba inshiku shesu shalipendwa. Kabili ninjishiba ningile ukubikamo icintu conse icinono ico ninga cita, ku Bufumu bwakwa Lesa. Ningile ukushimikila inshita yonse iyo ningakwata ishuko. Ningile ukucita, ningile ukuya nga cakutila ndefwaya atemwa iyo.

372 Ndesa kuno pantu ine—ine ndomfwa ukucicita. Ine—ine ndefwaya ukucicita. Nali mutemwa. Kabili nshisosa ifintu mukusasuka kabili ifyakosa, nakambi—nakambi, pantu ndefwaya ukucita. Kulya—kuliko icilesunkana mukati ka ine. Ici cintu cimo cine ica shininkishiwa e cintu icintitikisha ine ku kucita ifi fintu. Ndesosa ici ne nkumbu, no kutemwa. Nshilepilibula ukwebaula abanakashi besu atemwa abaume besu. Nshilepilibula ukucita cilya, munyina, nkashi. Ndepilibula fye ukuleta imwe ku ncende iya—iyatwa, uko imwe mwingamona ukulungamikwa kabili no bwembya bwakwa Shikulu, ukutila kuti mwaisamo nomba. Mwi cikana; imwe kuti mwalolela inshita itali sana.

373 Kabili imwe mwe balekabila ukwisa kulubali lwakwa Shikulu, no kuipela konse mu mutima wenu, mu mulola mwi bumba nomba, atemwa limbi mu mpanga uko ama tepu yakaba; bushe imwe, ne mitwe yenu iyakontamikwa... Mwiesha ukwimya amaboko yenu nga tamulepilibula cena. Nomba nga imwe mucine cine mulecipilibula, mulefwaya ukwisa kuli Shikulu, no bumi ubwasanguluka nganshi, bushe ta mwaimye ukuboko kwenu ino ine nshita. Imwe, Shikulu amupale. Imwe muleisangulula mwe bene cipya cipya kuli Kristu, ukwisha ukusendo kusebana. Mwatila, “ndefwaya ilelo ukusendo kusebana.”

374 Ninkwata amaboko yonse yabili pa mulu, na ine. Ine, ndefwaya ukusenda ukusebana kwa kwa Yesu Kristu pali ine.

Ndefwala ne nsansa ici cishilwa icitwa “kakunkuluka wa mushilo,” conse ico mwigafwaya ukucita. Ndecifwala ne cilumba, pantu cena ni pa mulandu wakwa Shikulu. Ndecifwala ne cilumba.

³⁷⁵ Bushe tamulefwaya ukucita icintu cimo cine? Imyeni amaboko yenu, kabili soseni, “Ku nkumbu shakwa Lesa, ine—ine—ndefwaya...naba...” Abasambi balibwelele, batontonkenye cali icintu ica mucinshi ukalamba kukusenda ukusebana kwe Shina Lyakwe. Atemwa, imwe mulefwaya ukusendo kusebana kwa kangala umo uwa Hollywood, atemwa umo wapa bunkolanya icintu cimo, atemwa membala umo uwa lukuta, atemwa icintu cimo? Atemwa, mulefwaya ukusebana ukwa Cebo cakwa Yesu Kristu. “Mpeni ukusebana ukwa Cebo, Shikulu. Ninjishiba Alisendele ukusebana ukwa Cebo cakwa Lesa. Lekeni nkusende, na ine, Shikulu.”

Kabili ulu lupanda ulwasangululwa nkasenda
Mpaka imfwa ikankakule,
Elyo kuya ku mushi, ukufwale cilongwe.

³⁷⁶ Kukabako icilongwe ubushiku bumo kuli ifwe. Cena cilepangwa nombamba. Ilyo ubu bumi bwa pe sonde bwapwa, lyena tukeshiba ukutula cikaba fye bwino.

³⁷⁷ Nombamba takuli icipinda ica kuletako abantu ukushinguluka icipailo. Lekeni icipuna cenu, apo mubebele, cibe icipailo. “Abo bonse abacetekele...” Ilyo tulepepa.

³⁷⁸ Shifwe uwa mu Mulu, cilemoneka kuli ine kwati mupepi ukuboko konse ukwa baice na bakalamba, kwaciba pa mulu, muli ili bumba. Kabili ndepepa ukutula, cila nshita ilyo tepu ikalishiwa, ukutula bantu bakemya amaboko yabo, no kufukama panshi mu cipinda; tata na mayo Palameni no kwikatana amaboko ya umo no mubiye, no kusosa, “Mutemwikwa, twali ama membala ya lukuta inshita itali. Lekeni twise kuli Kristu.” Peleni ici, Shikulu.

³⁷⁹ Paleni aba bantu muno. Ndepepa ukutula Mwalabapela, Shikulu, ubumi ubwasanguluka. Abengi muli bena, Shikulu, bantu abasuma. Bena bali—bena bantu Benu; bena tabeshibe fye Icine. Kabili ndepepa ukutula Imwe muli no kubalangisha Icine Cenu, Shikulu. “Icebo Cenu e Cine.”

³⁸⁰ Nge fyo Mwasosele muli Yohane, ndetontonkanya nalimo icipandwa ca 17, Mwatile, “Basangululeni, Tata, ukupitila mu Cine. Icebo Cenu e Cine.”

³⁸¹ Kabili Cena nakabili, Icebo Cenu, cicili Icine. Cena lyonse e Cine, pantu Cena ni Lesa. Kabili ndepepa, Lesa, ukutula Imwe muli no kubasangulula kupitila mu Cine. Cilya ni ci, ukusangulula, basangululeni ukufuma ku fisumino ne filonganino. Basangululeni ukufuma ku fintu ifya mwi sonde,

ku bumi ubwasanguluka ubwa Cebo. Peleni ici, Shikulu. Bena Benu nomba. Imwe mwalilaya ukucicita. Kabili ngo mubomfi Wenu, ndepela ipepo lyandi ukwiminako bena. Mwi Shina lyakwa Yesu Kristu.

³⁸² Nomba ne mitwe yesu iyakontamikwa, lekeni twimbe ulu lwimbo ilyo tuletwalilila ukupepa.

Yesu alilipila fyonse,
Fyonse kuli Wene... (Tontonkanyeni pali
cena!)
Ulubembu...

³⁸³ Mailo nali mu—mu ncende, kabili umuntu alempima pali suti iyo munyina muno mu lukuta anshitile. Atile, “Suti yobe yamoneke iya kaba, kabili nali kushitila iyatalala.”

³⁸⁴ Kabili nalile kulya kukuiputwisha, kabili atile, “Moneni, icipeya cobe ica kukulyo cilebeyama. Iwe ulingile walisendele icipe icafina ubushiku bumo.”

³⁸⁵ Kabili natontonkenye, “Ee, icipe icalubembu. Lelo Yesu alilipila fyonse.” Umfweni ilyo tuelwimba.

Yesu alilipila... fyonse,
Lyena fyonse, ubumi bwandi bonse, kuli
Wene ine...

Cinshi ico ulubembu lwaciitile?

Ulubembu lwashile itoni ilya kashika,
Ali lilisamfishe ukubuta nge mfula ya buta.

³⁸⁶ Lesa, beni no luse pali ifwe. Nge fyo ino nshita iyashika iya kutontonkanya, lekeni Icebo cingile mukati, Shikulu, ku mitima. Leken abantu, nangula bacelwe ku cakulya cabo ica kasuba... Lelo, Shikulu, ici nacicila pa cakulya. Ici Mweo. “Icebo Candi cakulya,” Mwalisosele. Kabili cilya eco imyeo yesu iya nsala ilelilapo ilelo.

³⁸⁷ Nomba tusendeni, Shikulu, tubumbeni. Shikulu, nsendeni ine pamo na bena. Ndefwaya ukuba pamo na bena. Ndeya kulya ku Kalbale nomba, Shikulu, ku citetekelo. Ndeya pamo no lu lukuta. Nomba mu mbeni fye cipya, Shikulu. Nalicita ifilubo. Inshita ishingi isho ine...

³⁸⁸ Kuno ili line nali no kuleka ukushimikila. Abantu tabalengu'mfwa. Bena balitwalilile ukulacita icintu cimo cine, kabili ine—naishilenenushywa. Naishilekwata ukumfwa ububi. Mwe Lesa! Inshita sha pa Mulungu ishinono shafumako, ilyo Imwe mwampele cilye cishibilo kunse kulya, kabili ukubelenga Baibele, kabili ukumona Imwe ukweba Mose, nga filya fine cilye ciloto cali, ukutila kwali ulupili, nako, kabili cikaba icishibilo kuli ena. Kabili lilya kulya kwine kumpela ya yena, ukwishiba ukutila ine—nalishile abantu abalwele; bukapyunga te muli bukasesema bweka, lelo mukusambilisha Icebo, kabili—kabili ukupepela abalwele. Mwalilekele umuntu ukuwa

nafwa pano pene panshi, elyo no kumubusha ku bumi nakabili, ku cishininkisho ukutila cena cishinka. Imwe lyonse mulashininkisha Icebo Cenu.

³⁸⁹ Nomba, Shikulu, shininkisheni Cena ino ine nshita ilyo ndi kuntanshi ya Cipuna Cenu. Sendeni cila umo uwa aba bantu, Shikulu, fumyeni isonde muli ifwe. Nsendeni, Shikulu, ilyo tucili mu Mulola Wenu. Fumyeni ifye sonde, sunkanyeni imitima yesu, Lesa, ino ine nshita. Fumyeni isonde no kusakamana kwe sonde ukutalusha ukufuma kuli ifwe. Lekeneni tube Abenakristu abasangululwa, Mwe Lesa, ukuba aba kutemwa kabili abankumbu kabili abasuma, ukulangisha ifisabo fya Mupashi. Tamwacite, Shikulu? Tuli kuntanshi ya Cipuna Cenu. Ulubembu lwalisha itoni ilya kashika pali cila umo muli ifwe, lelo Umulopa Wenu kuti walufumya, Shikulu, no kululenga ukuba ulwa buta nge mfula yabuta. Peleni ici, ilyo tulelola pali Imwe. Tusendeni; ifwe tuli Benu; twasangulula imyeo yesu kuli Imwe. Mwi Shina lyakwa Yesu Kristu, peleni ifi, Shikulu, kuli cila umo muli ifwe.

³⁹⁰ Fikineni umutima wandi, Shikulu. Ndeмона ifilubo fyandi fyonse. Ndeмона ukulufyanya kwandi. Lesa, ukufuma ino nshita, ndeesha ukwikala mu busuma ubo ningacita, ku kwafwa Imwe. Ndefwaya ukuya, ndefwaya ukusangulula bumi bwandi cipya cipya kuli Imwe, ukuciluka muno muno lucelo.

³⁹¹ Panuma ya kuleta uyu umulandu ukususha abanandi—abanandi bashimapepo kunse kulya, kabili ningile ukusosa ifi fintu ifyakosa, lelo, Shikulu, nacicita mukuputwa Kwenu. Ndeumfwa ukutila Imwe mwalinjeba ukucicita. Nomba nacifuma pa mapeya yandi, Shikulu. Ine—ndi uwansansa ukutila cena nacifumapo. Lekeneni bacite na cena conse ico balefwaya, Tata. Ndepepa ukutila bena bali no kucisumina. Ndepepa ukutila Imwe mwalapususha cila umo, Shikulu.

³⁹² Lekeneni kwise ukupuputulwa kwa balungami, kabili na Maka aya kalamba yese mukati ka Lukuta lintu fye Lwena talulaya. Tacili icakosa kukupepa filya, pantu Imwe mwalicilaya. Kabili tulelolela, Shikulu, kuli kulya ukutinta ukwa citatu uko twaishiba ukutila cikacita ifintu ifikalamba kuli ifwe mukati kesu.

³⁹³ Ndi Wenu, Shikulu. Ndeibika ne mwine pali ici cipailo, uwasanguluka fye nge fyo naishiba ifya kuilenga ne mwine ukusanguluka. Fumyeni isonde muli ine, Shikulu. Fumyeni ifintu ukufuma muli ine ifyo fyonaike; mpeni ifintu ifishonaike, Icebo cakwa Lesa. Lekeneni nkabe uwalinga ukwikala cilya Cebo mupepi nganshi, mpaka Icebo cikaba muli ine, kabili ine mu Cebo. Peleni ici, Shikulu. Lekeneni ine

nikatala ukutalukako kuli Cena. Lekeni njikatilile lulyo Lupanga ulwa Mfumu na maka nganshi, no ku Lwikatisha mupepi nganshi. Peleni ifi, Shikulu.

³⁹⁴ Tupaleni capamo. Ifwe tuli babomfi Benu, ilyo tuleisangulula fwebene kuli Imwe muno lucelo, cipya cipya, mu mitima yesu. Ifwe tuli Benu, mwi Shina lyakwa Yesu Kristu, ku mulimo.

Yesu . . .

Lesu akupale! Munyina Neville.



UKUPELO MULANDU BEM63-0707M
(The Indictment)

Iyi Mbila na Munyina William Marriion Branham yaletelwe intendekelo mu Cingeleshi pali Mulungu mu ulucelo bushiku, Julai 7, 1963, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nailembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2009 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org